

# தினமுரசு

THINAMURASU

**அற்புதன் அச்சகம்**  
 அனைத்து வந்தமான Printing வேலைகளையும்  
 உயர் தரத்துடனும்  
 குறைந்த செலவுடனும்  
 குறித்த நேரத்தில் பெற்றுக்கொள்ளலாம்.  
 373, பிரதான வீதி,  
 T.P:- 021 222 3628 பஸ்ரீயன் சந்தி,  
 Fax:- 021 222 1811 யாழ்ப்பாணம்.

முரசு - 05 திருவள்ளூர் ஆண்டு 2046 வைகாசி 05 செவ்வாய்க்கிழமை (19.05.2015) பக்கங்கள் 20 ஓசை - 231

## மரணிக்ந்த மக்களுக்கு அஞ்சலி

**முள்ளிவாய்க்காலில் திரண்டனர் உறவுகள்**



முள்ளிவாய்க்காலில் இறுதி யுத்தம் இடம் பெற்ற 6 ஆவது ஆண்டு நினைவு தினம் நேற்று வடக்கு, கிழக்கு மாகாணங்களிலும், தமிழகத்திலும், தமிழ் மக்கள் வசிக்கும் புலம்பெயர் தேசம் எங்கும் உணர்வெழுச்சியுடன் நடைபெற்றது. இந்நிலையில், மே 12 ஆம் திகதியிலிருந்து 18 ஆம் திகதி வரையான வாரத்தை தமிழின அழிப்பு வாரமாக முள்ளிவாய்க்கால் நினைவேந்தல் வாரமாக உலகத் தமிழர்கள் பிரகடனப்படுத்தி அதனை அனுஷ்டித்து வருகின்றனர்.

இதன்படி வடக்கில் பிரதான நினைவேந்தல் நிகழ்வு இறுதிப் போர் இடம்பெற்ற பிரதேசமான முள்ளிவாய்க்காலில் தமிழ் சிவில் சமூகம் சார்பாக நடைபெற்றது. முற்பகல் 10.30 மணிக்கு பிரதான நினைவுச் சடரை வடக்கு மாகாண முதலமைச்சர் சி.வி.விக்கேனேஸ்வரன் ஏற்றி வைத்தார். அதனைத் தொடர்ந்து சகசக கடர்கள் அரசியல் பிரதிநிதிகளாலும், சிவில் அமைப்பு பிரதிநிதிகளாலும் ஏற்றி வைக்கப்பட்டன. தொடர்ந்து தமது உறவுகளை இழந்து தவிக்கும் உறவுகள் (19) ஆம் பக்கம் பார்க்க

## யாழ். நகரில் நாளை கண்டனப் பேரணி

(யாழ்ப்பாணம்) புங்குடுதீவு மகா வித்தியால யத்தின் இளம் மாணவியினை வன்புணர்வுக்கு உட்படுத்தி படுகொலை செய்தமையைக் கண்டித்து மாபெரும் இளைஞர் பேரணி நாளை காலை 10.00 மணிக்கு யாழ். நூலகத்திற்கு முன்பாக நடாத்துவதற்கு தேசிய இளைஞர் சேவைகள் மன்ற யாழ். மாவட்ட இளைஞர் கழக சம்மேளனத்தால் தீர்மானிக்கப்பட்டுள்ளது. இந்தக் கண்டனப் பேரணியில் தேசிய இளைஞர் சேவைகள் மன்ற அனைத்து உத்தியோகத்தர்கள், யாழ். மாவட்டத்திலுள்ள அனைத்து இளைஞர் கழக உறுப்பினர்கள், அனைத்து இளைஞர் நாடாளுமன்ற உறுப்பினர்கள் மற்றும் மகளிர் அபிப்பேட்சிகள், பொது அமைப்புக்கள், தனியார் அமைப்புக்கள் என பன பங்கெடுக்கவுள்ளனர்.

## புங்குடுதீவு படுகொலை; ஐவர் மீது மருத்துவ சோதனை

(யாழ்ப்பாணம்) புங்குடுதீவில் கடந்த புதன் கிழமை பாடசாலை மாணவி வித்தியா கொடுமக பாலியல் வல்லுறவு புரிந்து கொலை செய்தமை தொடர்பில் நேற்று முன்தினம் கைதுசெய்யப்பட்ட ஐவரும் மருத்துவ பரிசோதனைக்காக பலத்த பாதுகாப்பின் மத்தியில் நேற்று நண்பகல் யாழ். போதனா வைத்தியசாலைக்கு கொண்டுவரப்பட்டிருந்தனர்.

10 ஆம் வட்டாரம் புங்குடுதீவைச் சேர்ந்த மகாலிங்கம் சந்திரன் (வயது - 31), 10 ஆம் வட்டாரம் புங்குடுதீவைச் சேர்ந்த தில்லைநாதன் சந்திரகாந்தன். (வயது - 32), 10 ஆம் வட்டாரம் புங்குடுதீவைச் சேர்ந்த பரணி ருபசிங்கம் குகநாதன் (வயது - 26), 10 ஆம் வட்டாரம் புங்குடுதீவைச் சேர்ந்த ஜெயரட்னம் கோகிலன் (வயது - 26), முதலாம் (19) ஆம் பக்கம் பார்க்க

## தியாகங்களை மதிக்கிறோம்




போரில் மரித்தோரின் தியாகங்களே இங்கே இருக்கின்றவர்களுக்கு எதிர்காலத்தை ஏற்படுத்தியிருக்கிறது என நாடாளுமன்ற உறுப்பினரும், குழுக்களின் பிரதித் தலைவருமான முருகேச சந்திரகுமார் தெரிவித்துள்ளார். நேற்று கிளிநொச்சி நகர பிள்ளையார் ஆலயத்தில் யுத்தத்தில் இறந்தவர்களுக்கான ஆத்ம சாந்தி பிரார்த்தனை நிகழ்வில் கருத்துத் தெரிவிக்கும் போதே அவர் இவ்வாறு தெரிவித்துள்ளார். அங்கு அவர் மேலும் தெரிவிக்கையில், இன்று மிகவும் சோகமாக இறுகிய மனதுடன் இந்த ஆலயத்தில் கடந்த கால யுத்தத்தில் இறந்தவர்களின் ஆத்ம சாந்தி பிரார்த்தனையில் ஈடுபட்டிருக்கின்றோம்.

## மேலும் ஒருவர் நேற்று கைது

(யாழ்ப்பாணம்) புங்குடுதீவு மாணவி வித்தியா கொலை தொடர்பாக 9 ஆவது சந்தேகநபராக ஒருவரை ஊர்காவற்றுறைப் பொலிஸார் நேற்றுச் கைதுசெய்துள்ளனர். வெளிநாடுகளுக்கு ஆட்களை அனுப்பும் முகவராகச் செயற்பட்டு வந்த நபரே இவ்வாறு கைது செய்யப்பட்டார். புங்குடுதீவில் விடு ஒன்றில் மறைந்திருந்தவேளையே இவர் கைது செய்யப்பட்டுள்ளார். கைதுசெய்யப்பட்ட நபர் (19) ஆம் பக்கம் பார்க்க

## புலிகளின் மூத்த உறுப்பினர் பாலகுமாரன் சரணடைந்துபோது



**ஒளிப்பட ஆதாரம் அம்பலம்**

புலிகளின் மூத்த உறுப்பினர் க.வே.பாலகுமாரன் மற்றும் அவரது மகன் உள்ளிட்ட மூவர் படையினரால் தடுத்து வைக்கப்பட்டுள்ள புதிய போர்க்குற்ற ஒளிப்படம் ஒன்று வெளியாகியுள்ளது. பி.பி.சி. ஊடகவியலாளராகப் பணியாற்றிய பிரான்சிஸ் ஹரிசன் இந்த போர்க்குற்ற ஒளிப்படத்தை தனது ரூவிட்டர் பக்கத்தில் வெளியிட்டுள்ளார். இந்தப் படத்தில் விடுதலைப் (19) ஆம் பக்கம் பார்க்க

**ஆராய்வுக் கூட்டம்**

சரித்திர பிரசித்தி பெற்ற நயினாதீவு நாகபூரணி அம்மன் ஆலயத்தின் 2015ஆம் ஆண்டின் வருடாந்த மஹோற்சவ காலப் பகுதியில் மேற்கொள்ளப்படவேண்டிய நடவடிக்கைகளை பற்றி ஆராய்வு வதற்கான கூட்டமொன்று இன்றைய தினம் காலை 11.30 மணியளவில் ஆலய வீதியில் அமைந்துள்ள பொது மண்டபத்தில் வேலணை பிரதேச செயலர் திருமதி மஞ்சளாதேவி சதீஷன் தலைமையில் நடைபெறவுள்ளது.

இதேவேளை, அடுத்த மாதம் நடைபெறவுள்ள பொருள் திணை மிகச் சிறப்பான முறையில் கொண்டுவதற்கான முன்னேற்ற ஏற்பாடுகளை நயினாதீவில் உள்ள ரஜமகா விகாரை நிர்வாகத்தினர் மேற்கொண்டுள்ளனர். இதன் முன்னேற்பாட்டு நடவடிக்கைகளாக இன்றைய தினம் வேலணைப் பிரதேச செயலர் திருமதி மஞ்சளாதேவி சதீஷன் தலைமையில் நயினாதீவு ரஜமகா விகாரையில் காலை 10.30 மணியளவில் ஆலோசனைக் கூட்டமொன்று இடம்பெறவுள்ளது.(05)

**கோப்பாய் ஆசிரிய கலாசாலையின் ஆசிரிய உதவியாளர்கள் மாகாண கல்வி அமைச்சருக்கு மகஜர்**

கோப்பாய் ஆசிரிய கலாசாலையின் ஆசிரியர் உதவியாளர்கள் சார்பில் அதன் தலைவர் சி. நகுலேஸ்வரனால் வட மாகாணக் கல்வியமைச்சர் த. குருகுலராஜாவிடம் மகஜர் ஒன்று கையளிக்கப்பட்டுள்ளது.

அதில், தற்போது கோப்பாய் ஆசிரியர் கலாசாலையில் ஆசிரிய மாணவர்களாகப் பயிற்சி பெற்றுவுரும் ஆசிரிய உதவியாளர்களாகிய நாம் எமது செலவை ஈடு செய்ய முடியாத கதி கலங்கி நிற்கிறோம். கடந்த 10 வருடங்களுக்கு மேலாக தொண்டராசிரியாக சேவையாற்றிய எமக்கு 2013-07-01 ஆசிரிய உதவியாளர் நியமனம் வழங்கப்பட்டது. 2014-07-15 முதல் கோப்பாய் ஆசிரியர் கலாசாலையில் முழு நேர ஆசிரியர் பயிற்சியைப் பெற்று வருகின்றோம். நாங்கள் அனைவரும் வவுனியா வடக்கு, மடு வலயம், முல்லைத்தீவு, துணுக்காய், கிளிநொச்சி, வடமராட்சி கிழக்குப் பிரதேசங்களைச் சேர்ந்தவர்கள். ஆசிரிய உதவியாளர்களாகிய நாம் மிகவும் நெருக்கடியான சூழலில் மிகவும் ஆசிரியர் பற்றாக்குறை நிலவிய வன்னிப்பெரு நிலப்பரப்பில் தொண்டராசிரிய ராக சேவையாற்றினோம். எமக்

கான ஆசிரியர் நியமனம் காலம் இழுத்தடிக்கப்பட்டு மிகவும் நொந்து போயிருந்தவேளையில் ஆசிரிய உதவியாளர் நியமனம் வழங்கப்பட்டுள்ளது. தற்போதைய அரசின் கொள்கைப் பிரமாணத்தில் கிளிநொச்சி, முல்லைத்தீவு போன்ற மாவட்டங்கள் விசேட தேவையுடைய மாவட்டங்களாகக் கருதப்பட்டு சகல அபிவிருத்தி செயற்பாடுகளில் முன்னுரிமை வழங்குவதாகக் கூறுகின்ற அரசாங்கத்தின் கவனத்துக்காகக் கடந்த மாதம் நேரடியாக இது தொடர்பாகப் பேசியிருந்தோம். கோரிக்கைகள் அடங்கியுள்ள மகஜர் களையும் கையளித்தோம். அதேவேளை, எமது வடக்கு மாகாணத்தில் கல்வியமைச்சர் என்ற கௌரவத்துக்குரிய நீங்கள் எங்களுக்குரிய ஆசிரியர் சேவை - 3 - II நியமனத் துக்கு ஆவன செய்யுமாறு மிக மன்றாட்டமாக வேண்டி நின்கிறோம் என்றுள்ளது. (137)



யாழ். காதி அபுபக்கர் வீதியில் அடைந்துள்ள மன்ப உல் உலூம் முன்பள்ளி மாணவர்களின் கலாசார நிகழ்வு கடந்த வெள்ளிக்கிழமை காலை பாடசாலையில் நடைபெற்றபோது சிறார்கள் கலாசார உடையுடன் காணப்படுகின்றனர். (105)

**இரு வேறு விபத்துக்களில் இருவர் படுகாயம்**

(யாழ்ப்பாணம்)  
யாழ்ப்பாணத்தில் இடம்பெற்ற இருவேறு விபத்துக்களில் இருவர் படுகாயமடைந்துள்ளனர். திருநெல்வேலி இராமநாதன் வீதியில் நேற்று இடம்பெற்ற மோட்டார் சைக்கிள் விபத்தில் குமபஸ்தர் ஒருவர் படுகாயமடைந்துள்ளார். நேற்றுக் காலை இரு மோட்டார் சைக்கிள்கள் மோதி விபத்துக்குள்ளானதில் பிரவுண் வீதி, யாழ்ப்பாணத்தைச் சேர்ந்த சிவரட்ணம் ஹெரோசன் (வயது-30) என்ற ஒரு பிள்ளையின் தந்தையே படுகாயமடைந்து சிகிச்சைக்காக யாழ் போதனா வைத்தியசாலையில் நேற்று அனுமதிக்கப்பட்டிருந்தார். இதேவேளை, வீதியால் நாய் பாய்ந்ததில் விபத்துக்குள்ளாகி படுகாயமடைந்து சிகிச்சைக்காக யாழ். போதனா வைத்திய சாலையில் அனுமதிக்கப்பட்டுள்ளார். உடுப்பிட்டி வீதி தொண்டமானாறைச் சேர்ந்த பஞ்சவர்ணம் தயாளகாந்தன் (வயது - 38) என்ற கரணவாய் வடக்கு சமுர்த்தி உத்தியோகஸ்தரே இவ்வாறு படுகாயமடைந்த நிலையில் யாழ். போதனா வைத்தியசாலையில் சிகிச்சைக்காக அனுமதிக்கப்பட்டுள்ளார். (இ)

**சுற்றுலா மையங்களை இனங்கண்டு அறிக்கையிடுமாறு அறிவிப்பு**

வடக்கில் சுற்றுலா துறைகளை முன்னெடுக்க வடமாகாண சுற்றுலா மற்றும் உள்ளூராட்சி அமைச்சு பல்வேறு துரித நடவடிக்கைகளை முன்னெடுத்து வருகின்றது. முதற்கட்டமாக ஏற்கனவே உள்ள சுற்றுலா மையங்களை நவீன மயப்படுத்தி அதனை ஊக்குவிப்பது, இரண்டாவது கட்டமாக சுற்றுலா துறைக்குள்ள அம்சங்கள், இடங்கள், இயற்கையான கடற்கரைகள் மற்றும் வளங்கள் இருந்தபோதும் இதுவரை உள்வாங்கப்படாத விடயங்களை ஆய்வு செய்வதும் ஆகும். இதற்கான தரவுகளை மாகாண சுற்றுலா அமைச்சு திரட்டி வருகின்றது. எனவே, வடமாகாணத்தில் இதுவரை இனங்காணப்படாத சுற்றுலா மையங்களை இனங்கண்டு அதன் சாத்திய வள ஆய்வுகளை மேற்கொண்டு அறிக்கையிடுமாறு வடமாகாண சுற்றுலா அமைச்சு சகல உள்ளூராட்சி மன்றங்களின் தவிசாளர்களையும் கோரியுள்ளனர். (92)

**திருமுறை மனைப் போட்டி**

(யாழ்ப்பாணம்)  
வண்ணை - சாந்தையர்மடம் ஸ்ரீ கற்பக விநாயகர் கோவில் சைவசமய அபிவிருத்திக்கழகம், சைவச்சிறார்களின் மனனம் செய்யும் ஆற்றலையும், சைவசமய அறிவை விருத்தி செய்யும் பொருட்டு, திருஞானசம்பந்த மூர்த்தி நாயனார் குருபூசையை முன்னிட்டு திருமுறை மனைப்போட்டியை நடாத்தவுள்ளது. இப்போட்டி தரம் 1,2 பாலர் பிரிவிலும், தரம் 3,4 கீழ் பிரிவிலும் நடாத்தப்படவுள்ளது. பாலர் பிரிவிற்கு "தோடுடைய செவியன்", "மந்திரமாவது நீறு" ஆகிய திருமுறைகளும், கீழ் பிரிவிற்கு "வாழ்க அந்தணர்", "மாணினேர்விழி மாதராய்வழு" ஆகிய இரு திருமுறைகளும் மனனம் செய்யப்படல் வேண்டும். திருமுறை மனைப் போட்டி எதிர்வரும் மே 28ஆம் திகதி யாழ். வண். நாவலர் மகாவித்தி யாலயத்தில் பிற்பகல் 3.30 மணிக்கு நடைபெறவுள்ளது. இதற்கான விண்ணப்ப முடிவுத் திகதி எதிர்வரும் மே 23ஆம் திகதியாகும். பரிசில்கள் எதிர்வரும் யூன் மாதம் 4ஆம் திகதி திருஞானசம்பந்த மூர்த்தி நாயனார் குருபூசை அன்று வழங்கப்படும். மேற்படி திருமுறை மனைப் போட்டியில் பங்குபற்ற விரும்புபவர்கள் சைவசமய அபிவிருத்திக்கழகம் அறிவுகம், இல: 82, நாவலர் வீதி, யாழ்ப்பாணம் என்ற முகவரியுடன் பிற்பகல் 3.30 மணி முதல் 6.00 மணி வரை தொடர்பு கொண்டு மேலதிக விபரங்களைப் பெற்றுக்கொள்ளலாம் என சைவசமய அபிவிருத்திக் கழக சமய பிரசாரகரும், பரீட்சை செயலருமான சு.சிறிகாந்தன் அறிவித்துள்ளார்.

**மாவட்ட செயலகம், யாழ்ப்பாணம் கேள்வி அறிவித்தல்**

தவிசாளர் பெறுகைக்குழு மாவட்டச் செயலகம் சார்பாக அரசாங்க அதிபர் / மாவட்டச் செயலரால் சங்காணை கலாசார மத்திய நிலையம் கட்டம் - IV, கரவெட்டி கலாசார மத்திய நிலையம் கட்டம் - III கட்ட வேலைக்காக தகைமையுடையோரிடம் இருந்து குறியீடு செய்யப்பட்ட விலைக் கேள்விகள் கோரப்படுகின்றன.

- 01) விலைக் கேள்வியானது தேசிய போட்டி விலைக்கேள்வியின் மூலம் நாடாத்தப்படும்
- 02) தகைமைகள் பற்றிய தேவைப்பாடுகள் விலைக்கேள்வி ஆவணத்தில் உள்ளடக்கப்பட்டுள்ளது.
- 03) ஆர்வமுள்ள தகைமையுடைய விலைக்கேள்வியாளர்கள் நிர்வாகக் கிளை மாவட்டச் செயலகம், யாழ்ப்பாணம், என்னும் முகவரியில் 20-05-2015 தொடக்கம் காலை 9.00 மணியிலிருந்து மாலை 2.00 மணி வரை விலைக் கேள்வி ஆவணங்களைப் பரிசோதனை செய்யலாம் என்பதுடன் உதவி மாவட்டச் செயலாளர், மாவட்டச் செயலகம், யாழ்ப்பாணம் (தொலைபேசி இல: 0212222771) அவர்களிடமிருந்து மேலதிக தகவல்களைப் பெற்றுக் கொள்ளலாம்.
- 04) விலைக் கேள்வி ஆவணங்களின் பூரணமான தொகுதி ஒன்றின் நிர்வாகக் கிளை மாவட்டச் செயலகம் யாழ்ப்பாணம் எனும் முகவரியில் எழுத்து மூலமான விண்ணப்ப மொன்றைச் சமர்ப்பித்து 20-05-2015 முதல் 05-06-2015 வரை காலை 9.00 மணியிலிருந்து மாலை 2.00 மணி வரையான காலப்பகுதியில் மீளளிக்கப்படாத தொகையான 1000/- கட்டணமாகச் செலுத்திப் பெற்றுக் கொள்ளலாம்.
- 05) முடி சீல் வைக்கப்பட்ட விலைக்கேள்விகள் யாவும் தவிசாளர் பெறுகைக்குழு மாவட்டச் செயலகம், யாழ்ப்பாணம் என்ற முகவரிக்கு 08-06-2015 திகதியன்று பிற்பகல் 2.30 மணிக்கு அல்லது அதற்கு முன்னர் நேரடியாகவோ அல்லது பதிவுத் தபால் மூலமாகவோ ஒப்படைத்தல் வேண்டும். நேரடியாக ஒப்படைப்பவர்கள் நிர்வாகக் கிளை, மாவட்டச் செயலகம், யாழ்ப்பாணம் அலுவலகத்தில் வைக்கப்பட்டுள்ள கேள்விப் பெட்டியில் இடுதல் வேண்டும். காலந்தாழ்த்தப்பட்ட விலைக் கேள்விகள் நிராகரிக்கப்படும். கேள்விதாரர்கள் வேலையின் பெயர் மற்றும் கேள்வி இலக்கத்தை தபாலுறையின் இடது மேல் மூலையில் குறிப்பிடுதல் வேண்டும். கேள்விகள் யாவும் மேல் குறிப்பிட்ட முகவரியில் நேரடியாக வருகை தர விரும்பும் விலைக் கேள்வியாளர்கள் அல்லது பிரதிநிதிகளின் முன்னிலையில் 08-06-2015 ஆம் திகதி பிற்பகல் 3.00 மணிக்கு திறக்கப்படும். கேள்விகளின் மூலப் பிரதி தனியாகவும் நகல் தனியாகவும் இரு கடித உறைகளில் சமர்ப்பித்தல் வேண்டும்.
- 07) கீழ் அட்டவணையில் குறிப்பிடப்பட்ட விலைக் கூறல் பிணையானது கேள்விப் பத்திரம் திறக்கப்படும் திகதியிலிருந்து 90 நாட்களுக்கு செல்லுபடியாகும் விதத்திலும், கேள்விப் பிணை பொறுப்பு 120 நாட்கள் இலக்கம் இடப்படும் இருத்தல் வேண்டும்.

கேள்வி இல	வேலை விபரம்	மதிப்பீட்டு தொகை (மில்லியன்) (Vat நீங்கலாக)	ஒப்பந்த காலம் (மாதம்)	தேவையான தரம்	கேள்விப் பிணைத் தொகை	மீளளிக்கப்படாத தொகை (ரூபா)
JK/DCA/E.C.C.CH/01	சங்காணை கலாசார மத்திய நிலையம், கட்டம் - IV	4.07	03 மாதம்	C7	40,700.00	1000/-
JK/DCA/E.C.C.K/01	கரவெட்டி கலாசார மத்திய நிலையம், கட்டம் - III	3.5	03 மாதம்	C7	35,000.00	1000/-

**நா. வேதநாயகன்,**  
அரசாங்க அதிபர்/மாவட்டச் செயலாளர், யாழ்ப்பாண மாவட்டம். (C/3862)

நாடாளுமன்ற பொதுத் தேர்தல் நடைபெறவிருக்கும் நிலையில், மகிந்த ராஜபக்ஷவை பிரதமர் வேட்பாளராக களமிறக்க அவரது ஆதரவாளர்கள் பல்வேறு முயற்சிகளில் ஈடுபட்டு வருகின்றனர்.

மைத்திரி- மகிந்த இருவரையும் சந்திக்க வைத்து, இருவரிடையே உள்ள முரண்பாடுகளை களைந்து, ஒரு நட்புவை ஏற்படுத்த ஸீலங்கா சுதந்திரக் கட்சியிலுள்ள சிலர் முயல்கின்றனர்.

இதன்படி, கடந்த 6ஆம் திகதி இருவரும் சந்தித்தனர்.

மகிந்த ராஜபக்ஷவை சுதந்திரக் கட்சி சார்பில் பிரதமர் வேட்பாளராக நியமிக்கும் படி மகிந்த தரப்பினர் இச்சந்திப்பில் கோரியுள்ளனர். அதற்கு மைத்திரிபால சிறிசேன பதிலளிக்கவில்லை எனக் கூறப்படுகின்றது. குறிப்பாக முன்னாள் அமைச்சரும் நாடாளுமன்ற உறுப்பினருமான டளஸ் அழகப்பெரும் இக்கோரிக்கையை முன்வைத்தார். அதற்கு மைத்திரிபால சிறிசேன பதில் எதுவும் கூறாமல் மௌனமாக இருந்துள்ளார்.

சந்திப்பு வெற்றி என சிலரும், வெற்றியளிக்கவில்லை என சிலரும் கூறுகின்ற செய்திகள் ஊடகங்களில் வெளிவந்தன. சந்திப்புக்கள் தொடர்ந்து நடைபெறவிருப்பதாகவும், இதன் சாதக, பாதகங்களை இப்போது உடனடியாக கூறமுடியாது எனவும் மகிந்த ராஜபக்ஷ குறிப்பிட்டுள்ளார்.

மகிந்த குடும்பத்தினர் மற்றும் அவரது நெருங்கிய ஆதரவாளர்கள் ஊழல் மோசடிகள் தொடர்பில் கைது செய்யப்படுவதும், விசாரணைகளுக்கு உட்படுத்தப்படுவதும் ஒரு அரசியல் பழிவாங்கல் நடவடிக்கை என்றே

# சிக்கலான பாதையில் பயணிக்கும் மைத்திரி!

விஸ்வா கட்டுரையிலிருந்து



அவர் தேர்தலில் களமிறங்குவது பற்றி யோசிக்கின்றார்.

அண்மையில் அல்ஜசீரா தொலைக்காட்சிக்கு அவர் அளித்த பேட்டியில், தான் பிரதமர் வேட்பாளராக போட்டியிட்டால் வெல்வது உறுதி எனவும் ஆனால் அது தொடர்பில் முடிவெடுக்கவில்லை எனவும் தெரிவித்திருக்கின்றார்.

அவருக்கான ஆதரவுக் கூட்டங்கள் நடைபெற்று வருகின்ற போதிலும், இதுவரை அவர் அவற்றில் கலந்து கொள்ளவில்லை. ஆனால், அவரது ஆசீர்வாதம் அந்நிகழ்வுகளுக்கு உண்டு. தமக்கு ஆதரவாக மக்களைத் திரட்டுவது கூட அவருக்கு பிரச்சினையான ஒன்றல்ல. தம்மீதான குற்றச்சாட்டுக்களிலிருந்து தப்பித்தலே இப்போது முக்கியமானதாகவுள்ளது.

ஸீலங்கா சுதந்திரக் கட்சியில் இடம் கிடைக்கா விட்டாலும் வேறு ஒரு கட்சியில் களமிறங்குவது பற்றிய செய்திகள் முன்னர் வெளிவந்தன. இப்போது

மைத்திரியுடன் ஒரு உடன்பாட்டிற்கு வந்து சுதந்திரக் கட்சி வேட்பாளராக களமிறங்கும் நிலைமை சரிவந்தால் தன் மீதான குற்றச்சாட்டுக் களிலிருந்தும் விடுபட வழியேற்படும் என அவர் நினைக்கலாம். ஆனால், அதற்கு உடன்படக்கூடியவராக மைத்திரி இல்லை என்றே தெரிகின்றது. தனக்கு வாக்களித்து ஜனாதிபதியாக்கிய மக்களுக்கு விசுவாசமாக நடந்து கொள்வதே தனது குறிக்கோள் என அவர் கூறுகின்றார்.

மைத்திரியின் எண்ணங்கள் இவ்வாறு

மைத்திரி ராஜபக்ஷ தெரிவித்து வருகின்றார். அவரது சகோதரரும் முன்னாள் அமைச்சருமான பசில் ராஜபக்ஷ கைது செய்யப்பட்டமை, மற்றொரு சகோதரரான கோத்தாபயவும் விசாரணைகளுக்கு அழைக்கப்பட்டுள்ள நிலையில் அவரும் கைதாகலாம் என்றே எதிர்பார்க்கப்படுகின்றது. மகிந்தவும் விசாரணைக்குள்ளாகவுள்ளார். இந்நிலையில், இதிலிருந்து முதலில் விடுபட வேண்டும் என்பதே மகிந்தவின் முதலாவது நோக்கம். அடுத்ததாகவே

சுமல, மகிந்தவின் ஆதரவாளர்கள் மட்டுமல்லாது, ஸீலங்கா சுதந்திரக் கட்சியின் பெரும்பாலானோரின் எண்ணமாகவிருப்பது, ஐக்கிய தேசியக் கட்சியை ஓரம் கட்ட வேண்டும் என்பதாகும். ஐக்கிய மக்கள் சுதந்திர முன்னணியில் அங்கம் வகிக்கும் ஏனைய கட்சிகளின் எண்ணமும் அதுவே.

ஜனாதிபதி மைத்திரிபால, முன்னாள் ஜனாதிபதி மகிந்த ராஜபக்ஷ ஆகியோருக்கு இடையிலான சந்திப்பு பிரதமர் ரணில் விக்கிரமசிங்கவை வீட்டுக்கு அனுப்புவதற்கானதே என்று சுதந்திரக் கட்சியின் ஊடகப் பேச்சாளர் டிலான் பெரேரா கூறியதை இங்கு சுட்டிக்காட்டலாம்.

முன்னாள் ஜனாதிபதி மகிந்த ராஜபக்ஷ பிரதமராகவும் மைத்திரிபால சிறிசேன, ஜனாதிபதியாகவும் உள்ள ஒருங்கிணைந்த அரசாங்கமொன்றை உருவாக்குவதற்கு ஒத்துழைக்குமாறு மக்களை வலியுறுத்தவுள்ளதாக ஜனநாயக இடதுசாரி முன்னணியின் தலைவர் வாசுதேவ நாணயக்கார கூறுகின்றார்.

இவ்வாறான கருத்துக்கள் ஐக்கிய தேசியக் கட்சிக்குள் பல சந்தேகங்களை ஏற்படுத்தியுள்ளது. ரணிலை அகற்றிவிட்டு மகிந்தவை பிரதமராக ஸீலங்கா சுதந்திரக் கட்சியினர் குறுக்குவழிகளை கையாண்டு வருவதாக அவர்கள் குற்றம்சாட்டுகின்றனர்.

மைத்திரிபால சிறிசேன மகிந்தவை வேட்பாளராகக் கட்சிக்குள் வாய்ப்பளிக்க மாட்டார் என்றே தெரிகின்றது. ஆனால், சுதந்திரக்கட்சி பிளவு படாமலிருப்பதையும், அதன் ஒருமித்த ஆதரவையும் அவர் விரும்புகின்றார். ஐக்கிய தேசியக்கட்சி மீதான சுதந்திரக் கட்சியினரின் கருத்துக்களை அவர் வெளிப்படையாக ஒதுக்கி செயற்பட முடியாதுள்ளது.

இந்த நிலைமையில், தான் சார்ந்த கட்சியினை பிளவடையாமல் பாதுகாத்து, ஐக்கிய தேசியக் கட்சியினரையும் அரவணைத்துக் கொண்டு செல்ல வேண்டிய சிக்கலான பாதையொன்றிலேயே மைத்திரிபால சிறிசேன பயணிக்க வேண்டியுள்ளது.

## விளையாட்டில் மட்டுமன்றி சமூக முன்னேற்றத்திலும் இளைஞர்கள் அக்கறையுடன் செயற்பட வேண்டும்

### சந்திரகுமார் எம்.பி.தெரிவிப்பு



சமூகத்தில் இளைஞர்களே உயிர்நாடி. இளைஞர்களின் கைகளில்தான் சமூகத்தின் எதிர்கால முன்னேற்றம் உள்ளது. எனவே விளையாட்டில் மட்டும் இளைஞர்கள் அக்கறை காட்டாது, சமூகத்தின் முன்னேற்றத்திற்காகவும் உழைக்க வேண்டும். என நாடாளுமன்ற உறுப்பினரும் நாடாளுமன்றக்குழுக்களின் பிரதி தவி சாளருமான முருகேசு சந்திரகுமார் தெரிவித்துள்ளார்.


தெரிவித்துள்ளார். தொடர்ந்தும் அவர் உரையாற்றுகையில், ஜெயபுரத்தில் ஏராளமான இளைஞர்கள் தம்மை விளையாட்டு நிகழ்வுகளில் ஈடுபடுத்தியதை அவதானிக்கின்றோம். வேறு பிரதேசங்களில் இவ்வாறான அதிக ஆர்வம் இல்லை. குறிப்பாக, பூநகரி தெற்கு பிரதேசத்தில் உதைபந்தாட்டம், கிரிக்கெட் உட்பட பல்வேறு துறைசார்ந்த விளையாட்டுகளில் இளைஞர்களின் பங்களிப்பு ஆர்வம், என்பது அதிகமாகவுள்ளது. கிளிநொச்சி மாவட்டத்திலேயே உதைபந்தாட்டத்தில் சிறந்த பெறுபெறுகளை யும், முதன்மை நிலைகளையும் பெறுவது பூநகரி தெற்கு பிரதேசத்தில் அமைந்துள்ள விளையாட்டுக் கழகங்களே.

எனவே, இந்த விடயம் ஒரு நல்ல எதிர்கால முன்னேற்றத்தின் அறிகுறியெனத் தெரிவித்தார்.

இந்தப் பிரதேச மக்கள் அதிலும் இளைஞர் சமுதாயம் இந்த பிரதேச மக்களின் மேம்பாட்டிற்காகவும், பிரதேசத்தின் மேம்பாட்டிற்காகவும், சமூக முன்னேற்றத்திற்காகவும் உழைப்பதற்கு முன்வர வேண்டும் எனத் தெரிவித்தார்.

இந்த நிகழ்வின் போது கரியாலை நாகபடுவான் பல்லவன் விளையாட்டுக்கழகத்திற்கும், சிறிமுருகன் விளையாட்டுக்கழகத்திற்கும் இடையில் நட்பு ரீதியான மென்பந்துப் போட்டி இடம் பெற்றது இதில் வெற்றிபெற்ற பல்லவன் விளையாட்டுக்கழகத்தினருக்கு நாடாளுமன்ற உறுப்பினர் வெற்றிக்கிண்ணத்தையும் வழங்கிவைத்தார். சமூக ஆர்வலர் இராஜரட்ணம் தலைமையில் இடம் பெற்ற இந்த நிகழ்வில் வடக்கு மாசாண சபை உறுப்பினர் வைதவநாதன், பூநகரி பிரதேச செயலாளர் கிருஷ்ணேந்திரன் ஜெயபுரம் பொலிஸ் நிலைய பொறுப்பதி காரி, ஈழமக்கள் ஜனநாயக கட்சியின் ஜெயபுரம் பிரதேச அமைப்பாளர் ரோஜஸ், நண்பர்கள் விளையாட்டுக்கழக தலைவர் மோகன் மற்றும் உறுப்பினர்கள் ஏனைய விளையாட்டுக் கழகங்களின் பிரதிநிதிகள் மற்றும் பொதுமக்கள் எனப் பலர் கலந்துகொண்டனர்.

## முள்ளிவாய்க்காலில் உயிர் நீத்தவர்களுக்கு பிதிர்க்கடன் செலுத்தி அஞ்சலி



(யாழ்ப்பாணம்)  
முள்ளிவாய்க்காலில் உயிர் நீத்த பொதுமக்களுக்கு அஞ்சலி செலுத்தும் முகமாக பிதிர்க்கடன் செலுத்தி அஞ்சலி செலுத்தப்பட்டது. யாழ்.மாவட்டத்தில் உள்ள வரலாற்றுச் சிறப்பு மிக்க கீரிமலை நகுலேஸ்வரர் சமேத நகுலாம்பிகை ஆலயத்தில் விசேட வழிபாடுகள் நேற்று திங்கட்கிழமை காலை இடம்பெற்றன. ஐக்கிய தேசியக் கட்சியின் யாழ்.மாவட்ட அமைப்பாளர் தி.துவாரகேள்வரன் தலைமையில் நடைபெற்ற இவ் விசேட பிதிர்க்கடன் செலுத்தும் வழிபாட்டில் வடமாகாண முதலமைச்சர் சி.வி.விக்கினேஸ்வரன் கலந்து கொண்டு பூஜை வழிபாட்டினை ஆரம்பித்து வைத்தார். இங்கு நகுலேஸ்வரர் சமேத நகுலாம்பிகைக்கு விசேட யாகங்கள், அபிஷேகங்கள், இடம்பெற்று ஆராதனைகள் இடம்பெற்றன. 30 இற்கும் மேற்பட்ட சிவாச்சாரியர்கள் கலந்துகொண்டு, பொதுமக்களுக்குமான ஆத்ம சாந்தி கிரிகைகளை நடாத்திவைத்தனர். இந்த பிதிர்க்கடன் செலுத்தும் பூஜை வழிபாட்டில் வடமாகாணத்தினைச் சேர்ந்த முள்ளிவாய்க்காலில் உறவுகளை பறிகொடுத்த மக்கள் கலந்துகொண்டு உறவுகளுக்கான பிதிர்க்கடனை செலுத்தி வழிபட்டனர். (25)

மனிதர்களை உயர்ந்த மனிதர்களாக்குவது சோதனை நேரம் தான்! வெற்றி நேரமல்ல! - தாமஸ் ஹூட்



இல:373, பிரதான வீதி, யாழ்ப்பாணம்.  
தொலைபேசி : 0212223628, கைத்தொலைபேசி : 0777193264  
தொலைநகல் : 0212221811, thinamurasu@live.com  
Online : www.emurasu.com

## ஆவேசம் விலக்கி அறிக!

“பிறருக்கு உகக்காததைச் சொன்னவருக்கென்று ஒரு தனி நரகம் உண்டானால் அங்குதான் நான் போவேன். அங்குள்ளவருக்கும் உகக்காததைச் சொல்ல எனக்குத் தெரியும். அங்கிருந்து எங்கு போவேனோ தெரியாது. கடைவிரித்து கேட்பார் இல்லாது போனவர் எத்தனையோ பேர். ஊருக்கு உகக்காததைச் சொன்ன பரம்பரை - அது பெரிது காண்.”

மயன் என்ற பெயரில் கவிதைகளும் எழுதிய, பிரபல தமிழ் இலக்கிய விமர்சகராக அறியப்பட்ட க.நா.சுப்பிரமணியத்தின் கவிதை அது. இதே போன்றதொரு பிரகடனத்தை எழுத்தாளர் சுந்தர ராமசாமியும் தனது கட்டுரையொன்றில் சொல்லியிருக்கிறார்.

“வெகுஜனத்தின் பொது நம்பிக்கைகளுக்கு அப்பாற்பட்ட விதி விலக்கான உண்மைகளைச் சொல்லி, சமகாலத்தில் அவர்களது விரோதியாகவும், ஆனால் காலத்தின் நண்பனாகவும் இருப்பதே என் வேலை என்று எண்ணுகிறேன்” என்று சொல்லியிருப்பார் அவர்.

இந்தப் பத்தியை எழுதும்போதெல்லாம் அந்த இரண்டு கருத்துக்களும் நினைவுக்கு வருவதைத் தவிர்க்க முடிவதில்லை. வெகுமக்கள் இதையெல்லாம் விரும்பப் போவதில்லை; இந்தக் கருத்துக்கள் ஏற்றுக்கொள்ளத் தக்கவையாகவே அவர்கள் காட்டிக்கொண்டதில்லை என்பதைத் தெரிந்துகொண்டேதான் சில வற்றை இங்கு திரும்பத் திரும்பச் சொல்லவேண்டியிருக்கிறது.

இதற்கு முந்திய ஒரு காலத்தில் இதையெல்லாம் சொல்வதற்குக் கூட முடியாத - அனுமதிக்காத ஒரு சூழல் இருந்து இப்போது அது மாறியிருக்கிறது என்பதுதான் ஒரேயொரு மாற்றம்.

மற்றபடி பகை வளர்ந்து கெட்டித்தடிப் போக விடப்பட்ட மனங்களில், “பகையைக் கொஞ்சம் விட்டால் நல்லது” என்று மெல்லச் சொன்னாலும், “என்னது சரணாகதியாவது?” என்றே பொங்கியெழ வைக்கிறது.

பகை மற்றது, நல்லிணக்கம் மூலம் இந்த நாட்டின் அனைத்து மக்களும் சம உரிமைகளோடும் சமமான அபிவிருத்திகளோடும் வாழக்கூடிய நிலை ஏற்பட வேண்டும்; அதற்கான இணக்க முயற்சிகள் தீர்வை அடைவதற்கான சாத்தியவழியும் யதார்த்தமும் கூட என்ற உண்மையை உணர்ந்த முற்பட்டால்,

ஏதோ அகிம்சை தோற்றுவிட்டது என்று சொல்வதைப் போல நல்லிணக்கமும் தோற்றுவிட்டது என்று சொல்லிச் சிரிக்க வைக்கிறார்கள். எதிர்த்தரப்பு அகிம்சை என்றால்தான் நாமும் அகிம்சை, அவர்கள் நல்லிணக்கம் என்றால்தான் நாமும் நல்லிணக்கம் என்பது அபத்தமல்லவா!

தொடர்ந்து வன்முறையைப் பிரயோகிப்பவர்களிடத்திலும் கடைசிவரைக்கும் நாம் அகிம்சையைக் கைவிடாமல் கடைப்பிடித்தால்தான் அது அகிம்சைப் போராட்டம்? நல்லிணக்கம் என்பதற்கும், எதிர்த்தரப்பு அதற்குத் தயாராயிருந்தால்தான் நாமும் அதையோசிப்போம் என்பது, அதே பழைய வன்முறையை நம்பி நின்று பேசும் பேச்சல்லவா?

நல்லிணக்கம் என்பது இங்குள்ள ஒவ்வொரு மனிதரதும் நன்மைக்காக, நமது நன்மைக்காக, நமது மக்களின் வாழ்வுக்காக என்பதைப் புரிந்துகொள்ளாவிட்டால், நாம் தொடர்ந்தும் உணர்ச்சிகர மடையர்களாகவே தேய்ந்து சிதைந்துகொண்டிருக்கப் போகிறோம் என்றே அர்த்தம்.

இணக்கப்பாட்டு அரசியலின் மூலம் எமது மக்களைக் காப்பாற்றுவதும் வளப்படுத்துவதுமே இன்று உகந்த வழி என்று சொல்பவர்களை நாம் துரோகிகள் என்றே வகைப்படுவோம் என்றால் நாம் இப்போதும் மற்றவர்களைப் பகைநிலைக்குத் தள்ளிச் செய்யும் அரசியலையே செய்துகொண்டிருக்கிறோம்; மாறவே மறுக்கிறோம் என்றுதான் அர்த்தம்.

இணக்க அரசியல் என்பது மக்களைக் காப்பாற்றும் ஒரு வழிமுறை; மக்களை முன்னேற்றும் ஒரு ராஜகீகச் செயற்பாடு. சர்வதேசமும் இதையேதான் சொல்லிவருகிறது என்பதை நாங்கள் எங்கள் உணர்ச்சியாவேசங்களை விலக்கி உணர்ந்துகொள்ள வேண்டும்.

- ஆசிரியர்

## வித்தியாவின் படுகொலையைக் கண்டித்து

### வடமாகாணம் முழுவதும் பகிஷ்கரிப்பு

### தமிழர் ஆசிரியர் சங்கம் அறைகூவல்

(யாழ்ப்பாணம்)

புங்குடுதீவு மகாவித்தியாலய உயர்தர வகுப்பு மாணவிகளிலேயே நடைபெறும் வித்தியா கோரமாக வண்புணர்வுக்குட்படுத்தப்பட்டு கொலை செய்யப்பட்டமையைக் கண்டித்தும், குற்றவாளிகளுக்கு சாவுத் தண்டனை வழங்கக் கோரியும் வடமாகாணம் முழுவதும் பகிஷ்கரிப்பில் ஈடுபடுமாறு இலங்கைத் தமிழர் ஆசிரியர் சங்கம் அறைகூவல் விடுத்துள்ளது.

இலங்கைத் தமிழர் ஆசிரியர் சங்கம் விடுத்துள்ள ஊடகச் செய்தியில்,

காலம் காலமாக எமது உறவுகள் வண்புணர்வுக்குட்படுத்தப்படுவதும், கொல்லப்படுவதும்

சர்வசாதாரணமான விடயமாகி விட்டதோடு குற்றவாளிகள் இதுவரை தண்டிக்கப்படவும் இல்லை.

கொடுமைகள் தொடர்ந்த வண்ணமுள்ளன. இதற்கு முற்றுப்புள்ளி வைக்கும் முகமாக எதிர்வரும் 20 ஆம் திகதி புதன் கிழமை வடமாகாணத்தில் உள்ள அத்தனை அரசு, அரசு சார்பற்ற ஊழியர்களும் பணிப்பகிஷ்கரிப்பில் ஈடுபடுவதோடு வடமாகாண ஆளுநர் அலுவலகம் முன்பாக காலை 10 மணிக்கு நடைபெறவுள்ள அமைதி ஒன்று கூடலில் மதகுருமார், கல்வியாளர்கள், ஊடகவியலாளர்கள், பல்கலைக்கழக ஆசிரியர்கள், மாணவர்கள், ஆசிரிய கலாசாலை, கல்வியியற் கல்லூரி

விரிவுரையாளர்கள், மாணவர்கள், அமைச்சர்கள், அரசியல் தலைவர்கள், நாடாளுமன்ற உறுப்பினர்கள், மாகாணசபை உறுப்பினர்கள், பிரதேசசபை உறுப்பினர்கள், அதிபர்கள், ஆசிரியர்கள், மாணவர்கள், பெற்றோர்கள், வர்த்தகப் பெருமக்கள், இளைஞர்கள், யுவதிகள், பொதுமக்கள் என அனைவரையும் கலந்து கொள்ளுமாறு கேட்டுக் கொள்கின்றோம் என தெரிவிக்கப்பட்டுள்ளது.

அன்றைய நாள் துக்கம் தோய்ந்த நாளாக பிரகடனப்படுத்துமாறு வடமாகாண முதலமைச்சரிடம் கோரிக்கையையும் முன்வைத்துள்ளது இலங்கைத் தமிழர் ஆசிரியர் சங்கம்.

## விவேகானந்தரின் அறிவுரையை

### பின்பற்றச் சொல்லும் விதூர

(கொழும்பு)

நாம் நேராகச் செல்லாது பிள்ளைகளை நேராகச் செல்ல உத்தரவிடுகின்றோம் என ஐக்கிய மக்கள் சுதந்திரக் கூட்டமைப்பின் நாடாளுமன்ற உறுப்பினர் விதூர விசுவநாயக்க தெரிவித்துள்ளார்.

தேர்தல் காலம் முழுவதிலும் யார் எந்தப் பக்கம் தாவினார்கள் என்பதையே காலம்தான் அவதானித்து வந்தோம்.

காலம் முதல் இரவு வரையில் எத்தனை பேர் கட்சி தாவினார்கள் என்பதே கடந்த காலங்களில் எங்களது கவனமாக இருந்தது.

தற்போது நேற்றிரவு யாரை கைது செய்தார்கள் என்பதனை நான் முழுவதும் பார்த்துக் கொண்டிருந்து இரவில் யார் கைது செய்யப்பட்ட

டார் என்பதனை அறிந்து கொள்ள முயற்சிக்கின்றோம்.

மறுபுறத்தில் பழிவாங்குதல் கூடாது என கூறுகின்றோம். இவ்வாறான நடவடிக்கைகள் நல்லாட்சியாகாது.

எமது ஒவ்வொரு நடவடிக்கையையும் இளம தலைமுறையினர் உன்னிப்பாக அவதானித்து வருகின்றார்கள். எங்களை விடவும் அவர்கள் இது குறித்து அவதானித்துடன் இருக்கின்றார்கள்.

நம் அனைவருக்கும் ஒழுக்கமும் பொது சட்டமொன்றும் இருக்க வேண்டும். நாம் நேராக நடக்காது பிள்ளைகளை நேராக நடந்து செல்லுமாறு பணிப்பதில் பயனில்லை என விதூரவிசுவநாயக்க அண்மையில் நடைபெற்ற மக்கள் சந்திப்பொன்றின் போது தெரிவித்துள்ளார்.

## யாழில் போதைவஸ்து பாவனை

### கட்டுப்படுத்த முடியாத நிலையில்

#### செஞ்சிலுவைச் சங்க யாழ். கிளைத் தலைவர் தெரிவிப்பு

யாழ்.மாவட்டத்தில் போதை வஸ்துப் பாவனையை கட்டுப்படுத்த முடியாத நிலை காணப்படுகின்றது. மாணவர்களும், இளைஞர்களும் திசைமாறி வாழ முற்படுகின்றனர் என இலங்கை செஞ்சிலுவைச் சங்கத்தின் யாழ்க்கிளையின் தலைவர் குபால கிருஷ்ணன் தெரிவித்தார்.

இலங்கை செஞ்சிலுவைச் சங்கத்தின் யாழ். கிளையின் வருடாந்த பொதுக்கூட்டம் கடந்த ஞாயிற்றுக்கிழமை நாவலர் கலாசார மண்டபத்தில் நடைபெற்றது. அதில் கலந்துகொண்டு தலைமை உரையாற்றுகையிலேயே அவர் இவ்வாறு தெரிவித்தார்.

அவர் தொடர்ந்து கூறுகையில், யாழ். மாவட்டத்தில் இளைஞர்களிடையே போதைவஸ்து பாவனை அதிகரித்துள்ளதோடு வன்முறைகளும் அதிகரித்துள்ளது. எமது சங்கம் மக்களுக்கு தொடர்ச்சியாக பல்வேறு சமூக சேவைகளையும் மேற்கொண்டு வருகின்றது. எமது சங்கத்தின் சகல பிரிவினரும் போதை வஸ்தை ஒழிப்பதற்காக தியாகத்தை மேற்கொள்ள வேண்டியது எமது கடமை.

ஏ - 9 வீதியில் அமைந்திருந்த எமது சங்கக் கட்டடம் பாவனைக்கு உதவாத நிலையில் காணப்பட்டமையால் அதை அழித்து, அந்த இடத்தில் புதிய

எரிபொருள் நிரப்பும் நிலையத்தை இந்திய அரசின் உதவியுடன் அமைக்க திட்டமிடப்பட்டது. ஆனால், சில மாநகர சபை உறுப்பினர்களின் சூழ்ச்சியால் எரிபொருள் நிலையத்தை அமைக்க முன்னாள் மாநகர சபை முதல்வர் யோகேஸ்வரி பற்குணராசா தடைவிதித்தார்.

அது தொடர்பில் நீதிமன்றத்தில் தொடர்ந்த வழக்கில் வெற்றியடைந்தோம். எரிபொருள் நிரப்பு நிலையம் நிர்மாணிக்கப்பட்டு அதன்மூலம் கிடைக்கும் வருமானத்தை கொண்டு செஞ்சிலுவைச் சங்கத்தின் சகல பிரிவுகளுக்கும் உதவிகள் வழங்கப்படும் என்றார்.

## நிதி அமைச்சருக்கு எதிராக

### நம்பிக்கையில்லாப் பிரேரணை

(கொழும்பு)

நிதி அமைச்சர் ரவி கருணாநாயக்கவிற்கு எதிராக சுமார் 100 இற்கும் அதிகமான நாடாளுமன்ற உறுப்பினர்கள் கைச்சாத்திட்ட நம்பிக்கையில்லாப் பிரேரணை சபாநாயகரிடம் கையளிக்கப்பட்டுள்ளது.

நேற்று பகல் 12.35 அளவில் நாடாளுமன்றில் உள்ள சபாநாயகரின் உத்தியோகபூர்வ அலுவலகத்தில் இவ் நம்பிக்கையில்லாப் பிரேரணையை கையளித்துள்ளதாக நாடாளுமன்ற உறுப்பினர் ரஞ்சித் டி சொயிசா தெரிவித்துள்ளார்.

நாடாளுமன்ற உறுப்பினர்களான பந்துல குணவர்த்தன, வீரகுமார திலாநாயக்க, ஜானக்க வக்கும்புரவுடன் தான் உள்ளிட்ட நாடாளுமன்ற உறுப்பினர்கள் இந்த நம்பிக்கையில்லாப் பிரேரணையை கையளிப்பதற்கு இணைந்துள்ளதாக அவர் குறிப்பிட்டுள்ளார்.

இவ் நம்பிக்கையில்லாப் பிரேரணைக்கு எதிரகட்சி உறுப்பினர்கள் உட்பட அரசாங்க கட்சி உறுப்பினர்களும் கையொப்பமிட்டுள்ளதாக நாடாளுமன்ற உறுப்பினர் ரஞ்சித் டி சொயிசா கூறியுள்ளார்.

## நுகர்வோர் சட்டத்தை மீறிய

### வர்த்தகர்கள் மீது வழக்கு

நுகர்வோர் சட்டத்தை மீறிய 6,396 வர்த்தகர்களுக்கு எதிராக கடந்த நான்கு மாத காலப் பகுதியில் வழக்குத் தாக்கல் செய்யப்பட்டுள்ளதாக நுகர்வோர் விவகார அதிகார சபை தெரிவித்துள்ளது.

கண்டி மாவட்டத்திலேயே அதிகளவிலான வர்த்தகர்களுக்கு எதிராக வழக்குத் தாக்கல் செய்யப்பட்டுள்ளது.

குறித்த வர்த்தகர்களை நீதிமன்றத்தில் ஆஜர்படுத்தி 136 இலட்சம் ரூபா அபராதம் அறவிடப்பட்டதாக நுகர்வோர் விவகார அதிகார சபை தெரிவித்துள்ளது.



தீவிலுள்ள இலங்கைத் தமிழர்களில் 48 விகிதமானவர்களே இப்போது வடக்கு மற்றும் கிழக்கு பகுதிகளில் வாழ்வதாகச் சொல்லப்படுகிறது. எண்ணிக்கையில் பெரிதான சிங்கள மக்களின் மேலாதிக்க அரசாங்கத்துக்கு எதிராக ஆயுதம் ஏந்திய விடயத்தை தமிழர்கள் நிரூபித்திருக்கிறார்கள். ஆனால் இறுதியில் குடிசனப் பரம்பல் கூட தமிழர்களைத் தோற்கடித்து விட்டது.

## மே 2009 இல் எல்.ரீ.ரீ.ஈ இன் இராணுவ தோல்வி -3

முதலாம் உலகப்போர் 1914 முதல் 1918 வரையான நான்கு வருடங்களே நடைபெற்றது. இரண்டாம் உலகப்போர் 1939 முதல் 1945 வரையான ஆறு வருடங்களே நடந்தது. இந்த தமிழீழ யுத்தம் தசாப்தம் தசாப்தமாக தீவிரத்தோடும் கொடுமையோடும் நடைபெற்றது. அது தமிழ் மக்களை பாரிய அளவில் வலு விழக்கச் செய்தது. தமிழர்கள் பெரும்பான்மையாக உள்ள நிலப் பகுதிகள் பல்வேறு அரசாங்கங்களாலும் கட்டம் கட்டமாக தந்திரபூர்வமாக பொசுக்கி அழிக்கும் நிலைக்கு ஆளானது. மரணம், காயம், அழிவு, இடப்பெயர்வு போன்றவை அந்த மக்களின் நாளாந்த வாழ்க்கையானது.

மீன்பிடி சுருங்கியது. விவசாயம் குறைந்தது. கைத்தொழில்கள் கிட்டத்தட்ட இயங்காத நிலைக்குத் தள்ளப்பட்டன. பொருளாதாரம் சிதைந்தது மற்றும் வேலையின்மை மலிந்தது. ஒற்றை பெற்றோர் குடும்பங்கள், விதவைகள் அநாதைகள் என பலப்பல அழிவுகள் பரவலாக நிகழ்ந்தேறியது. தமிழர்களின் பிரதான இருப்பான கல்வி, கணிசமானளவு பாதிப்புக்கு உள்ளானது. பல பாடசாலைகள் நடைபெறாமல் நிறுத்தப்பட்டன. மருத்துவமனைகள் குறைவடைந்தன. பாதுகாப்பு வலயங்களை அமைப்பது என்கிற போர்வையின் கீழ் மக்கள் அவர்களது வீடுகளை விட்டு வெளியேற்றப் பட்டார்கள். வாழ்க்கைத் தரம் குறைவடைந்தது. குழந்தைகள் இறப்பு விகிதம், போஷாக்கின்மை, வளர்ச்சிக் குறைவு போன்றவைகளால் வடக்கு மற்றும் கிழக்கில் உள்ள தமிழர்கள் பிரதேசங்களிலுள்ள மக்கள் வேறு எந்த இடத்தில் உள்ளவர்களைக் காட்டிலும் அதிகமாக பாதிக்கப்பட்டார்கள். தமிழ் சமூகத்தின் சமூக இழையெனும் துணி மோசமாகக் கிழிந்து துண்டு துண்டானது. கலாசார வாழ்வு சுருங்கியது, கலாசார மதிப்புகள் மிருகத்தனமாகின. மற்றும் ஒழுக்க நெறிமுறைகள் தடம்புரள ஆரம்பித்தன.

இவைகள்தான் நீண்டகால யுத்தம் காரணமாக சிறிய மற்றும் சக்தியற்ற மக்களுக்கு ஏற்பட்ட பாதிப்புகள். மிகவும் மோசமான தாக்கம் குடிசனப் பரம்பலில் ஏற்பட்டுள்ளது. பெரும் எண்ணிக்கையிலான தமிழர்கள் நாட்டை விட்டு வெளியேறினார்கள். அதற்கு சமமாக பெரும் எண்ணிக்கையிலானவர்கள் வடக்கு மற்றும் கிழக்கு பகுதிகளை விட்டு வேறு இடங்களுக்கு நகர்ந்தார்கள். தீவிலுள்ள இலங்கைத் தமிழர்களில் 48 விகிதமானவர்களே இப்போது வடக்கு மற்றும் கிழக்கு பகுதிகளில் வாழ்வதாகச் சொல்லப்படுகிறது. எண்ணிக்கையில் பெரிதான சிங்கள மக்களின் மேலாதிக்க அரசாங்கத்துக்கு எதிராக ஆயுதம் ஏந்திய விடயத்தை தமிழர்கள் நிரூபித்திருக்கிறார்கள். ஆனால் இறுதியில் குடிசனப் பரம்பல் கூட தமிழர்களைத் தோற்கடித்து விட்டது.

பல தசாப்தங்களாக நடைபெற்ற போர் தமிழ்மக்களை பலவீனமாக்கி குறைவடையச் செய்துள்ளது. தமிழ் மக்கள் இழந்த உரிமைகளை திரும்ப வெற்றி கொள்வதில் எல்.ரீ.ரீ.ஈயினால் உறுதியான எந்த ஆதாயத்தையும் அடைய முடியவில்லை. மரணம் இடப்பெயர்வு மற்றும் அழிவு என்பனதான் பல

வருடங்களாக தமிழ் பிரதேசங்களை முடியுள்ளது. மாறாக இந்த பாதிப்புகள் மற்றும் துயரங்கள் ஆகிய அனைத்தையும் தமிழ் மக்களே எதிர்கொண்டார்கள். தமிழீழத்துக்காக பல்லாண்டுகளாக எல்.ரீ.ரீ.ஈ மேற்கொண்ட வற்றாத தேடலில் நிலையான. எண்தையும் அதனால் அடைய முடியவில்லை.

2007 முதல் இராணுவ நிலைப்பாட்டை கவனித்த எந்த ஒரு அறிவுபூர்வமான அவதானியாலும் சுவரில் எழுதப்பட்ட வார்த்தைகளைப்போல பின்னால் வரப்போவதை நுணுகி அறியத்தக்கதாக இருந்தது. இருந்தும் பிரபாகரன் மற்றும் அவரைப் பின்தொடர்பவர்களும் உண்மையில் இராணுவத்தின் முன்னேற்றத்தைப் பற்றிக்கூட சிறிதும் கவலைப்படாதவர்களாக இருந்துள்ளார்கள். “கிட்ட வரட்டும் திட்டம் இருக்கு” என்பதுதான் எதிரி நெருங்கும்போது உயர்மட்டத் தலைவர்கள் கிளிப்பிள்ளைகளைப் போல திரும்பத் திரும்ப சொன்ன வார்த்தைகள். வெளிப்படையாக எல்.ரீ.ரீ.ஈ மற்றும் பிரபாகரன் ஆகியோர் சிறிது காலத்துக்கு ஆயுதப் படைகளின் முன்னேற்றம் பற்றி அளவுக்கு மீறி கவலைப்படவில்லை, ஏனெனில் ஒரு குறிப்பிட்ட இடத்துக்கு அப்பால் இராணுவத்தால் முன்னேறி வர இயலாது என புலிகள் உறுதியாக நம்பியிருந்தார்கள்.

முக்கிய திருப்புமுனையாக அமைந்த பரந்தனின் வீழ்ச்சிக்குப் பின்னர் இந்த மதிப்பீடு ஆட்டம் கண்டது. பரந்தனை தொடர்ந்து கிளிநொச்சி மற்றும் அதன்பின் ஆனையிறவும் வீழ்ந்தது. குடாநாட்டில் அகப்பட்டிருந்த அங்கத்தவர்களை வெளியேற்றும் நடவடிக்கை கிட்டத்தட்ட வரப்போகும் தோல்வியை தடுப்பதற்காக மேற்கொள்ளும் ஒரு அவசரமான கடைசி முயற்சியைப் போல நிறைவேற்றியது. உண்மையில் புலிகள் இன்னமும் உறங்கிக் கொண்டிருக்கிறார்கள் என்பதையே அடையாளப் படுத்தியது. யாழ்ப்பாணம் - கண்டி வீதியான ஏ-9 நெடுஞ்சாலை மற்றும் மேற்குப் பக்கமாக அதனை அண்டிய பிரதேசங்களை இழந்த பிறகு கூட, ஏ-9 நெடுஞ்சாலையின் கிழக்குப் பகுதியில் இராணுவத்தை நீண்ட காலத்துக்கு தாக்குப் பிடிக்க முடியும் என எல்.ரீ.ரீ.ஈ நம்பிக்கை கொண்டிருந்தது. இறுதிக்கட்ட தெரிவாக இருந்தது, முல்லைத்தீவு மாவட்டத்தில் கரையோரமாக வழி உள்ள 350 - 450 சதுர கி.மீ பரப்பளவுள்ள பிரதேசத்தை துண்டாடி அதை துணிவுடன் பாதுகாப்பது. ஆனால் இந்தக் கட்டத்தில் இராணுவம் மேற்கொண்ட துரித முன்னேற்றம் எல்.ரீ.ரீ.ஈயினை அதிர்ச்சி அடைய வைத்தது. ஒப்பீட்டளவில் ஒரு விரைவான காலப்பகுதிக்குள் பல்வேறு இராணுவ பிரிவுகள் மற்றும் பணிப் படைகள் புலிகளின் பிரதேசத்துக்குள் கடுமையான முன்னேற்றத்தை மேற்கொண்டன. அதன் விளைவாக எல்.ரீ.ரீ.ஈயும் நூறாயிரக்கணக்கான பொதுமக்களும் ஒரு சிறிய துண்டுப் பகுதிக்குள் அடைபட்டு விட்டனர், இராணுவம் முன்னேற ஆரம்பித்ததும் அந்தப் பிரதேசமும் சுருங்க ஆரம்பித்தது.

அப்போதுதான் எச்சரிக்கை மணி ஒலிக்கத் தொடங்கியது. ஆயுதப்படைகளின் தீவிரமான

## டி.பி.எஸ் ஜெயராஜ்

செயற்பாடு காரணமாக அதிகளவான மக்கள் மேலும் மேலும் சிறிதாகி வரும் இடத்துக்குள் அடைபட்டுக் கொண்டதால், பொதுமக்களின் இறப்பும் அதிகரிக்கத் தொடங்கியது. இப்போது புலிகள் சார்பான தமிழ் புலம் பெயர்ந்தவர்கள் நடவடிக்கையில் இறங்கினார்கள். தமிழர்கள் உலகளாவிய ரீதியில் பாரிய எதிர்ப்புகளிலும் மற்றும் ஆர்ப்பாட்டங்களிலும் ஈடுபடத் தொடங்கினார்கள். அதில் ஒரு சக்திவாய்ந்த தீவிரம் இருந்தது. தமிழ்நாடும் கூட கொதித்தெழ ஆரம்பித்தது. புது தில்லி அழுத்தத்துக்கு ஆளானது. இந்த இடத்தில்தான் பிரபாகரன் நான்கு மிக மோசமான தவறான கணக்குகூட்டல்களை மேற்கொண்டார். இரண்டு குறைத்து மதிப்பிடலும் இரண்டு மிகை மதிப்பீடுகளும். மேற்கில் புலம் பெயர்ந்தவர்களினதும் மற்றும் தமிழ்நாட்டில் உள்ள புலி சார்பான பரப்புரையாளர்களினது செல்வாக்கு மற்றும் தாக்கம் பற்றி அவர் மிகையாக மதிப்பீடு செய்திருந்தார். கட்டவிழ்த்து விடப்பட்டிருக்கும் பொதுமக்களின் பேரழிவு அவரின் துருப்புச் சீட்டாக இருந்தது. மேற்குலக நாடுகள் கொழும்பின் மீது அளவுக்குமீறிய அழுத்தங்களை பிரயோகித்து அதனை யுத்தத்தை நிறுத்தும்படி செய்வார்கள் என பிரபாகரன் நினைத்தார். அதேபோல தமிழ்நாட்டின் அத்த ஆர்வமுள்ள உணர்ச்சி அலைகள் புது தில்லியை யுத்தத்துக்கு எதிராக திசை திருப்பி விடும் என்றும் அவர் நம்பினார்.

இவைகள் மிகையான கணக்குகூட்டலின் தவறுகள் என்றால், ராஜபக்ஷவின் ஆட்சியையும், மற்றும் ஆயுதப் படைகளையும் பற்றி அவர் குறைவாக எடைபோட்டு விட்டார். ஆயுதப் படைகள் அவர்கள் செய்ததைப் போல அயராது முன்னேறுவார்கள் என்று பிரபாகரன் கொஞ்சமும் எதிர்பார்க்கவில்லை. ஆனால் பாரிய இழப்புகளுக்கும் மாறாக இராணுவத் தேர் முன்னோக்கி நகர்ந்து கொண்டேயிருந்தது. மிகவும் முக்கியமாக அவர் எதிர்பார்த்தது, ஜனாதிபதி மகிந்த ராஜபக்ஷ, சர்வதேச அழுத்தங்களுக்கு மகிந்து அந்தத் தேரோட்டத்தை நிறுத்தி விடுவார் என்று. ஆனால் ராஜபக்ஷ அந்த அழுத்தங்களுக்கு இரையாகாமல் இராணுவ நடவடிக்கைகளை முன்னெடுத்துச் சென்றார்.

இவையெல்லாவற்றையும் விட மிகப்பெரிய மடத்தனமான பிசுக்காக இருந்தது, ஒரு கட்டத்தில் எல்.ரீ.ரீ.ஈ போர்க்களத்தில் ஒரு முடக்கத்தக்க பெரிய அடி கொடுத்து பெரிய எண்ணிக்கையான மரணத்தை ஏற்படுத்தும் எனத் தவறாக எண்ணியதுதான். இது இராணுவத்தை நெறி பிறழ்ச்சி செய்து நடவடிக்கையை தலைகீழாக மாற்ற உதவும். என்று பிரபாகரன் ஊகித்திருப்பார் போலத் தெரிகிறது. அரசியல் - இராணுவ குழ்நிலை சீரழிந்து போயுள்ளது ஆனால் பிரபாகரன் இராணுவ ஒட்டும் ஒரு கட்டத்தில் நிறுத்தப்படும் என்கிற நிச்சயமான நம்பிக்கையுடன் முட்டாள்களின் சொர்க்கத்தில் வாழ்ந்து கொண்டிருந்தார் போலத் தெரிகிறது. அதனால்தான் அவர் தொடர்ந்தும் அங்கேயே தங்கியிருந்தார்.

# உச்ச நீதிமன்றம் குறித்த பிரதமரின் கருத்திற்கு கண்டனம்

உச்ச நீதிமன்றம் சுயாதீனமாக இயங்கவில்லை என எவ்வாறு பிரதமர் கூற முடியும் என மனித உரிமை ஆணைக்குழுவின் தலைவர் பிரதிபா மஹாநாமஹேவா கேள்வியெழுப்பியுள்ளார். சிங்களப் பத்திரிகையொன்றுக்கு அளித்த நேர்காணலிலேயே அவர் இவ்வாறு கேள்வி எழுப்பியுள்ளார். நாட்டின் நீதிமன்றம் சுயாதீனமாக இயங்கி வருவதாக ஜனாதிபதி மைத்திரிபால சிறிசேன கூறியுள்ள நிலையில், பிரதமர் எவ்வாறு நீதிமன்றின் நடவடிக்கை சுயாதீனமற்றது என கூற முடியும்? உச்ச நீதிமன்றினால் அண்மையில் முன்னாள் பாதுகாப்புச்

செயலாளர் கோத்தாபய ராஜபக்ஷை கைது தொடர்பில் வழங்கிய தீர்ப்பிற்கு பிரதமர் எதிர்ப்பு வெளியிட்டிருந்தார். நாட்டின் நீதிமன்றங்கள் சுயாதீனமாக இயங்கி வருவதாக ஜனாதிபதி அண்மையில் குறிப்பிட்டிருந்தார். அந்தக் கூற்றுக்கு எதிராக பிரதமர் எதன் அடிப்படையில் கருத்து வெளியிடுகின்றார் என்பது எமக்குப் புரியவில்லை. மேலும் நாட்டின் உச்ச நீதிமன்ற தீர்ப்பிற்கு எதிராக தீர்ப்பளிக்க வேறு நிறுவனங்களுக்கு முடியாது. வேண்டுமென்றால் இது குறித்து ஐக்கிய நாடுகள் மனித உரிமைப் பேரவையின் உதவியை நாட முடியும்.

கோத்தாபய ராஜபக்ஷ குறித்த தீர்ப்பினை வழங்கிய நீதியரசர்களை பிரதம நீதியரசரே நியமித்தார். அதில் ஓர் நீதியரசர் விலகிக் கொண்டு அது குறித்து பிரதம நீதியரசருக்கு அறிவித்துள்ளார். அதன் பின்னர் இரண்டு நீதியரசர்கள் தீர்ப்பினை வழங்க அதிகாரத்தை பிரதம நீதியரசர் வழங்கியுள்ளார். இந்தத் தீர்ப்பு தொடர்பில் எதிராக ஐவர் அல்லது எழுவர் அடங்கிய நீதியரசர் குழாம் ஒன்றின் மூலம் தீர்ப்பு வழங்குமாறு மேன்முறையீடு ஒன்றைச் செய்ய முடியும். 19ஆவது திருத்தச் சட்டத்தின் ஊடாக ஜனாதிபதியின் அதிகாரங்களை பிரதமருக்கு வழங்கியிருந்தால் என்ன நேர்ந்திருக்கும் என பிரதிபா மஹாநாமஹேவா மேலும் தெரிவித்துள்ளார்.

## சு.க.முக்கியஸ்தர்கள் ஜ.தே.க.வில் இணைய முயற்சி



கண்டி மாவட்ட ஸ்ரீலங்கா சுதந்திரக் கட்சியின் முக்கிய உறுப்பினர் ஒருவர் ஐக்கிய தேசியக் கட்சியில் இணைந்துக் கொள்வதற்கு கோரிக்கை விடுத்துள்ளதாக பெருந்தோட்ட கைத் தொழில் அமைச்சர் லக்ஷ்மன் கிரியெல்ல தெரிவித்துள்ளார். மத்திய மாகாண சபை உறுப்பினர் அசாத் சாலியின் அலுவலகத்தை நேற்று முன்தினம் திறந்து வைக்கும் நிகழ்வில் கலந்து கொண்டு உரையாற்றும் போதே அவர் இவ்வாறு குறிப்பிட்டுள்ளார். குறித்த நபர் இதற்கு முன்னர் ஐக்கிய தேசியக் கட்சியை விட்டு சென்ற ஒருவர் எனவும் அமைச்சர் லக்ஷ்மன் கிரியெல்ல கட்டிக்காட்டியுள்ளார்.

நான் 2001ஆம் ஆண்டில் ஐக்கிய தேசியக் கட்சியில் இணைந்தேன், 2005ஆம் ஆண்டு ஜனாதிபதித் தேர்தலில் தோல்வியுற்றதன் பின்னர் ஸ்ரீலங்கா சுதந்திரக் கட்சியில் இணைந்து கொள்ளுமாறு அழைப்பு விடுக்கப்பட்டது. எனினும் பதவி ஆசையில் நான் வேறு கட்சிகளில் இணைந்து கொள்ளவில்லை. தோல்வியுற்ற சந்தர்ப்பத்தில் வேறு கட்சிகளில் இணைந்து கொண்டவர்கள் தற்போது ஐக்கிய தேசியக் கட்சியில் தங்களுக்கும் இணைத்துக்கொள்ளுமாறு கோரிக்கை முன்வைக்கின்றார்கள். நான் தற்போது என்ன செய்வதென்று மக்களாகிய நீங்களே கூறுங்கள். அத்துடன் எதிர்வரும் இரண்டொரு நாட்களில் சுதந்திரக் கட்சியின் சில முக்கியமான உறுப்பினர்கள் எனது வீட்டிற்கு வந்து சந்திப்பதாக தெரிவித்துள்ளார்கள் என அமைச்சர் மேலும் குறிப்பிட்டுள்ளார்.

## மக்களின் ஆதரவைப்பெற கிராமங்களை நாரும் ஜனாதிபதி



ஜனாதிபதி மைத்திரிபால சிறிசேன தற்பொழுது கிராமங்களுக்கும் விஜயங்களை மேற்கொள்ளும் தனது புதிய செயற்பாட்டை ஆரம்பித்துள்ளார். இந்த செயற்பாட்டின் முதல் அங்கமாக தனது சொந்த இடமான பொலன்னறுவைவில் உள்ள கிராமங்களுக்கு அவர் விஜயம் மேற்கொண்டு வருகின்றார். மேற்கொள்ளும் ஜனாதிபதி, அங்கு மக்களை சந்தித்து கலந்துரையாடல்களையும் மேற்கொள்கின்றார். மக்களுக்கு தன்மீதான நம்பிக்கையையும், தனக்கான ஆதரவையும் அதிகரிப்பதே இந்த செயலின் நோக்கம் என தெரிவிக்கப்படுகின்றது. எவ்வாறாயினும், ஜனாதிபதி மைத்திரியின் இந்த செயலானது மக்கள் மத்தியில் மிகவும்

ராஜபக்ஷவை பின்பற்றி மேற்கொள்ளப்படுகின்றது என சில விமர்சனங்கள் எழுந்துள்ளமை குறிப்பிடத்தக்கது. மூலம் பல்வேறு பிரச்சினைகள் விரைவில் தீர்க்கப்படும். எனினும், எதிர்வரும் நாடாளுமன்றத் தேர்தலுக்கு வேட்பு மனுக்களை வழங்குவது குறித்தே நான் கவனம் செலுத்துகின்றேன். அதில் பிழைகள் இடம்பெற அனுமதிக்க முடியாது. ஸ்ரீலங்கா சுதந்திரக் கட்சியின் தனித்துவத்தை பாதுகாக்க வேண்டுமாயின் கை சின்னத் தேர்தல் வேண்டாம்.

## தமிழ் மக்களுக்கு எதிராக இராணுவத்தினர் போரிடவில்லை - என்கிறார் மகிந்த



இலங்கை இராணுவத்தினர் தமிழ் மக்களுக்கு எதிராக போரிடவில்லை என முன்னாள் ஜனாதிபதி மகிந்த ராஜபக்ஷ தெரிவித்துள்ளார். ஹோமாகம பிரதேச விகாரையில் இடம் பெற்று நிகழ்வொன்றில் கலந்துகொண்டு கருத்து தெரிவிக்கும் போதே அவர் இவ்வாறு குறிப்பிட்டுள்ளார். இலங்கை இராணுவத்தினர் தமிழ் மக்களுக்கு எதிராக போர் நடாத்தினர் என வெளிக்காட்டுவதற்கு சிலர் தற்போது முயற்சித்து வருவதாக முன்னாள் ஜனாதிபதி கட்டிக்காட்டியுள்ளார். விடுதலைப்புலிகள் என்ற தீவிர

வாத இயக்கத்திற்கு எதிராகவே இராணுவத்தினர் போரிட்டார்கள். விடுதலைப்புலிகள் உலகில் இரக்கமற்ற பயங்கரவாதிகள் இயக்கம் என அமெரிக்க மத்திய புலனாய்வு அமைப்பினரும் கட்டிக்காட்டியிருந்தனர். அந்த சந்தர்ப்பத்தில் நாடு பிளவுபட்டு காணப்பட்டதுடன், நாட்டின் சில பிரதேசங்கள் மீட்கப்பட்டதில் காரணப்பட்டன. இவ்வாறான சந்தர்ப்பத்திலேயே நாட்டை ஒன்றிணைப்பதற்கு இராணுவத்தினர் தமது பணியும் துச்சமாக எண்ணிக்களத்தில் குதித்தனர். ஆனால் இன்று இராணுவ பணியை வைத்து கோராடிய இராணுவத்தினர் மீது பல்வேறு குற்றச்சாட்டுக்கள் முன்வைக்கப்படுவதுடன், சர்வதேச விசாரணைகள் முன்னெடுக்கும் அளவிற்கு சென்றுள்ளதாகவும் முன்னாள் ஜனாதிபதி மகிந்த ராஜபக்ஷ மேலும் குறிப்பிட்டுள்ளார்.

## மக்களின் ஆணைக்கு மதிப்பளித்து செயற்படவேண்டும் மகிந்த

### கோரிக்கை விடுக்கும் ஜீவன் குமாருங்க

ஸ்ரீலங்கா சுதந்திரக் கட்சியை பிளவுபடுத்த வேண்டாம் என முன்னாள் ஜனாதிபதி மகிந்த ராஜபக்ஷவிடம், இராஜாங்க அமைச்சர் ஜீவன் குமாருங்க கோரியுள்ளார். அரசியல்வாதிகள் மக்களின் ஆணைக்கு மதிப்பளித்துச் செயற்பட வேண்டும். கட்சியை இரண்டாக பிளவடையச் செய்யும் பாவச் செயலில் முன்னாள் ஜனாதிபதி மகிந்த பங்கேற்கக் கூடாது. நாட்டின் பெரும்பான்மையான மக்கள் முன்னாள் ஜனாதிபதியை ஆட்சியிலிருந்து வெளியேற்ற தீர்மானித்தனர்.

நாம் கூறியிருந்தோம். இவ்வாறான காரணிகளினால் கட்சி உறுப்பினர்கள் அதிருப்தியடைந்தனர். கட்சியை பிளவுபடுத்த மகிந்த முயற்சிக்கக் கூடாது. மகிந்தவை நாம் நிராகரிக்கவில்லை. எனினும் பதவிகளுக்கு அதிகம் ஆசைப்பட வேண்டாம் என கூறுகின்றோம். மகிந்த ராஜபக்ஷ இன்றி சிறிலங்கா சுதந்திரக் கட்சியினால் முன்னோக்கிச் செல்ல முடியாது எனக் கூறி



## நாட்டின் ஜனாதிபதியாக மகிந்த வரவே முடியாது கூறுகிறார் ரஞ்சித்

நாட்டின் சட்டங்களுக்கு அமைய முன்னாள் ஜனாதிபதி மகிந்த ராஜபக்ஷவினால் மீண்டும் ஜனாதிபதியாக முடியாது என உள்ளக போக்குவரத்து அமைச்சர் ரஞ்சித் மத்தம பண்டார தெரிவித்துள்ளார். செவனகை பிரதேசத்தில் நடைபெற்று நிகழ்வு ஒன்றில் அவர் இதனைத் தெரிவித்துள்ளார். அன்று தோற்கடிக்க முடியாது எனக் கூறிய மகிந்த ராஜபக்ஷவை, கிராமத்திலிருந்து வந்த மைத்திரிபால சிறிசேன உள்ளிட்ட ஐக்கிய தேசியக் கட்சி தோற்கடித்துள்ளது. இந்த நாட்டின் மாமன்னரை தோற்கடிக்க முடியாது என மேடை

களில் கோசம் எழுப்பியவர்களின் வாய்கள் மூடப்பட்டுள்ளன. எதிர்வரும் பொதுத் தேர்தலில் 15 இலட்சம் வாக்கு வித்தியாசத்தில் தோல்வியைத் தழுவுவார்கள் என்பது உறுதி. தற்போது அறுபது வயதைத் தாண்டிய மகிந்த பூக்கடைகளை எந்தி விகாரைகளுக்குச் சென்று வருகின்றார். அதனைத் தவிர நாட்டின் சட்டத்தின் அடிப்படையில் மகிந்த ராஜபக்ஷவினால் நாட்டின் ஜனாதிபதியாக வர முடியாது. என்றும் தெரிவித்தார்.

## தம்மைப்பற்றி உரியமுறையில் மதிப்பீடு செய்யத்தவறிய மகிந்த

### - அமைச்சர் சிர்ஜான தெரிவிப்பு

முன்னாள் ஜனாதிபதி மகிந்த ராஜபக்ஷவை மக்கள் நிராகரித்துள்ளனர் என அமைச்சர் சிர்ஜான ரணதுங்க தெரிவித்துள்ளார். 20ஆவது திருத்தச் சட்டத்தின் மூலம் பல்வேறு பிரச்சினைகள் விரைவில் தீர்க்கப்படும். எனினும், எதிர்வரும் நாடாளுமன்றத் தேர்தலுக்கு வேட்பு மனுக்களை வழங்குவது குறித்தே நான் கவனம் செலுத்துகின்றேன். அதில் பிழைகள் இடம்பெற அனுமதிக்க முடியாது. ஸ்ரீலங்கா சுதந்திரக் கட்சியின் தனித்துவத்தை பாதுகாக்க வேண்டுமாயின் கை சின்னத் தேர்தல் வேண்டாம்.

யார். என்ன சொன்னாலும் நாம் அதனைச் செய்ய வேண்டும். முன்னாள் ஜனாதிபதி மகிந்த ராஜபக்ஷவின் நடவடிக்கைகள் வருத்தமளிக்கும். வகையில் அமைந்துள்ளது. மகிந்த ராஜபக்ஷ, தம்மைப்பற்றி இன்னமும் உரிய முறையில் மதிப்பீடு செய்யவில்லை. கூட்டு ஜனாதிபதித்தேர்தலின் போது பாரியளவில் பணத்தை செலவிட்டு தேர்தல் பிரசாரம் செய்த போதிலும் பெரும்பான்மை மக்கள் மகிந்தவை நிராகரித்

தனர். சிறு அரசியல் கட்சிகள் எதிர்வரும் பொதுத் தேர்தலில் தனித்து போட்டியிட்டு வெற்றியீட்ட முடியாது. இதனால் மகிந்தவை பிடித்துக் கொண்டு அதிகாரத்தைக் கைப்பற்ற சில சிறு கட்சிகள் முயற்சிப்பதாக சிர்ஜான ரணதுங்க தெரிவித்துள்ளார். இந்த விடயத்தை மக்கள் புரிந்து கொள்ள வேண்டுமென அவர் கோரியுள்ளதாக கொழும்பு ஊடகமொன்று செய்தி வெளியிட்டுள்ளது.

# விதிமுறைகளை பின்பற்றாமையே

## வீதி விபத்துக்களுக்கு காரணம்

### கோப்பாய் போக்குவரத்து பொலிஸ் அதிகாரி தெரிவிப்பு

வீதிப் போக்குவரத்து விதிகளைப் பின்பற்றாமையும் அவசரமும் கவனமின்மும் பெரும்பாலான வீதி விபத்துக்களுக்குக் காரணமாக அமைகிறது. மாணவர்களும், பொதுமக்களும் வீதிப் போக்குவரத்து விதிகளை அனுசரித்து நடப்பதன் மூலமே வீதி விபத்துக்களைத் தவிர்த்துக் கொள்ளமுடியும்.

இவ்வாறு கோண்டாவில் இரத்துக் கல்லூரியில் நடைபெற்ற மாணவர்களுக்கான வீதிப்போக்குவரத்து விதிமுறைகள் தொடர்பான விழிப்புணர்வுக் கருத்தரங்கில் கலந்து கொண்டு உரை நிகழ்த்திய கோப்பாய் பொலிஸ் பிரிவு போக்குவரத்து பொலிஸ் உத்தியோகத்தர் எஸ்.ஜெயராஜ் குறிப்பிட்டார்.

கல்லூரி அதிபர் கே.கே.தவகீஸ்வரன் தலைமையில் கடந்த வெள்ளிக்கிழமை பாடசாலையின் பிரார்த்தனை மண்டபத்தில் நடைபெற்ற இவ்விழிப்புணர்வுக் கருத்தரங்கில் போக்குவரத்து பொலிஸ் பிரிவு உத்தியோகத்தர் தொடர்ந்து பேசுகையில்,

இன்று பிரதான வீதியில் இருந்து வலதுபக்கம் திரும்புவதற்கான விதி முறைகளைப் பின்பற்றாது அவசரமாக வாகனத்தைத் திருப்புவதால்தான் பலர் விபத்துக்குள்ளாகின்றனர். பிரதான வீதியில் பயணிப்போர் வலது பக்கம் திரும்புவதனால் 50 மீற்றர் முன்னதாகவே சமிக்ஞை விளக்கை ஒளிர்ச் செய்து தமது வாகனத்தை பிரதான வீதியின் மத்திய பகுதிக்கு கொண்டு வந்து மெதுவாக செலுத்தி அல்லது நிறுத்தி முன்பக்கமாக வாகனங்கள் வருகை தராத சந்தர்ப்பத்தில் வீதியைக் கடக்க வேண்டும்.

அவசரமும், வீதிப் போக்குவரத்து விதிமுறைகளை அலட்சியம் செய்வதும் இன்று விபத்துக்கள் அதிகரிப்பதற்குக் காரணமாயுள்ளது. யுத்தம் இல்லாத இன்றைய காலப்பகுதியில் யுத்தகாலத்தை விட அதிகளவிலான உயிரிழப்புக்கள் வீதி விபத்துக்களினால் ஏற்படுகின்றன. இவ்வீதி விபத்துக்களில் இருந்து எமது மக்களின் பெறுமதிமிக்க உயிர்களைப் பாதுகாப்பதற்கு அனைத்துப் பொது மக்களும் முன்வரவேண்டும்.

யாழ்ப்பாணத்தில் மோட்டார் சைக்கிள் ஓட்டிகள் பொலிஸாருக்குப் பயந்து தலைக்கவசம் அணிகிறார்கள். இந்த நிலை மாறவேண்டும். தமது உயிரைப் பாதுகாக்கவே தலைக்கவசம் அணிகிறோம் என்ற மனநிலை உருவாக வேண்டும்.

ஒரு சாரதியின் கவனமின்மையால் குடும்பத்தலைவர் ஒருவர் விபத்தில் பலியாகும் போது அந்தக் குடும்பம் வாழ்நாள் முழுவதும் சொல்லொணாக்கஷ்டத்தை அடைகிறது என்பதை வாகன ஓட்டிகள் உணர்ந்து கொள்ளவேண்டும்.

வீதியில் மிக அவதானமாகவும் வீதிப் போக்குவரத்து விதிகளை அனுசரித்தும் வாகனங்களைச் செலுத்த வேண்டும். தவறுதலாக விபத்து ஏற்பட்டால் காயப்பட்டவரை வைத்தியசாலையில் சேர்ப்பதோடு பொலிஸாருக்கும் தகவல் வழங்க வேண்டும்.

விபத்து நடந்த இடத்தை விட்டு தப்பி ஓடும் சாரதிகள் மீது பொலிஸார் பல்வேறு குற்றச்சாட்டுகள் தொடர்பாக நீதிமன்றத்தில் வழக்கு தொடரமுடியும் என்பதையும் சாரதிகள்

தெரிந்து வைத்திருக்க வேண்டும். வீதிகளில் துவிச்சக்கரவண்டிகளில் செல்லும் மாணவர்கள் சமாள்தரமாகச் செல்வதைத் தவிர்த்துக் கொள்ள வேண்டும். மாணவர்கள் கட்டாயம் வீதிப் போக்குவரத்து விதிகளை அறிந்து பின்பற்ற வேண்டும்.

சாரதிகள் வாகனம் செலுத்தும் போது கைத்தொலைபேசியை எக்காரணம் கொண்டும் பாவிக்க கூடாது. வீதி விதிமுறைகளைப் பின்பற்றாமையால் சமூகத்தில் உயா கல்விமாண்கள் அறிஞர்கள் பலரை விபத்தில் இழக்க வேண்டியுள்ளது. எனவே சமூகத்தில் உள்ள அனைத்துத் தரப்பினரும் வீதிப் போக்குவரத்து விதி முறைகளை அனுசரித்து வீதிவிபத்துக்களற்ற சமூகம் ஒன்றைக் கட்டி எழுப்ப முன்வர வேண்டும் எனக் குறிப்பிட்டார். (10)

# சைவசமய அறிவுப் போட்டிப் பரீட்சை

சதுமலை ஸ்ரீ புவனேஸ்வரி அம்மன் ஆலய வருடாந்த மகோற்சவத்தை முன்னிட்டு அம்பாள் விளையாட்டுக் கழகத்தினரால் நடாத்தப்படும் சமய அறிவுப்போட்டிப் பரீட்சை கலாசாரப் போட்டிகள் இம் முறையும் நடைபெறவுள்ளன.

சைவ சமய அறிவுப்போட்டி எதிர்வரும் ஞாயிற்றுக்கிழமையும், கோலம் போடுதல், மாலை கட்டுதல் ஆகியபோட்டிகள் எதிர்வரும் 23 ஆம் திகதியும், பண்ணிசைப்போட்டி 26,27 ஆம் திகதிகளிலும், பேச்சுப்போட்டி 30 ஆம் திகதியும், யாழ்சதுமலை சிந்மய பாரதி வித்தியாலயத்தில் நடைபெறவுள்ளது. (18)

## முறையற்ற வியாபாரம் தடுக்கப்பட வேண்டும்

### வியாபாரிகள், உற்பத்தியாளர்கள் கோரிக்கை

கன்னாகம் சந்தைப் பகுதியல்லாத பகுதிகளில் வைத்து விவசாயிகளிடம் மரக்கறிகள், வாழைக்குலைகளை சில வியாபாரிகள் கொள்வனவு செய்வதால் சந்தை வியாபாரிகளும் உற்பத்தியாளர்களும் பெரிதும் பாதிக்கப்படுவதாக கவலை வெளியிடப்பட்டுள்ளது.

சந்தைக் கட்டத்தொகுதிக்குள் பொருட்களை கொள்வனவு, விற்பனை செய்வதால், வரி செலுத்த வேண்டும் என்ற காரணத்தினாலே அல்லது வேறு

காரணங்களாலே இவ்வாறான செயற்பாடுகள் அதிகாலை கைையில் சந்தையில் வெளிப்பற்றமான பகுதிகளில் இடம்பெறுகின்றது.

இதனால் சந்தை வியாபாரிகளும் உற்பத்தியாளர்களும் தமது வருமானத்தை இழக்கும் அபாயம் ஏற்பட்டுள்ளது. எனவே இவ்வாறான செயற்பாடுகளை கட்டுப்படுத்த உரிய அதிகாரிகள் நடவடிக்கை எடுக்க வேண்டும் என கன்னாகம் சந்தை வியாபாரிகளும், உற்பத்தியாளர்களும் கோரிக்கை விடுத்துள்ளனர். (66)

## பண்டிதமணி வைத்தீசுவரக் குருக்களின் ஆத்மசாந்திப் பிரார்த்தனையும் அஞ்சலிக் கூட்டமும்

காரைநகர் மணிவாசகர் சபை மற்றும் தமிழ் வளர்ச்சிக் கழகம் ஆகியவற்றின் நிறுவனர் சிவத்தமிழ் வித்தகர், மூதறிஞர், பண்டிதமணி, கலாநிதி கவைத்தீசுவரக் குருக்களின் ஆத்மசாந்திப் பிரார்த்தனையும் அஞ்சலிக் கூட்டமும் நேற்றுமுன்தினம் மாலை 4 மணி முதல் 7 மணி வரை நல்லூர் ஸ்ரீ துர்க்காதேவி மணிமண்டபத்தில் இடம்பெற்றன.

மணிவாசகர் சபையின் தலைவர் பண்டிதர் மு.க.வேலாயுத பிள்ளை தலைமையில் நடைபெற்ற இந்நிகழ்வுகளில் ஈழத்துச் சித்தம்பர ஆத்மகந்தர் மு.சுந்தரலிங்கம் திருமுறை ஓதினார்.

வைத்தீசுவரக் குருக்களின் மகள்மார் மலர் வழிபாடு மேற்கொண்டனர். தொடர்ந்து கலாபூஷணம் ப.சிவானந்தசர்மா (கோப்பாய் சிவம்) கர்ப்பூர ஆரத்திகாட்டி வழிபாடாற்றினார். கோண்டாவில் இந்துக் கல்லூரி ஆசிரியர் ந.கணேசமூர்த்தியின் வரவேற்புரையைத் தொடர்ந்து நினைவுரைகள் இடம்பெற்றன.

நல்லை ஆதீன முதல்வர் ஸ்ரீஸ்ரீ சோமசுந்தரதேசிகஞான சம்பந்த பரமாசாரிய சுவாமிகள், யாழ்.அரச அதிபர் நா.வேதநாயகன், வாழ்நாள் பேராசிரியர்களான ப.கோபாலகிருஷ்ண ஐயர், அ.சண்முகதாஸ், ஓய்வுநிலை அதிபர் வித்துவான் ஆ.சபாரத்தினம், கலாபூஷணம் கோப்பாய் சிவம், கவிஞர் வே.குமாரசுவாமி, ம.வ.கானமயில்நாதன், ந.விஜய சந்திரம், கோப்பாய் ஆசிரிய கலா



சாலையின் விரிவுரையாளர் ச.லலீசன், தெல்லிப்பழை துர்க்காதேவி தேவஸ்தானத் தலைவர் கலாநிதி ஆறு.திருமுருகன் ஆகியோர் நினைவுரைகளை ஆற்றினர்.

தெல்லிப்பழை துர்க்காதேவி மகளிர் இல்ல ஆசிரியைகளின் வைத்தீசுவரர் புகழிசையைத் தொடர்ந்து மணிவாசகர் சபையின் செயலாளர் து.நாகேந்திரன் நன்றியுரை நல்கினார். நினைவுரைகளின்போது யாழ் அரச அதிபர் தனது தந்தை நாகலிங்கமும் வைத்தீசுவரக் குருக்களும் வித்துவான் கணேசையரிடம் தமிழ் கற்ற சிறப்பை எடுத்துக்கூறினார். பேராசிரியர் அ.சண்முகதாஸ் செம்மொழிகளாகிய தமிழ் மற்றும் சமஸ்கிருதத்தில் குருக்கள் கொண்டிருந்த பாண்டித்தியத்தைக் கூறியதோடு யாழ்.பல்கலைக்கழகம் தகைசார்ந்த ஒருவருக்கு 2002 இல் தத்துவ கலாநிதிப் பட்டம் வழங்கிய பெருமையையும் எடுத்துக் கூறினார்.

விரிவுரையாளர் ச.லலீசன் தனது உரையின் போது திருமுறைகளை மதித்துப் போற்றிய குருக்களின் வழியைக் கோணிற் குருமார் பின்பற்ற வேண்டும். இன்று புலம்பெயர் தேசங்களிலும் தாயகத்திலும் வைத்தீசுவரக் குருக்கள் ஏற்றிப் போற்றப்படுகின்றார் என்றால் வடமொழியையும் தமிழையும் போற்றியமையே காரணம் என்றார்.

கலாநிதி ஆறு.திருமுருகன் தனது உரையின் போது காரைநகரில் பிரமாண்டமான திருவாசக விழா முன்னெடுக்கப்பா வேண்டும் இதுவே குருக்களுக்குச் செய்யக்கூடிய மிகப்பெரிய அஞ்சலி எனத் தெரிவித்தார். அத்துடன் குருக்களின் நினைவாக காரைநகரில் பொருத்தமான இடமொன்றில் சிலை அமைக்கப்பட வேண்டும் எனவும் வேண்டிக் கொண்டார். நிகழ்வுகள் இரவு ஏழு மணியளவில் நிறைவடைந்தன. நிகழ்வில் நூற்றுக்கணக்கானோர் கலந்து கொண்டிருந்தனர். (11.48.10)



புனித ரம்ஜான் நோன்பை அனுஷ்டிக்கும் முகமாக சவுத் அரேபியா அரசினால் வருடா வருடம் பேரிச்சம்பழம் வழங்கப்படும். இவ்வருடமும் முஸ்லிம் சமய கலாசார திணைக்களத்தினால் வடமாகாண சபை உறுப்பினர் ஜபூப் அஸ்மீனுக்கு வழங்கப்பட்ட பேரிச்சம்பழங்கள் யாழ்.பள்ளிவாசல்களுக்கு வழங்கப்பட்டன. (105)

<p><b>மேடம்</b></p> <p>புதிய நட்பினால் எதிர்காலம் சிறக்க வைக்கும்.</p>	<p><b>ரிஷபம்</b></p> <p>தொழில், வியாபாரம் என்பன சமூகமாக நடக்கும்.</p>	<p><b>மிதுனம்</b></p> <p>குடும்பத்தில் சிறு பூசல் ஏற்பட்டு நீங்கி கவிள் நிலை பரவும்.</p>	<p><b>கடகம்</b></p> <p>திட்டமிட்ட பணி வெற்றிக் கும் பத்தைக் கொண்டு சேர்த்து விடும்.</p>	<p><b>சிம்மம்</b></p> <p>நெருக்கடியான நேரத்தில் உடன் பிறப்பு கைகொடுக்கும்.</p>
<p><b>மீனம்</b></p> <p>மற்றவர்களின் அலோசனையை ஏற்கமுடியாத நிலைப்பாடு தக்க வைக்கும்.</p>	<p><b>முரசின் இன்றைய பலன்</b></p> <p>மனம்த வருஷம் வைகாசி மாதம் 05 ஆம் திகதி, பிரகமம் - திதி, அமிர்த சித்த யோகம், ரோகினி நட்சத்திரம் மு.இ 10.30 வரை, பின் மிருகசீரிடம், இராசுகாலம் 02.52-04.22 வரை சுபநேரம் 10.22-11.52 வரை.</p> <p><b>கோதீர் விநாயா ரத்னா வி.ஏ.சிவராசா அவர்களால் கணி்க்கப்பட்டது.</b></p>			<p><b>கன்னி</b></p> <p>சக உழியர் களின் ஒத்துழைப்பினால் வெற்றி கிட்டும்.</p>
<p><b>கும்பம்</b></p> <p>காரிய நிறித்தம் அலைச்சலும் அகால வேளை உணவும் ஏற்படல்.</p>	<p><b>மகரம்</b></p> <p>இனிமையான வார்த்தைப் பிரயோகத்தினால் சிக்கலின் முடிச்சினை அவிட்டு பிரச்சினையை தீர்த்து வைத்தல்.</p>	<p><b>தனுசு</b></p> <p>பொருட் கொள்வனவிற்காக திடீர் பயணம் செய்ய நேரிடும்.</p>	<p><b>விருச்சிகம்</b></p> <p>சாமத்தியமாகக் காரியங்களைச் செய்து முடித்து நிம்மதி அடைதல்.</p>	<p><b>துலாம்</b></p> <p>பிள்ளைகளின் ஒவ்வொரு நடவடிக்கைகளை பல்விடியமான முறையில் கண்மூக்கப்பாருங்கள்.</p>

## பீற்றர்சன் சிறந்த வீரர் மைக்கல் கிளார்க்

பீற்றர்சன் சிறப்பாக விளையாடும் சிறந்த வீரர் என அவுஸ்ரேலிய கிரிக்கெட் அணித் தலைவர் மைக்கல் கிளார்க் தெரிவித்துள்ளார்.

இது குறித்து கிளார்க் கருத்து வெளியிடுகையில்,

பீற்றர்சனுக்காக நான் வருத்தப்படுகிறேன். ஏனென்றால் அவருடன் எனக்கு ஒரு நல்ல தொடர்பு உண்டு.

இங்கிலாந்து அணியில் அவர் விளையாடுவதை பார்க்க நான் விரும்புகிறேன். அவருடைய விளையாட்டு திறமை தற்போது சிறப்பாக உள்ளது.

இங்கிலாந்து எதிராக ஆஷஸ் தொடரில் விளையாட விரைவில் அங்கே செல்ல இருக்கிறோம். பீற்றர்சன் இல்லாத நந்தவொரு இங்கிலாந்து அணியும் வலிமையானது என்று எனக்கு தோன்றவில்லை. பீற்றர்சனைப் பற்றி அவரது புள்ளி விவரங்களை பேசும் இதவரை அவரது கிரிக்கெட் வாழ்க்கையில் சிறந்த நிலையுடனே உள்ளார் எனத் தெரிவித்துள்ளார்.

# லா லிகா கால்பந்து பார்சிலோனா சம்பியன்

லா லிகா கால்பந்து தொடரில் மெஸ்சி, நெய்மர் உள்ளிட்டோர் அடங்கிய பார்சிலோனா அணி சம்பியன் பட்டத்தை கைப்பற்றியது. கடைசி லீக் போட்டியில் பார்சிலோனா அணி 1:0 என அத்லெடிகோ மட்ரிட் அணியை வீழ்த்தியது.

ஸ்பெயினில் உள்ளூர் கால்பந்து கழக அணிகள் பங்கேற்ற "லா லிகா" கால்பந்து தொடர் நடந்தது. மட்ரிட் நகரில் நடந்த கடைசி லீக் போட்டியில் பார்சிலோனா, அத்லெடிகோ மட்ரிட் அணிகள் மோதின. முதல் பாதி முடிவு கோல் எதுவுமின்றி சமநிலையில் முடிந்தது. இரண்டாவது பாதியில் எழுச்சி கண்ட பார்சிலோனா அணிக்கு 65 ஆவது நிமிடத்தில் லியோனல் மெஸ்சி ஒரு கோல் அடித்தார். கடைசி நிமிடம் வரை போராடிய அத்லெடிகோ மட்ரிட் அணியினரால் ஒரு கோல் கூட அடிக்க முடியவில்லை.

ஆட்டநேர முடிவில்

பார்சிலோனா அணி 1:0 என்ற கோல் கணக்கில் வெற்றி பெற்றது.

இதன் மூலம் 37 லீக் போட்டியில் 30 வெற்றி, 3 சமநிலை, 4 தோல்வி உட்பட 93 புள்ளிகள் பெற்ற பார்சிலோனா அணி முதலிடம் பிடித்து 23ஆவது முறையாக சம்பியன் பட்டத்தை கைப்பற்றியது.

இரண்டாவது இடத்தை கிறிஸ்டியானோ ரொனால்டோ இடம் பெற்றுள்ள ரியல் மட்ரிட் அணி (37 போட்டி, 29 வெற்றி, 2 சமன், 6 தோல்வி, 89 புள்ளி) பிடித்தது. மூன்றாவது இடத்தை 77 புள்ளிகளுடன் அத்லெடிகோ மட்ரிட் அணி கைப்பற்றியது.

முதல் மூன்று இடங்களை பிடித்த அணிகள், 2015,2016இல் நடக்கவுள்ள சம்பியன்ஸ் லீக் தொடரில் விளையாட தகுதி பெற்றது.

இம்முறை அதிக கோல் அடித்தவர்களுக்கான பட்டியலில் முதலிரண்டு இடங்களை



ரியல் மட்ரிட் அணியின் கிறிஸ்டியானோ ரொனால்டோ (45 கோல்), பார்சிலோனா அணியின் லியோனல் மெஸ்சி (41 கோல்) கைப்பற்றினர்.

"லா லிகா" தொடரில் அதிக முறை பட்டம் வென்ற அணிகளுக்கான பட்டியலில் முதல் மூன்று இடங்களை ரியல்

மட்ரிட் (32 முறை), பார்சிலோனா (23 முறை), அத்லெடிகோ மட்ரிட் (10 முறை) அணிகள் தக்கவைத்துக் கொண்டன. தவிர, அதிக "ஹட்ரிக்" கோல் அடித்தவர்களுக்கான பட்டியலில் முதலிரண்டு இடங்களை ரொனால்டோ (7 முறை), மெஸ்சி (5 முறை) பிடித்தனர்.


## இத்தாலி ஓப்பன் ரென்னிஸ் மரியாஷரபோவா சம்பியன்

இத்தாலி ஓப்பன் ரென்னிஸ் ரோம் நகரில் நடைபெற்று வருகிறது. நேற்று முன்தினம் பெண்கள் ஒற்றையருக்கான இறுதிப்போட்டி நடைபெற்றது. இதில் 3ஆம் நிலை வீராங்கனையான மரியா ஷரபோவா 10ஆம் நிலை வீராங்கனையான ஸ்பெயினைச் சேர்ந்த கார்லா சுவா ரெசை எதிர்கொண்டார்.

இதில் 4-6, 7-5, 6-1 என ஷரபோவா வெற்றி பெற்று 3ஆவது முறையாக இத்தாலி ஓப்பன் சம்பியனை கைப்பற்றினார்.

முதல் செட்டை 4-6 என இழந்த ஷரபோவா 2ஆவது சுற்றில் சுதாகரித்துக்கொண்டு விளையாடினார். இருந்தாலும் அந்த செட்டை கடும் போராட்டத்திற்குப் பிறகு 7-5 என கைப்பற்றினார்.

இதனால் வெற்றியை நிர்ணயிக்கும் 3ஆவது செட்டை கைப்பற்ற இரண்டு பேரும்



கடுமையாக போராடு வார்கள் என்று எதிர்பார்த்த நிலையில் ஷரபோவா 6-1 என எளிதில் கைப்பற்றி வெற்றி பெற்றார்.

இதற்கு முன் 2011 மற்றும் 2012ஆம் ஆண்டு இத்தாலி ஓப்பன் சம்பியன் பட்டத்தை வென்றுள்ளார்.

## ஒருநாள் போட்டி ஹைடன் ஓய்வு

அவுஸ்ரேலிய கிரிக்கெட் அணியின் அனுபவ விக்கெட் காப்பாளரும் துடுப்பாட்ட வீரருமான பிரட் ஹைடன், ஒருநாள் போட்டிகளில் இருந்து ஓய்வு பெறுவதாக அறிவித்துள்ளார். பிரட் ஹைடன் (37 வயது) இதுவரை 126 ஒருநாள் போட்டிகளில் விளையாடி 3122 ஓட்டங்கள் குவித்துள்ளதுடன் (அதிகம் 110, சராசரி 31.53, சதம் 2, அரை சதம் 16), விக்கெட் காப்பாளராக 170 பிடிகள் மற்றும் 11 ஸ்டம்பிங் என அணிக்கு தனது பங்களிப்பை அளித்துள்ளார்.

ஒருநாள் போட்டியிலிருந்து ஓய்வு பெறுவதாக அறிவித்திருந்தாலும், மேற்கிந்தியத் தொடர் மற்றும் இங்கிலாந்துக்கு எதிரான ஆஷிஸ் டெஸ்ட் தொடரில் விளையாட உள்ளதாக தெரிவித்துள்ளார்.

ஓய்வு முடிவு குறித்து ஹைடன் கூறுகையில், அவுஸ்ரேலிய



அணிக்காக மூன்று உலகக் கோப்பை போட்டிகளில் விளையாடியதில் பெருமை அடைகிறேன். ஒரு நாள் போட்டியிலிருந்து ஓய்வு பெறுவதற்கு இதுவே சரியான தருணமாகும். உலகக் கோப்பையை வென்ற அவுஸ்ரேலிய அணியில் நானும்

இருந்தேன் என்பது மகிழ்ச்சி அளிக்கிறது என்றார் ஹைடன் 50 ஓவர் கிரிக்கெட் போட்டிகளில் சிறப்பாக செயற்பட்டுள்ளதாக அவுஸ்ரேலிய கிரிக்கெட் சபையின் தலைமை செயல்தி கார்ஜேம்ஸ் சதர்லேண்ட் தெரிவித்துள்ளார்.

## ரொனால்டோவை கழட்டிவிட்ட காதலி



பிரபல கால்பந்து வீரர் கிறிஸ்டியானோ ரொனால்டோவை விட்டு அவரது காதலியும் மற்றும் மொடல் அழகியுமான இகினா ஷாய்க் பிரிந்து விட்டதாக தகவல்கள் வெளியாகியுள்ளன.

போர்த்துக்கல் கால்பந்து அணியின் வீரர் ரொனால்டோ, கடந்த 5 ஆண்டுகளாக தீவிரமாக இகினா ஷாய்க் என்ற 29 வயது மொடல் அழகியை காதலித்து வந்தார்.

வில் இருவரும் பல நாடுகளுக்குச் சென்று சந்தோசமாக பொழுதைக் கழித்தனர்.

மேலும், இருவரும் விரைவில் திருமணம் செய்து கொள்வார்கள் எனவும் இரசிகர்கள் எதிர்பார்த்தனர்.

இந்நிலையில் கடந்த ஓராண்டாக இருவர்களுக்கு இடையே மனக்கசப்பு ஏற்பட்டது. இவர்கள் பிரிந்து விட்டதாகவும் அவ்வப்போது செய்திகள் வெளிவந்த வண்ணம் இருந்தன. மேலும், இருவரும் சீலியா

மாக காதலித்த போது இகினாவின் செல்போனுக்கு பெண்கள் செய்தி அனுப்பினர். அதில் ரொனால்டோவுக்கு தங்களுடன் தொடர்பு இருப்பதாகத் தெரிவித்தும் இருந்தனர்.

இதைத்தொடர்ந்து ரொனால்டோவின் கைபேசியை இகினா சோதனை செய்தபோது அந்த தகவல் உறுதியானது. இதனால் இகினா தனது காதலர் ரொனால்டோவை விட்டு நிரந்தரமாகப் பிரிந்து விட்டதாக கூறப்படுகிறது.

## நடுவருடன் முரண்பாடு கார்த்திக்கிற்கு அபராதம்

ஹைதராபாத்தில் நடந்த ஐ.பி.எல். லீக் போட்டியில் பெங்களூர் அணி, ஹைதராபாத் அணியை வீழ்த்தியது. மழையால் தாமதமாக தொடங்கிய இப்போட்டி தலா 11 ஓவர்களாக குறைக்கப்பட்டது. ஆட்டத்தின் 10ஆவது ஓவரில் மீண்டும் மழை பெய்யத் தொடங்கியது. கடைசி ஓவரில் (11ஆவது) மழையின் வேகம் அதிகரித்த போதும் போட்டியை நிறுத்தாமல் தொடர்ந்து நாடாத்தினர். இதனால் ஆத்திர மடைந்த



ஹோலி, கடைசி ஓவர் முடிந்ததும் தர்மசேனாவிடம் இதுகுறித்து கேட்டார். இவரை தொடர்ந்து, விக்கெட் காப்பாளர் தினேஷ் கார்த்திக்கும் தர்மசேனாவுடன் வாக்குவாதத்தில் ஈடுபட்டார். அப்போது மற்றொரு நடுவர் அனில் சவுத்தரி சமாதானம் செய்தார்.

ஐ.பி.எல். 2.1.8 விதி முறைப்படி போட்டியின் போது நடுவருடன் வாக்குவாதத்தில் ஈடுபடுவது குற்றம். இதனால் போட்டி நடுவர் ரோஷன் மகானமா, தினேஷ் கார்த்திக் கிற்கு போட்டி சம்பளத்தில் இருந்து 20 சதவீதம் அபராதமாக விதித்தார்.

**இன்றைய ஆட்டம்**

**முதலாவது தகுதிச் சுற்று**


**சென்னை - மும்பை**

**IPL**

**இடம்- மும்பை**

**நேரம்- இரவு 8 மணி**

## மேசைப்பந்தாட்ட இரட்டையர் பிரிவில் துஷ்யந்தன்-கேசவன் ஜோடி வெற்றி



யாழ்.மாவட்ட மேசைப்பந்தாட்ட சங்கமும் யாழ்.பல்கலைக்கழகமும் இணைந்து நடாத்திய அழைப்பு மேசைப்பந்தாட்ட அணிகளுக்கிடையிலான ஆண்கள் இரட்டையர் பிரிவு ஆட்டத்தின் இறுதிப் போட்டியில் துஷ்யந்தன்-கேசவன் ஜோடி யினர் 3:0 என்ற சுற்று அடிப்படையில் வெற்றி பெற்றுள்ளனர். முதல் சுற்றில் இரு ஜோடிகளுமே மாறி மாறிப் புள்ளிகள் பெற்ற வண்ணம் இருந்தன. இருப்பினும் துஷ்யந்தன்-கேசவன் ஜோடி 11:9 என்ற புள்ளிகள் அடிப்படையில் வெற்றி பெற்றது. மற்ரைய சுற்றில் வெற்றி பெற வேண்டும் என்ற இலக்கு

டன் நிஷாந்தன்-கஜவதன் ஜோடிகளமிருங்கியது. விறுவிறுப்பாக நடைபெற்ற போட்டியில் துஷ்யந்தன்-கேசவன் ஜோடியை 11:9 என்ற புள்ளிகள் அடிப்படையில் வெற்றி பெற்றது. மூன்றாம் சுற்றின் ஆட்ட நேர முடிவில் துஷ்யந்தன்-கேசவன் ஜோடி 11:4 என்ற புள்ளிகள் அடிப்படையில் வெற்றி பெற்றது. நடைபெற்ற மூன்று சுற்றுக்களிலும் துஷ்யந்தன்-கேசவன் ஜோடியே வெற்றி பெற்றுள்ளது. மேற்படி போட்டி யாழ்.பல்கலைக்கழகத்தின் மேசைப்பந்தாட்ட உள்ளக அரங்கில் நடைபெற்றது.

## கலைவாணி விளையாட்டுக்கழகத்தின் உதைபந்தாட்ட போட்டி அட்டவணை

தொண்டைமானாறு கலைவாணி விளையாட்டுக்கழகத்தினால் யாழ்.மாவட்ட ரீதியாக அணிக்கு 9 பேர் கொண்ட கால்பந்தாட்ட சுற்றுப் போட்டி 2015 கலைவாணி விளையாட்டுக்கழக மைதானத்தில் நடைபெறவுள்ளது.

இச்சுற்றுப் போட்டி பருத்தித்துறை உதைபந்தாட்ட லீக்கின் அனுமதியுடன் தொண்டைமானாறு கலைவாணி விளையாட்டுக்கழகத்தின் 25 ஆம் ஆண்டு நிறைவை முன்னிட்டு அமரர் கந்தையா குணசிங்கம், குணசிங்கம் பரமேஸ்வரி ஆகியோரின் ரூபகார்த்தமாகவும் இச்சுற்றுப் போட்டி நடாத்தப்படவுள்ளது. இப்போட்டிகள் எதிர்வரும் 25 ஆம் திகதி முதல் ஆரம்பமாகி நடைபெறவுள்ளன.

இதில் 51 அணி கால்பந்தாட்ட அணிகள் பங்குபற்றவுள்ளன. போட்டிகள் எக்காரணத்திற்காகவும் பிற்போடப்பட மாட்டாது இறுதியில் 8 அணிகள் தெரிவு செய்யப்பட்டு இப்போட்டிகள் லீக் சுற்று முறையில் நடைபெறும் நுழைவுக் கட்டணமாக 500 ரூபா அறவிடப்படும் எனவும் போட்டி ஏற்பாட்டாளர்கள் தெரிவித்துள்ளனர்.

போட்டியில் முதலிடம் பெறும் அணிக்கு 25,000 ரூபா பணப்



பரிசிலும் வெற்றிக்கேடயமும் இரண்டாவது இடத்தைப் பிடிக்கும் அணிக்கு 15,000 ரூபாவும் வெற்றிக் கேடயமும் மூன்றாம் இடம் பிடிக்கும் அணிக்கு 10 ஆயிரம் ரூபா பணப் பரிசும் கேடயமும் வழங்கப்படும். அத்துடன் சிறந்த கோல்காப்பாளர் சிறந்த தொடர் ஆட்டநாயகன், சிறந்த நன்னடத்தை அணிக்கான பரிசும் வழங்கப்படும். மேலதிக தொடர்புகளுக்கு ஆனந்தன் 0770799326 சுஜீவன் 0777855051, குமார் 0776176708 என்ற தொலைபேசி இலக்கத்துடன் தொடர்பு கொண்டு அறியலாம்.

இப்போட்டிகள் நடைபெறும் அட்டவணை பின்வருமாறு

### 25 ஆம் திகதி

01. அல்வாய் நண்பர்கள் விளையாட்டுக்கழகம் அணி

எதிர் நேஞ்சர்ஸ் விளையாட்டுக்கழக அணி

02. அன்பாலயம் விளையாட்டுக்கழக அணி எதிர் உடுப்பிட்டி யுத் விளையாட்டுக்கழக அணி

03. கொலின்ஸ் விளையாட்டுக்கழக அணி எதிர் தொண்டைமானாறு ஒன்றுமை விளையாட்டுக்கழக அணி

### 26 ஆம் திகதி

ஆதி சக்தி விளையாட்டுக்கழக அணி எதிர் திருமகள் விளையாட்டுக்கழக அணி

01. சென்பீற்றர்ஸ் விளையாட்டுக்கழக அணி எதிர் சிவானந்தா விளையாட்டுக்கழக அணி

### 27 ஆம் திகதி

உடற்கல்வி ஐக்கியம் விளையாட்டுக்கழக அணி எதிர் பொலிகை பாரதி விளையாட்டுக்கழக அணி

நாமகள் விளையாட்டுக்கழக அணி எதிர் மணற்காடு சென் அன்ரனிஸ் விளையாட்டுக்கழகம் (தொடரும்.....)



## தேசிய வலைப்பந்தாட்ட அணிக்கு

# பயிற்றுநர்களும் இல்லை அணித் தெரிவும் இல்லை

அவுஸ்ரேலியாவில் உலகக்கிண்ண வலைப்பந்தாட்டப் போட்டிகள் ஆரம்பவதற்கு இன்னும் மூன்று மாதங்கள் மாத்திரமே எஞ்சியுள்ள நிலையில் இலங்கை வலைப்பந்தாட்டத்திற்கென ஒரு பயிற்றுநரோ, உதவி பயிற்றுநரோ அல்லது கனஷ்ட பயிற்றுநரோ இன்னும் நியமிக்கப்படவில்லை.

பயிற்றுநர்களுக்கான தேர்வுகள் இடைக்கால நிர்வாக சபையினால் சில மாதங்களுக்கு முன்னர் நடாத்தப்பட்ட போதிலும் தேர்தல் மூலம் தெரிவான நிர்வாக சபை பயிற்றுநர்களுக்கான விண்ணப்பங்கள் புதிதாக கோரப்பட்டுள்ளது பெரும்பாலும் இந்த வாரத்திற்குள் புதிய பயிற்றுநர்கள் நியமிக்கப்படலாம் என இலங்கை வலைப்பந்தாட்ட சம்மேளன வட்டாரங்கள் தெரிவிக்கின்றன.

இது இவ்வாறிருக்க, உலகக்கிண்ண வலைப்பந்தாட்டப் போட்டிகளுக்கென முன்னோடி

குழாமுக்கு வீராங்கனைகளைத் தெரிவு செய்வதற்கு நடத்தப்பட்ட திறன்காண் போட்டிக்கு பல சிரேஷ்ட வீராங்கனைகள் சமூகமளிக்காதது மற்றொரு பிரச்சினையைத் தோற்றுவித்துள்ளது.

திறன்காண் போட்டிகளுக்கு சமூகம் தராத சிரேஷ்ட வீராங்கனைகள் மீண்டும் அழைக்கப்படலாம் என ஒரு சாரார் தெரிவிக்கின்ற போதிலும் மற்றொரு சாரார் பொறுப்பற்ற வீராங்கனைகளை மீள அழைப்பதில் அர்த்தமில்லை என்று கூறு

கின்றனர். ஒருவேளை சிரேஷ்ட வீராங்கனைகள் தெரிகளுக்கு வரத்தவறினால் அனுபவம் குன்றிய வீராங்கனைகளுடன் இலங்கை அணி உலகக்கிண்ண வலைப்பந்தாட்டப் போட்டிகளில் பங்குபற்ற நேரிடலாம்.

இதேவேளை, எதிர்வரும் 26, 27 ஆம் திகதிகளில் உலகக்கிண்ண வலைப்பந்தாட்டத்திற்கான இறுதி அணி தெரிவு செய்யப்படும் என இலங்கை வலைப்பந்தாட்ட சம்மேளனத் தலைவி யசா ராமச்சந்திர தெரிவித்துள்ளார்.

## சீனாட்டித் துடிக்கும் இரசிகர்கள் வேதனையில் நடன அழகிகள்



ஐ.பி.எல் போட்டியில் பங்கேற்கும் நடன அழகி ஒருவர் ரசிகர்கள் முன்னிலையில் நடனம் ஆடும் பேர்து எதிர்கொள்ளும் பிரச்சினைகள் பற்றி மனம் தீற்றித் துடிக்கிறார்.

ஐ.பி.எல் தொடரில் ஒவ்வொரு அணிக்கும் நடன அழகிகள் இருக்கிறார்கள். வீரர்கள் விக்கெட் வீழ்த்தும் போதும், சிக்சர், பவுண்டரி விளாகும் போதும் அசத்தலாக நடனம் ஆடி இரசிகர்களை மகிழ்விக்கின்றனர்.

இப்படி இரசிகர்களை மகிழ்விக்கும் போது எதிர்கொள்ளும் மற்றும் சகித்துக் கொள்ள முடியாத விடயம் பற்றி பெயர் கூற விரும்பாத நடன அழகி ஒருவர் சமூக வலைத்தளத்தில் எதை வேண்டுமானாலும் கேளுங்கள் என்று இரசிகர்களின் கேள்விக்கு பதிலளித்துள்ளார்.

இந்தியப் பெண்களை ஏன் சியர்லீடர்களாக வைத்திருப்பதில்லை என்ற கேள்விக்கு, இந்தியப் பெண்களையும் ஈங்களுடன் இணைந்து செயற்பட வைத்தால் பல பிரச்சினைகள் குறைய வாய்ப்புள்ளது.

நாங்கள் சந்திக்கும் பிரச்சினை குறித்து எங்குமே பேச முடியாது பேசினால் ஒப்பந்தத்தை இரத்துச் செய்து வேறு ஒரு வெள்ளைத் தோல்

பெண் வந்து விடுவார் என்று கூறியுள்ளார்.

நடனம் ஆடும் போது இரசிகர்களின் நடவடிக்கை எப்படி இருக்கும் என்ற கேள்விக்கு, பெரும்பாலான இரசிகர்கள் தங்களைப் பார்க்கும் பார்வையே தப்பாகத்தான் இருக்கிறது.

அவர்களைத் தடுக்கவும் முடியாது என்பதால் முடிந்த வரை அவர்களை நாங்கள் பொருட்படுத்துவதில்லை என்று கூறியுள்ளார்.

மேலும், இந்தியாவில் மட்டுமல்லாமல் உலகம் முழுவதும் இந்தத் தொல்லை இருப்பதாகவும், மேற்கத்திய நாடுகளை விட இந்திய இரசிகர்கள் தான் சற்று அதிகமாக நடந்து கொள்வதாகவும் அவர் தெரிவித்துள்ளார்.

நீங்கள் எதை வெறுப்பதாக நினைக்கிறீர்கள் என்ற கேள்விக்கு, நாங்கள் அயர்ந்திருக்கும் பகுதிக்குப் பின்னால் உள்ள ஆசனத்தில் இருந்து இரசிகர்கள் கூறும் கருத்துக்களை காது கொடுத்துக் கேட்க முடியாது. ஆனாலும் சிரித்தபடி அதைச் சமாளிப்போம்.

மேலும், பெண்களைத் தொட நினைப்பதும், உரச நினைப்பதும் போன்ற பல இரசிகர்களின் வக்கிரமான பொழுது போக்குகளை தான் வெறுப்பதாக அந்தப் பெண் கூறியுள்ளார்.



யாழ்.மாவட்ட மேசைப்பந்தாட்டச் சங்கமும் யாழ்.பல்கலைக்கழகமும் இணைந்து நடாத்திய மேசைப்பந்தாட்டப் போட்டியில் வெற்றி பெற்ற ஆணைக்கோட்டை ரோமன் கத்தோலிக்க வித்தியாலய அணியையும் யாழ்.பல்கலை அணியையும் காணலாம்.



## அமெரிக்கா உள்ளிட்ட

மேற்கு நாடுகள் மற்றும் இந்தியா உள்ளிட்ட பிராந்திய நாடுகளின் ஒத்துழைப்போடு இலங்கை அரசாங்கம், தமிழீழ விடுதலைப் புலிகளை ஆயுதப் போராட்டக் களத்திலிருந்து மே 18, 2009இல்

## புருஜோத்தமன் தங்கமயில் கட்டுரையிலிருந்து.

முற்றுமுழுதாக அகற்றியது. விடுதலைப் புலிகளின் அகற்றத் தோடு தமிழ் மக்களின் ஆயுதப் போராட்டமும் முடிவுக்கு வந்தது.

ஆயுதப் போராட்டத்தின் முடிவு மற்றும் வெற்றி தோல்விகள் குறித்து ஆயிரத்தெட்டு முறை பேசப்பட்டுவிட்டது. பெற்றுக் கொண்ட பாடங்களிலிருந்து அனுபவங்களைப் பெற்று முன்னோக்கி நகர வேண்டிய கட்டத்தில் தமிழ் மக்கள் இருக்கின்றார்கள்.

ஆனால், அடுத்த கட்டம் நோக்கி நகர்தலுக்கான தீர்க்கமான புள்ளியை தமிழ் மக்களும், அவர்களது அரசியல் தலைமைகளும் இன்னும் தேடிக்கொண்டிருக்கின்றனர்.

அரசியல் உரிமைப் போராட்டங்களின் வடிவங்கள் உலக அரசியல் போக்கினை உள்வாங்கி அதற்கேற்ப தன்னை மெருகேற்றிக் கொண்டு நகர வேண்டும். இல்லையென்றால், பேரழிவுகளை தந்துவிடும்.

ஆயுதப் போராட்டத்தின் முடிவு அதற்கான பெரும் சான்று. அப்படிப்பட்ட நிலையில், யதார்த்த சூழ்நிலைகளைப் புரிந்து கொண்டு உரிமைகளைப் பெற்றுக்கொள்வது தொடர்பில் அதிகமாக சிந்தித்து செயலாற்ற வேண்டிய தருணமிது. ஆனால், தமிழ்ச் சூழலில் சிந்தனை மற்றும் கருத்தியல் என்பது பெரும் குழப்ப நிலைக்குள்ளேயே இருக்கின்றது. அது, போர் சிதைவு மனநிலை போன்றது. தமிழ் மக்களும் அரசியல்

தலைமைகளும் இரண்டு விடயங்களில் தெளிவாக இருக்க வேண்டிய தருணம் இது. இலங்கையில் ஆட்சி மாற்றங்கள் உள்ளிட்ட உள்ளக அரசியலில் தொடர்ந்தும் தீர்மானம் மிக்க சக்திகளாக வலம் வருவதுடன், உலக அரசியலை உள்வாங்கி அதனை எவ்வாறு சாதகமாகப் பயன்படுத்திக் கொள்வது

வில்லையோ என்று தோன்றுகின்றது. ஏனெனில், தமிழ் அரசியல் உரிமைப் போராட்டங்களத்தின் அனைத்துக் கடிவாளங்களையும் தாமே வைத்துக் கொள்ள வேண்டும் என்று அவர்கள் கருதுகின்றார்கள்.

அதுதான், தம்மை தொடர்ந்தும் தலைமைகளாக வைத்துக் கொள்ளும்

# தேங்கியிருக்கும் அரசியல் சூழலை இளைஞர்கள் கையிலெடுக்க வேண்டும்



என்பது பற்றி சிந்தித்து செயலாற்றுவது. ஏனெனில், இரண்டில் ஒன்று கைமீறிச் சென்றாலும் மீண்டும் மீண்டும் தமிழ் மக்கள் இழப்புக்களைச் சந்திக்க வேண்டி வரும். உள்ளக அரசியலில் நம்பிக்கை கொள்ள முடியாது என்று, அதனைத் தவிர்த்துவிட்டு சர்வதேசத் திடம் முழுமையாக மண்டியிடுவதோ, உலக அரசியலின் போக்கினை உணராமல் இருப்பதோ நல்லதல்ல.

மகிந்த ராஜபக்ஷ அரசாங்கத்தின் மீது அழுத்தங்களை வழங்குவதற்கே, இறுதி மோதல்களில் நிகழ்த்தப்பட்ட மனித உரிமைகள் மீறல்கள் மற்றும் போர்க்குற்றங்களை சர்வதேசம் அதிகம் பயன்படுத்தியது. அதன்மூலம் இழைக்கப்பட்ட அநீதிகளுக்கான நீதி கிடைத்துவிடும் என்று தமிழ் மக்கள் நம்பிக்கை கொள்ள முடியாது.

இன்னொரு புறம், தமிழ் பெரும் அரசியல் தலைமைகள் இளைஞர்களின் அரசியல் ஆர்வத்தை ரசிக்க

என்று நம்புகின்றார்கள். கடந்த காலத்தில் ஆயுதப் போராட்டங்களினூடு இளைஞர்கள் கொண்ட எழுச்சி என்பது, பெரும் அரசியல் தலைமைகளை போராட்டக் களத்திலிருந்து முற்று முழுதாக அகற்றியிருந்தது. அப்படிப்பட்ட நிலையில், அவர்கள் தமது இருத்தலுக்கான அச்சுறுத்தலை மீண்டும் எதிர்கொள்ளத் தயாராக இல்லை.

இளைஞர்கள், அரசியல் போராட்டங்களின் செயற்பாட்டுத் தளத்துக்கும் நகர வேண்டும். அது, வன்முறை ரீதியாக இல்லாமல் இருப்பதை உறுதி செய்து கொள்ள வேண்டும். தமிழ்ப் பெரும் அரசியல் தலைமைகள் ஒற்றைப்படைச் சிந்தனையிலிருந்து பல் சிந்தனைகளைக் கொண்டவர்களை உள்வாங்க வேண்டும்.

ஒருமித்த இலங்கைக்குள் அரசியல் அதிகாரங்களைப் பகிர்ந்து கொள்ளத் தல் என்கிற விடயத்தை பெரும்பான்மையான தமிழ், இளைஞர்கள் ஏற்றுக்

கொண்டு விட்டார்கள். தனித்த நாடு என்பதற்கான சாத்தியங்கள் இல்லை என்கிற போது, அடுத்த நிலை தொடர்பில் இளைஞர்கள் சிந்திக்க மாட்டார்கள் என்றில்லை.

இலங்கையின் உள்ளக அரசியல் மாற்றங்களில் தமிழ் இளைஞர்கள் பெருவாரியாக பங்களித்ததும் அதன் போக்கில் தான். அப்படியில்லையென்றால், புலம்பெயர் தமிழர்கள் மற்றும் சில புத்திஜீவி அமைப்புக்கள் வலியுறுத்தியது போன்று தேர்தல் புறக்கணிப்புக் கோசங்களின் பக்கம் அவர்கள் சென்றிருப்பார்கள்.

ஆயுதப் போராட்டத்தின் முடிவுக்குப் பின்னரான தமிழ் அரசியல் உரிமைப் போராட்டங்கள் தொடர்பான பார்வை/கருத்தியல் கொழும்பு, யாழ்ப்பாணம், வன்னி, மட்டக்களப்பு என்கிற பிராந்தியங்களாக பிரிந்து நிற்கின்றது. புலத்துக்குள்ளேயே புரிதலிலும் சிந்தனையிலும் இவ்வளவு சிக்கல்கள் இருக்கின்ற நிலையில், புலம்பெயர்ந்து பல்லாயிரம் மைல்களுக்கு அப்பாலிருக்கின்றவர்களுடனான கருத்தியல் வேறுபாடு இயல்பானதுதான்.

தமிழ் மக்களின் அரசியல் உரிமைப் போராட்டங்கள் அதிகாரங்களைப் பெற்றுக் கொள்வதை மட்டுமே இப்போது இலக்காக்கிக் கொண்டிருக்க முடியாது. மாறாக, இழக்கப்பட்டுவரும் கல்வி, பொருளாதார மற்றும் சமூக அபிவிருத்தி தொடர்பிலும் அக்கறை செலுத்த வேண்டும்.

ஆயுதப் போராட்டங்களின் கோலோச்சுகை தமிழ் மக்களின் பொருளாதாரம், கல்வி எனும் பெரும் சொத்துக்களை குறிப்பிட்டளவில் அழித்து விட்டது. அதனை மீண்டும் கட்டியெழுப்புவது தொடர்பான அக்கறையை புலத்திலுள்ளவர்களும் புலம்பெயர்ந்துள்ளவர்களும் கொள்ள வேண்டும்.

மோதல்கள் முடிவுக்கு வந்து ஆறு வருடங்கள் நிறைவடைந்துவிட்ட போதிலும் மீள் எழுச்சி தொடர்பில் நாம் சிந்தித்தாலும், செயற்பாட்டளவில் தொடர்ந்தும் பின்னோக்கியே இருக்கின்றோம்.

“அரசியல் உரிமைகளுக்கான போராட்டங்களின் போது இழப்பு சகஜமானதுதான்” எனும் கருத்தியல் தமிழ் மக்களிடையே பலமாக இருக்கின்றது. ஆனால், அந்த இழப்புக்கள் இனமொன்றின் அடிப்படையே ஆட்டம் காணச் செய்யும் அளவுக்கு இருக்க முடியாது என்பதைப் புரிந்து கொள்ள வேண்டும்.



தன் கவிதையை அனுப்பி வைத்தார். பல வருடங்களுக்கு முன்னால் நடந்தது இது. பாரதியார் அப்போது மதுரை சேதுபதி பள்ளியில் தமிழாசிரியராய் வேலை பார்த்து வந்தார். மதுரைத் தமிழ்ச் சங்கம் ஒரு கவிதைப் போட்டியை அறிவித்தது. பாரதியாரும் ஒரு கவிதையைப் போட்டிக்கு அனுப்பி வைத்தார்.

அந்தப் போட்டிக்குப் பல கவிதைகள் வந்திருந்தன. முதல் மூன்று இடங்களுக்கான கவிதையை அந்தக் காலத்து தமிழறிஞர்கள் ஆராய்ந்து தேர்வு செய்தார்கள். அதில் பாரதியாரின் கவிதையும் ஒன்று.

## வெற்றியில்ல; திறமையே பெரிது!

திருவள்ளூர் இன்றைய நம் கல்விமுறையில் அதிக மதிப்பெண்கள் வாங்க கணினியியலும் கணக்கியலும் படித்திருந்தால் நமக்கு திருக்குறள் கிடைத்திருக்குமா? திருவள்ளூர் இன்று ஒரு மாணவராய் வந்து திருக்குறளிலேயே தேர்வு எழுதியிருந்தாலும் அவர் பெயிலாகியிருப்பார்! எப்படி? அப்பதுல் ரகுமானின் இந்தக் கவிதையைப் படியுங்கள்:

வள்ளுவரும் மாணவராய் ஆனார் திருக்குறளில் தேர்வெழுதப் போனார் முடிவு வெளியாச்சு பெயிலாகிப் போச்சு பாவம், அவர் படிக்கவில்லை கோனார் (கோனார் - பரிட்சை வினாவிடை நூல்) கம்பனும் பாரதியும் காசுக்கு கவிதை எழுதியிருந்தால் காலத்தால் அழியாத காவியங்களை உருவாக்கியிருக்க முடியுமா? இல்லை, போட்டிக்காக எழுதியிருந்தால் அப்படி ஓர் ஆழமான கருத்துள்ள நூல்களைத்தான் எழுதியிருக்க முடியுமா?

உள்ளபடி பாரதியார் ஒரு கவிதைப் போட்டிக்குத்

பாரதியார் கவிதை படிப்பதற்கு மிக எளிதாக இருந்தது. பத்து வயதுக் குழந்தைகூடப் படித்துப் புரிந்து கொள்ளுமளவிற்கு எளிமையாக இருந்தது. பாமரன்கூட அதைப் படித்துவிட்டுக் கூத்தாடுவான் என்னும் அளவிற்கு இருந்தது அந்தக் கவிதை.

ஆனால் கவிதையைப் படிக்கத் தமிழ் அறிஞர்களின் துணை தேவை இருக்காதே! அதனால் அந்தத் தமிழ் அறிஞர்கள் குழு பாரதியாரின் அந்தக் கவிதைக்குப் போனால் போகிறது என்று மூன்றாவது பரிசைக் கொடுத்தது! அந்தக் கவிதை எது தெரியுமா? செந்தமிழ் நாடென்னும் போதினிலே இன்பத் தேன் வந்து பாயுது காதினிலே எம் தந்தையர் நாடென்ற பேச்சினிலே ஒரு சக்தி பிறக்குது முச்சினிலே! இன்று யாருக்காவது அந்தப் போட்டியில் முதல் இரண்டு பரிசுகளை வாங்கிய கவிதைகள் தெரியுமா, சொல்லுங்கள்? ஆனால்

பாரதியார் மறைந்து 40 வருடங்களுக்கு மேல் ஆகியும் இன்றளவும் அந்தக் கவிதை நம் உணர்வுகளில் நிலைத்து நிற்கிறதா இல்லையா? இந்த நிகழ்வு நமக்குக் கீதையின் சாரத்தைக் கற்றுத் தருகிறது. நீங்கள் போட்டியில் ஜெயிப்பது பெரிதல்ல. உங்கள் செயல் பேசப்பட வேண்டும். அதற்கு நீங்கள் உங்கள் தொழில் திறமையை வளர்த்துக் கொள்ள வேண்டும். தொழில் திறமையே யோகம் என்கிறான் கண்ணன். வெற்றி தோல்விகளைச் சமமாகப் பாவித்து உங்கள் தொழிலைச் செய்து வர வேண்டும். அந்தச் சமநிலையே யோகம் என்கிறான் கண்ணன். ('கண்ணா வருவாயா!' என்ற நூலில் வ. ரெங்கசாமி)

அமெரிக்காவில் இருந்து வெளியாகும், People என்ற

பத்திரிகை, இந்த ஆண்டின் உலகின் அழகான பெண்ணாக, 'மில்லியன் டொலர் பேபி' என்ற படத்துக்காக ஓஸ்கார் விருதை தட்டிச் சென்ற பிரபல ஹாலிவுட் நடிகை சாண்ட்ரா புல்லக்கை தேர்வு செய்துள்ளது. சாண்ட்ரா கூறுகையில், 'அழகு என்பது, ஒருவரின் உருவத்தைப் பொறுத்தது அல்ல; அவரது உள்ளத்தைப் பொறுத்தது. மேலோட்டமான அழகு, காலப் போக்கில் மறைந்து விடும். ஆனால், நல்ல

## உலகின் அழகான பெண்!

மனிதராக இருப்பது தான் காலத்தை கடந்து நிற்கும் உண்மையான அழகு...' என்கிறார். அடெல்லாம் சரி, உலகின் அழகான பெண்ணாக தேர்வு செய்யப்பட்டுள்ள சாண்ட்ராவின் வயது என்ன தெரியுமா? அதிகம் இல்லை, 50 வயது தான்!




# கண்ணாடிப் பொருட்கள் பளபளக்க!

கண்ணாடியில் உள்ள கறைகளைப் போக்க சரமான துணியைக் கொண்டு துடைப்பது நம் வழக்கம். இப்படித் துடைத்த பிறகும் கறைகள் கண்ணுக்குத் தெரியும். சரமான துணிக்குப் பதிலாக செய்தித்தாள்களை பயன்படுத்திப் பாருங்கள். கண்ணாடியில் உள்ள சரம் முற்றிலும் உறிஞ்சப்படும். அதன் பிறகு காய்ந்த துணியை வைத்துத் துடைத்தால் மற்றக் கறைகளும் அகலும். கண்ணாடியும் பளிச்சென்று ஆகிவிடும்.

ஐன்ஸ்டீன் கதவின் கண்ணாடிகள், அலுமாரிக் கண்ணாடிகள், முகம் பார்க்கும் கண்ணாடிகள் மங்கலாக இருந்தால் கண்ணாம்பை நீர்விட்டு நன்றாகக் குழைத்துத் தடவி சிறிது நேரமானதும், தூய்மையான வெள்ளைத் துணியால் நன்றாகத் துடைத்தால் பளிச்சென்று ஆகிவிடும்.

ஐன்ஸ்டீன் கண்ணாடி, புகைப்படம் உள்ள கண்ணாடி ப்ரேம், கண்ணாடி போடப்பட்ட படங்கள் ஆகியவற்றைச் சுத்தம் செய்ய சாதாரணத் துணியை பயன்படுத்துவதைவிட பனியன் துணி போன்ற மென்மையான துணியே ஏற்றதாகும். இதனால் கண்ணாடி சுத்தமாவதோடு கீழல் விழாமலும் இருக்கும்.

கண்ணாடிப் போத்தல் துர்நாற்றம் வீசினால் கொஞ்சம் கடுகைப் போட்டு வெந்நீர் ஊற்றி சிறிது நேரம் கழித்து கழுவுங்கள். வாடை போய்விடும்.



“பசித்துப் பசி” என்று சொல்லியிருக்கிறார்கள். எல்லோராலும் கடைப்பிடிக்க முடிகிறதா என்ன? ஆனால், தமக்குத் தேவையான உணவு எது, சாப்பிட வேண்டிய நேரம் எது என்பதை மனிதனை விட எலிகள் நன்றாகத் தெரிந்து வைத்திருக்கின்றனவாம்... ஆராய்ச்சி செய்து கண்டுபிடித்திருக்கிறார்கள். எது ஊட்டமான சாப்பாடு என்பதைக் கூட, எலிகள் நன்றாகத் தெரிந்து வைத்திருக்கின்றனவாம்!

ஒரு குறிப்பிட்ட சமயத்தில், எந்த உணவு ஏற்றதோ, அது தான் அவருக்கு நிறையுணவு (Diet)! ஒருவருக்கு, சத்தான உணவு, இன்னொருவருக்கு சத்தானதாயிருக்க முடியாது. நோயாளியாயிருந்தா, அவர் நாக்கிற்கு பிடிப்பதுடன், உடம்பும் ஏற்க வேண்டும். “டயட்” நிபுணர்களுக்கு இப்படி பல சங்கடங்கள் உண்டு.

செய்கின்றனர், “டயட்” நிபுணர்கள். சந்தைக்குப் போய் மலிவாக காய்கறிகள் வாங்கினால் போதாது. “டயட்” நிபுணரின் கண்ணோட்டமே வேறாக இருக்கும். ஒரு கிலோ உருளைக்கிழங்கு, இருபது ரூபாய் என்று மலிவாய் வாங்கினால், அது இலாபமில்லையாம். ஐந்து ரூபாய் அதிகம் கொடுத்து வாங்கினாலும், அந்த உருளைக்கிழங்கில் அதிக விற்றமின் சத்து இருக்க வேண்டுமாம் அதுதான் அவர்களது கணக்குப்படி இலாபமாகும்!

பசி மனதில் ஏற்படுகிற உணர்ச்சியா, உடலில் ஏற்படுகிற வலியா? நம் இரைப்பை சுத்தமாகக் காலியாகிற போது, அதன் அடிப்பகுதியில் தசைகள் சுருங்க ஆரம்பிக்கிறது. அதனால் தான், பசி ஏற்படுகிறது. 30 வினாடி நேரம் சுருங்கிய பின், கொஞ்சம் ஓய்வு எடுத்துக் கொள்ளும் மறுபடி பசி. இதில், மனதுக்கும் முக்கியமான பங்கு உண்டு. பசியைக் கவனிக்க ஆரம்பித்தால் தான், மிகவும்



## எத்தனை நாள் வைக்கலாம்?

குளிர்சாதனப் பெட்டி இப்போது எல்லா வீடுகளிலும் வந்துவிட்டது. ஒரு வாரம், பத்துநாட்கள் முன்பு செய்த குழம்பைக் கூட குளிர்சாதனப் பெட்டியில் வைத்துப் பாதுகாத்து, அவ்வப்போது கூட வைத்துச் சாப்பிடுபவர்களும் உண்டு. சில வீடுகளில் காய்கறிக் கடை, பழக்கடை எல்லாம் குளிர்சாதனப் பெட்டிக்குள் இருக்கும். காய்கறிகளின் சத்துக் கெடாமல் நாம் பயன்படுத்த குளிர்சாதனப் பெட்டிக்குள் அவற்றை எவ்வளவு நாட்கள் சிறை வைக்க வேண்டும் என்று நிறையப் பேருக்குத் தெரியாது.

திராட்சை, பிளம்ஸ் ஆகிய பழங்களை 3இலிருந்து 5 நாட்கள் வரை வைக்கலாம். எலுமிச்சை, தோடம்பழம் போன்ற சாறுள்ள பழங்களை 2 வாரம் வைக்கலாம். அன்னாசிப் பழத்தை 1 வாரம் வைக்கலாம். அப்பிள் பழத்தை 1 மாதம் வைக்கலாம்.

முட்டைக்கோஸ், கரட், முள்ளங்கி ஆகியவற்றை அதிகபட்சம் 2 வாரங்கள் குளிர்சாதனப் பெட்டிக்குள் வைக்கலாம். கத்தரிக்காய், கோலி பிளவரை 1 வாரம் வரை வைக்கலாம். தக்காளியை 2 நாட்கள் வரை வைக்கலாம். எல்லாம் சரி, இவற்றை எல்லாம் எப்படி நினைவில் வைத்துக் கொள்வது என்கிறீர்களா?

## சாப்பிட்டுக் கலை!

“இதை, இப்போது டயட்டிஷியன்கள் ஒரு கலையாகச் செய்கின்றனர். எங்கே உணவு வாங்கினால் இலாபம் என்பது முதல், எப்படி பரிமாறினால் சிறப்பு என்பது வரை விவரமாக ஆராய்ச்சி

அதிகமாக பசிப்பது போல் தோன்றுமாம் கவனிக்காமலிருந்தால் அவ்வளவு கடுமையாக இருக்காதாம்...

பசித்து, சாப்பாடு கிடைக்காவிட்டால், இருப்பில் ஈரத் துணியைச் சுற்றி கொள்வது விளையாட்டல்ல; உண்மையிலேயே அது பயனானது தான்... என்கிறார்கள். இரைப்பையின் தசைகள் கொஞ்சம் கொஞ்சமாகச் சுருங்குவதற்கு இடங் கொடுக்காமல், இருப்பில் இறுக்கமாய்க் கட்டிக் கொண்டால், கால் மணி நேரத்துக்கு பசி தோன்றுது என்று கணக்கே செய்திருக்கின்றனர்.

# வீசுத்திரமான கழுதைப்புல்கள்

நடேசன்



ஆபிரிக்க காடுகளில் மட்டும் பார்க்கக் கூடிய மிருகம் கழுதைப்புலி. ஆசியாவின் சில பகுதிகளில் முன்பு இருந்தாலும் தற்பொழுது அரிதாகிவிட்டது. மிருகங்களை அவற்றின் உறைவிடங்களில் காணவேண்டும் என்ற எனது ஆவல் இந்தமுறை தென்னாபிரிக்க குருகர்வனத்திற்கு சென்றபோது நிறைவேறியது.

இரவுவேளைகளில் மட்டும் வேட்டைக்குத் திரியும் கழுதைப்புலியை பகல்நேரத்தில் கண்டது அதிசயமே. அதைவிட அதிஷ்டம் அதை போட்டோ எடுக்க முடிந்தது. புள்ளிகள் கொண்ட கழுதைப்புலியை தனியாக மதியத்தில் காணமுடிந்தது. எந்த தயக்கமும் இல்லாது பாதையோரத்தில் பயணித்துக்கொண்டிருந்தது.

புள்ளிகள் கொண்ட கழுதைப்புலி மிகவும் விசித்திரமானது. புலி விலங்கியலாளரை பிரமிக்கவைக்கும் உடல்கூறை தனக்குள் கொண்டிருக்கிறது.

அது என்ன? பிறவுண், புள்ளி, கோடுகள் என மூன்று விதமான கழுதைப்புலிகள் உள்ளன. ஆனால் இந்தப் புள்ளிகள் கொண்ட கழுதைப்புலிகள் மிகவும் விசித்திரமானவை. ஆண் விலங்கிலும் உடல் பலமானது பெண்விலங்கு. அதைவிட முக்கியமான விடயம் பெண்விலங்கில் மற்றைய விலங்குபோன்று யோனி அல்லது பெண்குறி இல்லை. அதற்குப் பதிலாக ஆண்விலங்கின் குறிபோல் ஆறு அங்குலங்கள் நீளமான ஆண்குறியுள்ளது.

பெண் கழுதைப்புலிகளின் இந்தக் குறி உண்மையில் பரிணாமத்தில் ஒரு விபத்து. வரப்பிரசாதமில்லை.

இரண்டு விறைப்பான ஆண்குறிகள் போன்ற அமைப்புகள் உடலுறவில் ஈடுபடுவது இலகுவானது அல்ல. பல சிறிய அத்தியாயங்களாக விட்டு விட்டு உடலுறவு ஏற்படும். ஆண் - பெண் உறவின்போது இந்தப் பெண்குறி சட்டைக் கையைப்போல் மடிக்கப்பட்டு ஆண் குறிக்கு இடம்விடவேண்டும். அதாவது இரண்டு நீளமான குழாய்கள் ஒன்றுக்குள் ஒன்று செருகுவது போன்ற கைங்கரியம்.

இதனூடாகவே சிறு நீர் கழிப்பதும் குட்டிபோடுவதும் இலகுவான காரியமல்ல. அப்படி குட்டிபோடும் போது நுனிப்பகுதி கிழிந்துவிடுகிறது.

பிறக்கும் பெண்குட்டி நீளமான குறியுடன் தான் பிறக்கிறது. இதனால் ஆண்குட்டியையும் பெண்குட்டியையும் இளம்பருவத்தில் பிரித்தறிவது கடினம். வயதாகிய பின்பு குறியில் சில வித்தியாசமும் பெண்விலங்கில் முலைகள் தோன்றுவதும் இனவிருத்தி நடக்கிறது.

பெண்விலங்குகளே கூட்டத்தில் முக்கியமாக தலைமைத்துவத்திற்கு வருகிறது.

கழுதைப்புலிகள் நாய்கள் போன்ற உடல் தோற்றத்தைக் கொண்டிருந்தாலும் உண்மையில் பூனைவகைகளுக்கு நெருக்கமானவை. தற்பொழுது ஆபிரிக்காவில் பெருமளவில் உள்ளன. இந்தியா ஆப்கானிஸ்தான் துருக்கியில் சிறிய அளவில் கோடுகள் கொண்ட கழுதைப்புலிகள் உள்ளன. ஐரோப்பா மத்திய கிழக்கில் இல்லாமல் போய்விட்டது.

கழுதைப்புலிகளில் பிறவுண் நிறமுள்ள கழுதைப்புலி தனியாக வேட்டையாடும். கழுதைப்புலிகள் மற்றைய மிருகங்களின் மிச்ச சொச்சத்தை உண்பவை என்று சொல்லப்பட்டாலும் அது முற்றிலும் உண்மையல்ல.

அவை மிகவும் திறமையாக வேட்டையாடும். அதேநேரத்தில் மற்றைய மிருகங்களின் வேட்டையைப் பறித்து உண்பதுடன் சிறிய பறவைகள், தவளைகள் மற்றும் ஊர்வன என்பவற்றை உண்ணும். இதைவிட இரவில் தூங்கும் மிருகங்களையும் வேட்டையாடும். கறையான புற்றுகளை தோண்டி கறையான்களை ருசித்து உண்ணும்.

புள்ளிகள் உள்ள கழுதைப்புலி உடல் பலமுள்ளவை. கூட்டமாகச் சேர்ந்து உணவு தேடும். அப்பொழுது சிங்கங்களைக் கண்டாலும் பயப்படாது. ஆனால் கூட்டம் குறைந்தால் சிங்கங்களின் உணவு மிச்சத்திற்காக காத்திருக்கும். பகலிலும் பார்க்க இரவில் துணிவாக வேட்டையாடும்.

கழுதைப்புலிகளினது உடலின் முன்பகுதி முக்கியமாக தோள் பகுதி பருத்து விருத்தியடைந்து தொண்டையும் மற்றும் நெஞ்சுப்பகுதி என்பன அகலமாக விரிந்து

இருப்பதால் பிராணவாயுவை சுடுதலாக உள்ளெடுத்து வேட்டைக்கு பாய்ந்து தாக்கும் வலிமை பெறுகிறது. அதேவேளையில் பின்பகுதி இருப்பு பின்னங்கால் ஓடுங்கி மெலிந்துள்ளது. முன்கால்களும் பாதங்களும் பெரிதாகவும் உறுதியாகவும் இருப்பதால் உணவை தேடுவதற்கும் அவற்றை இழுத்துக்கொண்டு பலதூரம் பாதுகாப்பான இடத்தைநோக்கி நடப்பதற்கும் ஏற்றதாக அதன் உடல் அமைப்பு இருக்கிறது.

### Myth: Spotted hyenas are hermaphrodites



A female spotted hyena cub with an erect pseudopenis (Photo by Kay Holecamp)



Drawing of the reproductive tract of a female spotted hyena (By Christine Drea)

ஏனைய மிருகங்களிலும் பார்க்க கழுதைப்புலிகளின் பற்கள் உறுதியானவை. மற்ற மிருகங்களுக்கு எலும்பிலிருந்து தசையைக் கிழிக்கவே பற்கள் இருக்கின்றது. ஆனால் கழுதைப்புலிகளில் எலும்புகளையும் உடைத்து தின்பதற்கான வலுவுள்ள பற்கள் அமைந்துள்ளன. கழுதைப்புலிகளுக்கு மனிதர்கள் மத்தியில்

நல்ல பெயரில்லை. ஓநாய்கள் போல் அவை ஆபிரிக்காவில் இறந்தவர்களது உடலையும் புதைத்த சடலங்களையும் உண்டதாக வரலாறு உண்டு. முக்கியமாக பஞ்சம் வரட்சியான காலத்தில் இவ்வாறு நடந்திருக்கிறது. ஆபிரிக்காவில் மந்திர தந்திர விடயங்கள் செய்வதற்கு கழுதைப்புலிகளின் உடல்பகுதியைப் பாவிப்பார்கள். குழந்தைகள், மாடுகள், செம்மறிகளை இந்தக் கழுதைப்புலிகள் உண்பதாக உருவாக்கப்படுகிறது. ஆனால், உண்மை அதுவல்ல.

ஒரு காட்டில் ஒரு காகம் கூடுகட்டி வாழ்ந்து வந்தது. அக்காகம் விவாகமாகி ஆண் காகமும் பெண்காகமும் அக்கூட்டிலே வாழ்ந்தன பல நாட்கள் சென்ற பின் பெண் காகம் 5 முட்டைகள் இட்டது. அதனைக் கண்ட ஆண் காகம் தான் ஐந்து பிள்ளைகளுக்கு தந்தையாக போவதையிட்டு மிக மகிழ்ச்சியடைந்தது.



தேடிக்கொடுத்து பெண்காகம் அடைகாப்பதற்கு உதவி செய்தது. இருவரும் தமக்கு 5 பிள்ளைகள் பிறக்கப் போகின்றன என்று மிகவும் சந்தோசமாகவும் மகிழ்ச்சியாகவும் இருந்தன.

இதேவேளை அக் காட்டில் ஒரு நரியும் குடும்பமாக வசித்து வந்தது. அந்த நரியும் காகமும் நல்ல நண்பர்களாக வாழ்ந்து வந்தன. ஒரு நாள் ஆண்காகம் இரைதேடி வரும் வழியில் வேட்டைக்காரர்கள் காட்டினுள் நுழைவதைக் கண்டது. உடனே காகம் நரி நண்பர் வசிக்கும் இடத்திற்குச் சென்று வேட்டைக்காரர் காட்டில் வருவதையும் பாதுகாப்பாக எங்காவது மறைந்து இருக்கும் படியும் கூறியது. அத்துடன் தனக்கும் ஐந்து பிள்ளைகள் பிறக்க உள்ளார்கள் என்றும் நண்பனான நரிக்கு கூறியது. அப்போது நரி தங்களுக்கு பாட்டி வைக்கும்படி கேட்டது. காகமும் அன்று இரவு பாட்டி தர அழைக்க வருவதாகக் கூறியது. உடனே நரியார் குடும்பம்

## காகமும் மகாராணியின் நெக்களேசும்

நன்றி கூறி விட்டு ஓடி ஒழித்துக் கொண்டது.

ஆண் காகம் இரையுடன் பெண்காகம் அடைகாத்துக் கொண்டு வந்தது. அப்போது பெண்காகம் அழுது கொண்டிருந்தது. காரணம் வினவிய போது. பாம்பொன்று வந்து தனது முட்டைகளை குடித்து விட்டதாக கூறிப் புலம்பியது. அதனைக் கேட்ட ஆண்காகமும் விம்மி அழுதது. அந்தப் பாம்பு தமது பிள்ளைகளை அழித்ததுடன் தமக்கு என்மேலும் பிள்ளைகள் பிறக்க விடமாட்டாது அதனைக் கொன்றே தீருவேன் என சபதம் எடுத்ததுக் கொண்டது. மறு நாள் நரியார் காகம் இருந்த கூட்டிற்கு சென்று காகத்தை அழைத்தது. காகம் இரண்டும் பறந்து வந்து சோகமாக இருந்தன. அதனைக் கண்ட நரி உங்களுக்கு என்ன நடந்தது என்று கேட்டது. அப்போது ஆண் காகம் முழு விவரத்தையும் சொல்லி புத்திசாலியான நரியிடம் பாம்பைக் கொல்ல ஒரு உபாயம் சொல்லும் படி கேட்டது. நரியும் அவர் களுக்கு எப்படியும் உதவி செய்ய வேண்டும் என்ற எண்ணத்துடன் ஆலோசித்தது. மறுநாள் நரி வெளியே சென்ற போது மகாராணியார் ஆற்றில் குளிப்பதற்காக தோழியருடனும் காவலருடனும் வருவதை அவதானித்தது. மகாராணி தனது நகைகளைக் கழற்றி ஆற்றங்கரையில் வைத்து விட்டு குளித்துக் கொண்டிருந்தார்.

உடனே நரிக்கு உபாயம் தோன்றியது மகாராணி நாளைக்கு குளிக்கும் போது கரையில் வைத்த நெக்களேசை காகம் தூக்கிக் கொண்டு போய் பாம்பின் புற்றுக்குள் போட்டால் அரச காவலாளிகள் பாம்பைக் கொலை செய்து

நகைகளை மீட்பார்கள் அப்போது எனது நண்பர் எதிரி இந்து விடுவான் என தீட்டம் போட்டு.



தனது திட்டத்தை காகங்களுக்கு கூறியது மறுநாள் குறிப்பிட நேரத்திற்கு முன்னதாகவே காகங்களும் நரியும் அவ் ஆற்றங்கரைக்குச் சென்று சரியான சூழ்நிலை வரும் வரை காத்திருந்தன. மகாராணியாரும் வழக்கம் போல் நகைகளை கழற்றி ஆற்றங்கரையில் வைத்து விட்டு குளிக்கச் சென்றார்.

இதனைக் கண்ட காகம் இததான் தருணம் என எண்ணி ராணி நகைகளை வைத்திருந்த இடத்திற்குச் சென்று நெக்களேசை தூக்கிக் சென்றது. காவலாளிகள் காகத்தைத் பின் தொடர்ந்தார்கள். காகம் அந்த நெக்களேசை எதிரியான பாம்பு இருந்த புற்றினுள் போட்டது. காவலாளிகள் நெக்களேசை எடுக்க முயற்சித்தார்கள் அப்போது அதனுள் இருந்த பாம்பு சீறிக்கொண்டு வெளியே வந்தது. உடனே பாம்பை அடித்துக் கொலை செய்தபின் நெக்களேசை மீட்டுச் சென்றார்கள். அதன் பின் காகங்கள் நிம்மதியாக வாழ்ந்தன.

ஆபத்தான நேரத்தில் காகம் நரியின் உதவியைப் பற்றியதால் நரியின் உதவியுடன் காகம் தனது குடும்பத்தை காப்பாற்றியது.

## சிறார்களே வர்ணம் தீட்டலாம் வாங்க



## வியப்பூட்டும் விஞ்ஞானி தோமஸ் அல்வா எடிசன்



எடிசன் எதையாவது கண்டுபிடிக்கும் இடத்தில் வெறி கொண்டுவிட்டால் தொழிலாளர்களின் உடல் நிலையில் அக்கறை செலுத்த மாட்டார். மற்ற நேரங்களில் தான் தொழிலாளர்களை ஒய்வெடுக்க அனுமதிப்பார். எடிசனின் இருப்பத்தைத்தது ஆண்டுக்கால முயற்சி தான் இன்றைய திரைப்படங்களுக்கு முதல் சூத்திரமாக அமைந்தது. மண்ணிலிருந்தும், கல்லிலிருந்தும் இரும்பை பிரித்தெடுக்கும் காந்தக் கருவியைக் கண்டு பிடித்தார்.

## விடுகதைகள்

01. அரிவாளால் வெட்டி வெட்டி அடுப்பிலே வைத்தாலும் மூச்சே விட மாட்டான் அவன் யார்?
02. இரு கொம்புகள் உண்டு மாடு அல்ல, வேகமாய் ஓடும் மான் அல்ல கால்கள் உண்டு மனிதனல்ல - அது என்ன?
03. ஆயிரம் பேர் அணிவகுத்தாலும் ஆரவாரம் இராது அவர்கள் யார்?
04. உயிர் இல்லாத நீதிபதியிடம் ஒழுங்கான நியாயம் அது என்ன?
05. இடி இடிக்கும், மின்னல் மின்னும், மழைபெய்யாது அது என்ன?
07. எப்போதும் காதருகில் ரகசியம் பேசிக்கொண்டிருப்பாள் அவள் யார்?
08. பார்க்கத்தான் கறுப்பு ஆனால் உள்ளமோ சிவப்பு நமக்குத் தருவதோ சுறுசுறுப்பு அது என்ன?
09. பார்க்க அழகு பாம்புக்கு எதிரி அது என்ன?
10. நடந்தவன் நின்றான் கத்தியை எடுத்து தலையைச் சீவினான் மறுபடியும் நடந்தான் அவன் யார்? [விடைகள் அடுத்தவாரம் சிறுவர் முரசில் பிரசுரிக்கப்படும்]



சிறுவர் முரசு

# மக்களால் தெரிவு செய்யப்பட்டவர்களின் செயற்பாடுகளால் பயன்ஏதுமில்லை

## நாவல்நகர் கிராம அபிவிருத்திச் சங்கத்தலைவர் தெரிவிப்பு

மக்களின் வாக்குகளால் நாடாளுமன்ற உறுப்பினர்களாகத் தெரிவான பலரின் செயற்பாடுகள் பற்றி மக்கள் அறிய முடியாதுள்ளனர். அவர்கள் நாடாளுமன்றில் என்ன செய்துகொண்டிருக்கின்றார்கள் என்பது கூட மக்களுக்கு தெரியவருவதில்லை என வட்டக்கச்சி நாவல் நகர் கிராம அபிவிருத்திச் சங்கத்தலைவர் மனோகரன் தெரிவித்துள்ளார். நேற்று முன்தினம் நாவல் நகரில் நடைபெற்ற நாடாளுமன்ற உறுப்பினர் முசந்திரகுமாரின் பங்குபற்றலுடனான மக்கள் சந்திப்பில் உரையாற்றும் போதே அவர் இவ்வாறு குறிப்பிட்டுள்ளார் அங்கு அவர் மேலும் உரையாற்றுகையில்

மீள்குடியேற்றத்தின் பின் நாடாளுமன்ற உறுப்பினர் முசந்திரகுமார் மக்களின் அபிவிருத்தியை நோக்காகக்கொண்டு செயற்பட்டதன் விளைவாகவே இவ்வாறான கிராமங்கள் கூட இன்று வளர்ச்சிகண்டுள்ளன. இங்கு வாழ்கின்ற மக்களின் பல அடிப்படைத் தேவைகள் நிவர்த்தி செய்யப்பட்டுள்ளன இவ்வாறான பின்தங்கிய கிராமங்கள் கூட இன்று மின்சாரத்தினைப் பெற



றுள்ளன அதுமட்டுமன்றி இங்கு வாழ்கின்ற அனைவருக்கும் வீட்டுத்திட்டங்கள் வழங்கப்பட்டுள்ளன கடற்றொழில் விவசாயம் பனைதென்னை அபிவிருத்தி ஆகிய அனைத்து தொழிற்சாலைகளின் வளர்ச்சிக்கும் அவர் அயராது உழைத்துக் கொண்டிருக்கின்றார். கிளிநொச்சி மாவட்டத்தின் அபிவிருத்திக்காகவும் தொழிற்சாலைகளின் வளர்ச்சிக்காகவும் அவர் நாடாளுமன்றில் தொடர்ச்சியாக குரல் கொடுத்திருக்கின்றார். நாடாளுமன்றில் அவர் ஆற்றிய உரையின் தொகுப்பு அண்மையில் நூல்வடிவில் வெளியிடப்பட்டது. அதில் அவர் எமது மக்களுக்காக

நாடாளுமன்றில் குரல்கொடுத்து வருகின்றமையை மக்களால் அறிய முடிந்தது. ஆனால் மக்களின் வாக்குகளால் நாடாளுமன்ற உறுப்பினர்களாக தெரிவான ஏனையவர்களின் செயற்பாடுகள் பற்றி மக்கள் அறிய முடியாதுள்ளனர். அவர்கள் நாடாளுமன்றில் என்ன செய்து கொண்டிருக்கின்றார்கள் என்பது கூட மக்களுக்கு தெரியவருவதில்லை எனக்குறிப்பிட்டார்.

### புத்தாண்டு விழாவுக்கான பொது அறிவுப்போட்டி

யாழ். கொட்டடி சனசமூக நிலையமும், கிராம அபிவிருத்திச் சங்கமும் இணைந்து நடாத்தும் புத்தாண்டு விழாவிக்கான போட்டிகள் நேற்று முன்தினம் ஞாயிற்றுக்கிழமை காலை யாழ். வைத்தீஸ்வராக் கல்லூரியில் நடைபெற்றது. யாழ். மாநகர சபைக்குட்பட்ட வசிப்பவர்களுக்காக நடாத்தப்பட்ட இப்போது அறிவுப்போட்டிக்கு மழை காரணமாக விண்ணப்பித்தவர்களில் கணிசமானவர்களே கலந்து கொண்டுள்ளமை குறிப்பிடத்தக்கது. இந்தப் போட்டிக்கு சங்கத்தின் உத்தியோகத்தர்கள் அனைவரும் கலந்து கொண்டனர். (105)

# பதிவிறக்கப் பெட்டகம்

போரின் இறுதிக்காலத்தில் நிகழ்ந்த வன்முறைகளினாலும், அவற்றின் போது பறிகொடுக்கப்பட்ட உயிர்களையும் நினைவுகூரும் போது விடுதலைப்புவிகளினால் தமிழ் மக்கள் மீது இழைக்கப்பட்ட வன்முறைகள் குறித்து தமிழ்த் தரப்புக்களிலே எதுவுமே சொல்லப்படுவதில்லை. அரசாங்கத்தினால் பொறுத்தவரை எவ்வாறு இந்த மக்கள் காவுகொடுப்புக்கு உள் ளாக்கப்படக் கூடியவர்கள் என்ற நிலையில் வைத்துப் பார்க்கப்படார்களோ, புலிகளும் வன்னியிலே போரில் அகப்பட்ட மக்களை காவுகொடுப்புக்கு உள்ளாக்கப்படக் கூடியவர்களாகவே ரோக்கினர் என்பதனை போர் வலயத்திலே இருந்து தப்பி வந்த மக்களின் அனுபவப்பகிர்வுகள் எமக்குச் சொல்லின்றன.

ஆனால் தமிழ்தேசியவாத நோக்கிலே முன்னெடுக்கப்படும் நினைவுகூரல் நிகழ்வுகள் போரின் இறுதியில் இடம்பெற்ற துயரத்துக்கு அரசாங்கத்தின் மீது மாத்திரம் குற்றம் சுமத்துவதன் மூலம் நினைவுகூரல் நிகழ்வுகள் மூலமாக உருவாகக் கூடிய சுயவிமர்சன செயல்முறையினை மூடிவிட முற்படுகின்றன.

அரசாங்கத்தின் நினைவுகூரல் செயல்முறைகளில் இருந்தும், தமிழ்த் தேசியவாதத்தின் நினைவுகூரல் செயல்முறைகளில் இருந்தும் வேறுபட்ட முறையிலே நினைவுகூரல் எவ்வாறு மேற்கொள்ளப்படலாம் என்பது பற்றி நாம் சிந்திப்பது முக்கியமானது. நினைவுகூரலின் மூலமாக வெளியிடக்கூடிய அரசியல் அரசின் மீதான விமர்சனமாகவும், ஆயுதப் போராட்டத்தினதும் தமிழ்த் தேசியவாதத்தின் வறுமைகள் மீதான விமர்சனமாகவும் அமைவது அவசியம்.

இந்த வகையிலே நினைவுகூரலினை தமிழ்மக்கள் பாதிக்கப்பட்டவர்கள் என்ற தளத்திலே மாத்திரம் வைத்து செய்வது போதாது. எமது உள்ளிருந்து எழும் வன்முறையினையும், எமது பெயரினால் மேற்கொள்ளப்பட்ட வன்முறையினையும் நாம் நினைவுகூரும் போது மாத்திரமே நாம் எமது அரசியல் நிலைப்பாடுகளின் அடியில் புதைந்திருக்கும் வன்மத்தினையும், புறொதுக்கும் குணங்களினையும் கசப்புணர்வுகளையும் இனங்காண முடியும். இதுவே, எதிர்காலத்தில் நாம் ஓர் கூட்டுச்சமூகமாக மாடும் மல்லாது, பல சமூகங்களின் கூட்டாகவும் இணைந்து செயற்படுவதற்கான பாதைகளினை எம்மத்தியிலே உருவாக்கும்.

- மகேந்திரன் திருவரங்கல்

போர்க்குற்றங்களை விசாரிக்கக் கோரிச் சிங்கள மக்களிடையே பிரசாரத்தை எப்போதோ முன்னெடுத்திருக்க இயலும். அதைச் செய்ய, அனைத்துப் போர்க்குற்றங்களையும் மனித உரிமை மீறல்களையும் விசாரிக்குமாறு கேட்டும் தியாய உணர்வு வேண்டும். ஆனால் விடுதலைப்புவிகளின் குற்றங்களுக்கு விடக்களித்து அரசு படைகளின் குற்றங்களை மட்டும் விசாரிக்க வேண்டுவோரால் அவ்வாறு கேட்க இயலுமா? எனவே தமிழர் மட்டுமே பாதிக்கப்பட்டோரையும் சிங்களவர் அனைவரும் அப்பாதிப்புக்குப் பொறுப்பானோர் என்றும் நோக்குகிற ஓட்டுக் கூழல் உருவாக்கப்பட்டது.

உள்நாட்டு விசாரணையை ஏற்கமுடியாது என்று எடுத்த எடுப்பிலேயே நிராகரிக்கும் போது முழுச் சிங்களச் சமூகத்தினதும் வெறுப்பைச் சம்பாதிக்கிறோம் என்பது தமிழ்த் தேசியவாதிகள் அறிந்த விடயம். அவர்கள் அதை வேண்டினார்கள், மனித உரிமை மீறல்களும் போர்ச் சந்திரங்குற்றம் நடந்தனவா என்பதை உள்ளூரில் விசாரிக்கக் கோராமல் வெள்ள நாட்டை வரவழைத்தது மிகவும் முட்டாள்தனமான நகர்வு.

விடுதலைப்புவிகள் சிங்களக் குழமகக் களைக் கொன்றுள்ளனர். ஒப்பிடத்தக்க அளவில் முஸ்லிம்களைக் கொன்றுள்ளார்கள். அவற்றிலும் அதிகமாகத் தமிழ் மரக் கொன்றுள்ளார்கள். இந்த உண்மையினின்றும் நாம் தப்ப இயலுமா? தமிழ் மக்கள் அனுபவித்த கொடுமைகளைத் தங்கள் விடுதலைக்கான விலை என்று பொறுத்துக் கொண்டார்களா என்று வைத்துக் கொண்டாலும் அப்பாவி முஸ்லிம்களும் சிங்களவர்களும் ஏன் இம்மாதக் கொடுமைகளை அனுபவிக்க வேண்டும்? நம்மிடம் நியாய உணர்வு இல்லையென்றால் நாம் விடுதலைக்கு அருகதையற்றவர்கள்.

தமிழ் மக்களிடம் உள்ள நியாய உணர்வைத் தமிழ்த் தேசியவாதத்தலைமை மிகவும் மழுங்கடித்துள்ளது. ஆனால் நிலைமைகள் மாறுகின்றன. அவ்வாறே சிங்கள மக்களின் நியாய உணர்வும் தோழக்கும் வாய்ப்புள்ளது. தேசிய இயங்கல்களிடையிலான நல்லுறவுக்கான ஒவ்வொரு முயற்சியும் நல்லது. முயற்சிகள் சாதாரண மக்களை எட்ட வேண்டும். சிங்கள மக்களின் பிரச்சினைகளுக்காகப் போராடத் தமிழ் மக்கள் முன்வரும் நாளும் வரவேண்டும்.

அந்த நாளை உருவாக்குவதற்கு வெகுநேரம் பட்டத்திற்கும் உழைப்புத் தேவை. தமிழ் மக்களின் நல்லெண்ணம் நீக்காமலாக அதைவிடப் பன்மடங்கு வலிய நல்லெண்ணாத்மதச் சிங்கள மக்களிடையே உண்டாக்கும். அத்திசையில் நமது கவனம் செல்வதாக.

- கோகர்ணன்

## பனைமரம் தறித்த மூவர் வடமராட்சியில் கைது

(வல்வெட்டித்துறை)  
வல்வெட்டித்துறை இமையாணன் பகுதியில் சட்ட விரோதமான முறையில் 2 பனை மரங்களை வெட்டிய 3 சந்தேக நபர்களை கடந்த சனிக்கிழமை கைது செய்துள்ளதாக வல்வெட்டித்துறை பொலிஸ் நிலைய பொறுப்பதிகாரி ரீ.எஸ். மீடன் தெரிவித்துள்ளார். இமையாணன் பகுதியில் சட்ட விரோதமான முறையில் மூவர் பனைமரம் வெட்டுவதாக பொலிஸாருக்கு கிடைத்த தகவலின் அடிப்படையில் அவ்விடத்திற்கு சென்ற பொலிஸார் அவர்களைக் கைதுசெய்தனர். கைதான மூவரும் உட்பிட்டி, சமரபாகு பகுதியைச் சேர்ந்தவர்கள் எனத் தெரியவருகின்றது. அவர்களிடமிருந்து தறிக்கப்பட்ட பனை மரக் குற்றிகளையும் கைப்பற்றியதாக பொறுப்பதிகாரி மேலும் தெரிவித்துள்ளார்.

## நீர் வழங்கல் சேவை மண்கும்பானிலிருந்து ஆரம்பம்



(மண்கும்பான்)  
தீவகம் மண்கும்பான் செட்டிகாட்டுப் பகுதியில் அமைந்துள்ள, நீர் வழங்கும் மையத்திலிருந்து ஆரம்பிக்கப்பட்டுள்ள நிலத்தின் கீழ் குழாய்கள் பொருத்தும் பணி-தற்போது அல்லைப்பிட்டி கிராம சபையின் உப அலுவலகம் வரை இடம்பெற்றுள்ளதாகவும் தொடர்ந்து மண்டைதீவை நோக்கியும் பின்னர் மண்டைதீவிலிருந்து யாழ்ப்பாணம் நோக்கியும் இப்பணி மேற்கொள்ளப்படவுள்ளதாகவும் தெரிய வருகின்றது. இரணைமடுக் குளத்து நீருக்குப் பதிலான மாற்றுத் திட்டத்திற்காகவே இப்பணிகள் ஆரம்பிக்கப்பட்டுள்ளதாக, அதிகாரிகள் தெரிவித்து வருவதாக உள்ளூர் மக்கள் தெரிவிக்கின்றனர்.

### பொலிஸ் அதிகாரிகளுக்கு ஆலோசனைப் பயிற்சி

மகளிர் விவகார அமைச்சு பொலிஸ் சிறுவர் மகளிர் பணியகத்தில் பணியாற்றும் பொலிஸ் அதிகாரிகளுக்கான ஆலோசனைப் பயிற்சி இடப்போது கற்கை நெறியை ஆரம்பித்துள்ளது. இப்பணியகத்தில் பணியாற்றும் அதிகாரிகளின் சேவைத்திறன் மகளிர் சிறுவர் தொடர்பாக சிறந்த சேவை வழங்குதல் என்பன இதன் குறிக்கோளாகும். மகளிர் விவகார அமைச்சு ஐக்கிய நாடுகள் அபிவிருத்தி திட்டத்தின் கீழ் தேசிய சமூக அபிவிருத்தி நிறுவனப் பங்களிப்புடன் இந்தக் கற்கை நெறியை நடாத்துகின்றது.

## வறுமைக்கோட்டு எல்லைக்குள் யாழ்.முல்லை, அம்பாறை மாவட்டங்கள்

யாழ்ப்பாணம், முல்லைத்தீவு, அம்பாறை உள்ளிட்ட மாவட்டங்கள் வறுமைக்கோட்டு எல்லைக்குட்பட்ட சராசரி தலா வருமானத்தைக் கொண்டுள்ளதாக, ஆகப் பிந்திய புள்ளிவிபரங்களில் இருந்து தெரியவந்துள்ளது. இது தொடர்பாக, இலங்கை சனத்தொகை புள்ளிவிபரத்திணைக்களம் வெளியிட்டுள்ள தரவுகளின்படி, 2005 ஏப்ரல் மாத நிலவரப்படி, 3823 ரூபாவுக்குள் வருமானம் பெறுவோர் தேசிய வறுமைக்கோட்டு எல்லைக்குள் இருப்பவர்களாக கணிக்கப்பட்டுள்ளனர்.

மாதம் ஒன்றுக்கு தனிநபர் ஒருவரின் அடிப்படைத் தேவைகளைப் பூர்த்தி செய்வதற்காக ஆகக்குறைந்த சராசரி தலா வருமானமாக, ஏப்ரல் மாதம், 3823 ரூபா தேவைப்பட்டிருப்பதாக, கணக்கிடப்பட்டுள்ளது. இதன் அடிப்படையில், கண்டி, புத்தளம், அம்பாறை, யாழ்ப்பாணம், முல்லைத்தீவு, பொலநறுவை, இரத்தினபுரி ஆகிய மாவட்டங்கள் சராசரி, வறுமைக்கோட்டு எல்லைக்குட்பட்ட தலா வருமானத்தைக் கொண்டவையாக இருக்கின்றன. யாழ்.மாவட்டத்தின் சராசரி


தலா வருமானம், 3769 ரூபா என்றும், முல்லைத்தீவு மாவட்டத்தின் சராசரி தலா வருமானம், 3789 ரூபா என்றும், அம்பாறை மாவட்டத்தின் சராசரி தலா வருமானம் 3794 என்றும் தரவுகள் தெரிவிக்கின்றன. எனினும், வறுமைக்கோட்டு எல்லைக்கு மேல் வருமானம் பெறும் மாவட்டங்களின் பட்டியலில், மன்னார் (3,949 ரூபா), வவுனியா (3,907 ரூபா), \*கிளிநொச்சி (3,877 ரூபா), மட்டக்களப்பு (3,871 ரூபா), திருகோணமலை (3,824 ரூபா) உள்ளிட்ட மாவட்டங்கள் இடம்பெற்றுள்ளன என்பது குறிப்பிடத்தக்கது.

### அதிபர் நியமன நேர்முகத்தேர்வு தோற்றாதவர்களுக்கு மீளவும் சந்தர்ப்பம்

அதிபர் சேவையில் மாவட்ட மட்டத்தில் நடைபெற்ற நேர்முகப் பரீட்சைக்குத் தோற்றாதவர்களுக்கு மீண்டுமொரு சந்தர்ப்பம் வழங்கும் நோக்கில் புதிய பிரமாணக் குறிப்பின் அடிப்படையில் அதிபர் சேவையின் முதலாம் இரண்டாம் வகுப்புகளுக்கு இதுவரை உள்வாங்கப்படாததோரின் விபரங்களை கல்வி அமைச்சின் செயலர் உபாலி மாரசிங்ஹ கோரியுள்ளார். மேற்படி விபரங்களை அனுப்புமாறு மாகாணக் கல்வி அமைச்சுக்கான செயலர்களையும் வலயக் கல்விப் பணிப்பாளர்களையும் கேட்டுக்கொண்டுள்ளார்.

### மின்கட்டண முறையில் வருகிறது மாற்றம்

(கொழும்பு) குறைந்தளவிலான மின்கட்டண முறைமை இரவு 9.30 இற்குப் பின்னர் அறிமுகப்படுத்துவதற்கு நடவடிக்கை எடுத்துள்ளதாக மின்சக்தி, எரிசக்தி அமைச்சு தெரிவித்துள்ளது. மாலை 6 மணிமுதல், இரவு 09 மணிவரை காணப்படும் மின்சாரத்திற்கான மேலதிக கேள்வியை குறைப்பதே இந்தத் திட்டத்தின் முக்கிய நோக்கமென அமைச்சின் செயலாளர் கலாநிதி சுரேன் படகொட கூறினார். இதற்கமைய, இரவு 9 மணி முதல் காலை 5 மணிவரையான காலப்பகுதியில் விசேட கட்டணத்



திற்கு அமைவாக மின்சாரம் விநியோகிக்கப்படவுள்ளதாக அவர் குறிப்பிட்டார். மின்சாரத்திற்கான தேவை காலை 6 மணிமுதல், இரவு 09 மணிவரை அதிகமாக உள்ளதால், கட்டணமும் அதிகம் என மின்சக்தி, எரிசக்தி அமைச்சு சுட்டிக்காட்டியுள்ளது.

### தேர்தலில் ஜனநாயகக் கட்சி தனித்தே போட்டியிடும்

எதிர்வரும் பொதுத் தேர்தலில் ஜனநாயகக் கட்சி தனியாக போட்டியிடுவதற்கு தீர்மானித்து வருவதாக கட்சியின் தேசிய அமைப்பாளர் கப்டன் கபான விதானகே தெரிவித்துள்ளார். சிங்கள ஊடகம் ஒன்றுக்கு வழங்கிய செவ்வியலேயே இந்த தகவலை அவர் வெளியிட்டார். இதனூடாக கட்சியினை வலுவடையச் செய்வதற்கான நடவடிக்கைகள் இந்நாட்களில் மேற்கொள்ளப்பட்டு வருவதாக அவர் கூறியுள்ளார். வடக்கு, கிழக்கு மாகாணங்கள் இன்றி ஏனைய அனைத்து ஆசனங்

களுக்காகவும் அமைப்பாளர்களை நியமித்துள்ளதாகவும் விதானகே குறிப்பிட்டுள்ளார். எதிர்வரும் நாட்களில் வடக்கு, கிழக்கு மாகாணங்களுக்கும் அமைப்பாளர்கள் நியமிக்கப்படுவார்கள் எனவும் அவர் தெரிவித்துள்ளார். இதற்கமைய கட்சி ஆர்வலர்களை விழிப்புணர்வு செய்வதற்காக பல்வேறு கூட்டங்கள் இடம் பெற்றுள்ளதாகவும் அவர் தெரிவித்துள்ளார். கட்சித் தலைவர் பீல்ட் மார்ஷல் சரத் பொன்சேகா தலைமை

யில் வடக்கு கிழக்கு மாகாணங்களின்றி ஏனைய மாகாணங்களில் விழிப்புணர்வு கூட்டங்கள் இடம் பெற்றுள்ளதாக விதானகே சுட்டிக்காட்டியுள்ளார். மார்ச் மாத தொடக்கத்தில் ஆரம்பிக்கப்பட்ட இக்கூட்டங்கள் இம்மாதம் 13ஆம் திகதியுடன் வெற்றிகரமாக நிறைவு செய்ததாக அவர் குறிப்பிட்டுள்ளார். எதிர்வரும் பொதுத் தேர்தலில் தனி அரசியல் கட்சியாக போட்டியிடுவதற்கு தற்போது தீர்மானிக்கப்பட்டுள்ளதாகவும் அவர் மேலும் தெரிவித்துள்ளார்.

### அமெரிக்க புலனாய்வுக்குழு இலங்கைக்கு விஜயம்

பதுக்கிய சொத்துக்கள் குறித்து ஆராய

(கொழும்பு) முன்னாள் ஜனாதிபதி மகிந்த ராஜபக்ஷவின் ஆட்சிக்காலத்தில் இலங்கையில் இருந்து கொண்டு செல்லப்பட்டு, அமெரிக்காவில் பதுக்கப்பட்டுள்ள, சொத்துக்கள், நிதி தொடர்பான விசாரணைகளுக்கு உதவ, அமெரிக்க புலனாய்வு அதிகாரிகளின் குழுவொன்று இலங்கை வந்திருந்ததாக தகவல்கள் வெளியாகியுள்ளன. இலங்கையில் இருந்து பில்லியன் கணக்கான ரூபா அமெரிக்காவில் பதுக்கப்பட்டுள்ளதாகக் கருதப்படும் நிலையில், கடந்த வாரம், அமெரிக்க

புலனாய்வு அதிகாரிகளும், சட்டவாளர்களும், இலங்கைக்கு வந்து விசாரணைகளில் பங்கேற்றுள்ளனர். அமெரிக்காவில் பதுக்கப்பட்டுள்ள சொத்துக்களை மீட்பதற்காக, இலங்கை அதிகாரிகள் நடாத்தும் விசாரணைகளுக்கு உதவும் நோக்கிலேயே இவர்கள் கொழும்பு வந்திருந்தனர். அமெரிக்காவின் எ.வ.பி.ஐ எனப்படும் சமஷ்டி விசாரணைப் பிரிவு, அமெரிக்க நீதித் திணைக்களம், அமெரிக்க குடிவரவு மற்றும் சுங்கப் பிரிவு, உள்ளாட்டு பாதுகாப்புத் திணைக்களம் ஆகியவற்றைச் சேர்ந்த அதி



காரிகள் குழுவே கடந்த வாரம் கொழும்பு வந்திருந்ததாக, இலங்கையின் முத்த அதிகாரி ஒருவர் தெரிவித்துள்ளார்.

### சிறுவர் துஷ்பிரயோகங்கள் முறையிட புதிய திட்டம்

(கொழும்பு) சிறுவர் துஷ்பிரயோகங்கள் தொடர்பான முறைப்பாடுகளை மேற்கொள்ளும் புதிய பொறி முறையை சிறுவர் விவகார அமைச்சு மேற்கொண்டுள்ளது. புதிய நடவடிக்கைக்கு அமைவாக சிறுவர் இம்சை தொடர்பான முறைப்பாடுகளை மேற்கொள்ள 1929 என்ற புதிய தொலைபேசி இலக்கத்தின் மூலம் தொடர்புகொள்ளலாம். இத்தொலைபேசி இலக்கத்துக்கு

செய்யப்படும் முறைப்பாடுகள் பதிவு செய்யப்படும். இந் நடவடிக்கைகளுடன் தொடர்புடைய பணிகளை விஸ்தரிக்கவுள்ளதுடன் பல்வேறு தொழில்நுட்ப முறைகளும் மேற்கொள்ளப்படும். ஐப்பானின் உதவியுடன் இந்தத் திட்டம் விஸ்தரிக்கப்படும் இது தொடர்பான பணிகள் ஏற்கனவே ஆரம்பமாகி உள்ளதாகவும் சிறுவர் விவகார அமைச்சு தெரிவித்துள்ளது.

### தீருத்தி வாசிக்கவும்

புங்குடுதீவு மாணவ படுகொலை தொடர்பாக நேற்று முன்தினம் கைது செய்யப்பட்ட நான்கு பேரில் ஒருவரது உறவினர் ஆட்டோவில் வந்தவேளை பொதுமக்களால் பிடிக்கப்பட்டு நையப்படைக்கப்பட்டார் என்ற செய்தியில் குறித்த நபரின் பெயர் சசீகுமார் என்பதுடன் தவறுதலாக நேகன் என வெளிவந்துள்ளது எனவே அதனை தீருத்தி வாசிக்கவும்



யாழ்.வேம்படி மகளிர் உயர்தர பாடசாலை மாணவிகள் புங்குடுதீவு மாணவியின் கொலையை கண்டிக்கும், குற்றவாளிகளை கைதுசெய்யுமாறு வலியுறுத்தியும் ஆர்ப்பாட்டத்தில் ஈடுபட்டனர். யாழ்.வேம்படி மகளிர் உயர்தர பாடசாலைக்கு முன்பாக நேற்று திங்கட்கிழமை காலை 9.00 மணிமுதல் 9.30 மணிவரை மாணவிகள் ஆர்ப்பாட்டத்தில் ஈடுபட்டனர். இந்த ஆர்ப்பாட்டத்தின் போது, குற்றவாளிகள் கடுமையாகத் தண்டிக்கப்பட வேண்டும். கைதுசெய்ய கைதுசெய்ய குற்றவாளிகளை கைதுசெய்ய, போன்ற வாசகங்கள் அடங்கிய கலோக அட்டைகளை கைகளில் ஏந்தியவாறும், கோஷங்களை எழுப்பியவாறும் தமது ஆர்ப்பாட்டத்தினை முன்னெடுத்தனர். (25)



(09) வெற்றிடத்துக்குப் பொருத்தமான சரியான விடையை அடைப்துக்கொடுக்கும் தெரிவு செய்து அதன் கீழ் கோடிடுக

19. தமிழ் நெடுங்கணக்கிலுள்ள எழுத்து அல்லாதது ..... (ஹ, ம, ன்)

20. நவீன கணினி உருவாக்கத்திற்கு வழிகாட்டும் விதமாக கருவியொன்றினை உருவாக்கிய பெருமை ..... (அல்காசி, அல்காசி, அல்காசி, அல்காசி)

21. காந்தி மகான் சட்டக்கல்வி கற்பதற்காக ..... (சென்னை, சென்னை, சென்னை, சென்னை)

(10) 22 தொடக்கம் 24 வரையுள்ள வினாக்களில் இருக்கும் வெற்றிடங்களை நிரப்புக

22. ஓடும் உதிரத்தில் - வடித்து 23. புன்னகை செய்யும் புகைகள் போதாது

தேடி பார்த்தாலும் - ..... புழி வெண்டும்

24. தெரிவுகொண்டோ அப்பா

பனைத்துணையாக்கொள்வர் பயன்றெரிவார் திருக்குறளின் முதல் அடியை எழுதுக?

(11) பின்வரும் வாக்கியங்களில் தடித்த எழுத்துக்களில் இருக்கும் சொற்களின் கருத்தைப் புள்ளிக்கோட்டின் மீது எழுதுக

25. குரத்தப்பட்டு வந்த புறா சிப்சக்கரவர்த்தியின் மடியில் பதறி விழுந்தது - .....

26. இனிமேல் இப்படியான தவறுகளைச் செய்யக்கூடாது என்று புத்திமதி கூறினார் - .....

27. செய்திகளின் தலையிடு கவர்ச்சியாக அமைய வேண்டும் - .....

(12) நாம் எப்பொழுதும் சுத்தமாக இருப்பதோடு எழுது விட்டையும் சுற்றாடலையும் சுத்தமாக வைத்திருத்தல் வேண்டும் நாம் எழுது உடலை நோய் வராமல் பாதுகாத்தல் வேண்டும் என்பதற்கு இனங்க "சுற்றுப்புறச்சூழல் சுத்தமும் தொற்று நோய்களில் இருந்து பாதுகாப்பு பெறுதலும்" என்னும் தலைப்பின் கீழ் முன்று வாக்கியங்கள் எழுதுக. ஒவ்வொரு வாக்கியத்திலும் ஐந்து சொற்களுக்கு மேல் இடம்பெற வேண்டும். எழுவாய், பயன்னை தொடர்புகளும் எழுத்துக்கூட்டலும் சரியாக இருக்க வேண்டும்.

28. ....

29. ....

30. ....

(13) மிகச்சரியான விடையின் கீழ் கோடிடுக

31. இலைகள் உதிரும் போது சீவப்பு நிறத்தில் மாற்றம் அடைவது எத்தாவரத்தின் இலைகளாகும்

1) மா 2) பலா 3) கொட்டிங்காய் 4) நாகமரம்

32. நெருப்பிலிட்டு உருக்கும் போது விரைவாக உருகும் உலோகம் எது?

1) இரும்பு 2) ரயம் 3) தங்கம் 4) வெள்ளி

33. விலங்கினங்கள் மூலம் பரம்பலையும் வீத்து

1) அச்சி 2) வெங்கை 3) புலிநகம் 4) தேங்காய்

34. உணவாகப்பயன்படும் வித்துவகைகளின் கூட்டம்

1) கொடியா, வட்டுக்கத்தர் 2) மா, மரமுந்தி 3) நெல், பசளி 4) குரக்கன், பாசியபறு

35. இலங்கைக்கே உரிய விலங்கு

1) கருங்குயில் 2) பறக்கும் அணில் 3) மண்புழு 4) மரங்கொத்தி

36. வொலிபோல் எந்த நாட்டினது தேசிய விளையாட்டாகும்

1) இலங்கை 2) இந்தியா 3) பாகிஸ்தான் 4) நேபாளம்

விசேட வினாத்தாள் II தரம் 05 - 2015 கல்விமுரசு

37. வயல் வேலைகளின் போது களைகளை அழித்து எடுப்பதற்கு பயன்படுவது



38. பின்வரும் உருவில் உள்ள தாழ்நம் யாது?

- 1) நெல்  
2) நீர்முள்ளி  
3) இஞ்சி  
4) வெட்டிவேர்

39. இலங்கை அரசு இலட்சினையில் கூறப்படாத கூற்று?

- 1) குறவுவாழ்வு 2) தாரமீகம் 3) செளபக்கியம் 4) தன்னிறைவு

40. காந்தத்துண்டெடான்றை அருகில் கொண்டு வரும் போது கவரும் கியல்பு அற்றது எது?

- 1) இரும்பு 2) உருக்கு 3) பத்தலை 4) சவர அலகு

41. குழுவெளயாட்டுக்களில் பெரும்பாலும் விருமபத்தக்க கியல்பு

- 1) தாம் வீரும்பியவாறு செயற்படல் 2) வெற்றியை நோக்கியே விளையாடுதல்  
3) பொறுப்பற்ற விளையாடுதல் 4) விளையாடும் போது விட்டுக்கொடுத்தல்

42. இனிய கவையுள்ள மாங்கனின் ஒன்றில் அதிகளவில் அடங்கும் போசணைப்பொருள்

- 1) தாதுப்பொருட்கள் 2) புரதம் 3) மாச்சத்து 4) வீற்றின் A

43. வரலாற்று முக்கியத்துவம் வாய்ந்த வெள்ளரசு மரம் அமைந்துள்ள மாவட்டம்

- 1) அழிந்தபுரம் 2) நுவலெலியா 3) பொலன்னறுவை 4) வவுனியா

44. பொதுநலவாய நாடுகளின் மகாநாடு எந்த நாட்டில் 2013ஆம் ஆண்டு இடம்பெற்றது

- 1) இந்தியா 2) பாகிஸ்தான் 3) இங்கிலாந்து 4) இலங்கை

45. பொதுநலவாய நாடுகளின் மகாநாட்டுக்குரிய சின்னம் அச்சிடப்பட்டுள்ள தாள் காசு எது?

- 1) ரூபா 1000 2) ரூபா 500 3) ரூபா 100 4) ரூபா 5000

(14) தரப்பட்ட வெற்றிடத்தில் விடையை எழுதுக

$$46. 210 + \dots = 1000 \quad 47. 1100 - 101 = \dots$$

48. பின்வரும் எண்களை பெறுமதி கூடிச்செல்லும் வகையில் ஒருங்குபடுத்துக

$$XIX, XX, XV, XII, XIV, XVI$$

49. பின்வரும் பின்னங்களை கூட்டுக

$$\frac{3}{8} + \frac{1}{4} = \square$$

50. புகையிறு நிலையத்திற்கு 16.40 மணித்தியாலையத்திற்கு வரவேண்டிய புகையிரதம் 45 நிமிடங்களுக்கு முன்னதாகவே வருகை தந்தது எனின் புகையிரதம் வந்தடைந்த நேரம் யாது?

.....

51. ரூபா 37.50க்கு ஒரு வர்ணப்பெட்டியும், ரூபா 47.50க்கு பென்சில் பெட்டி ஒன்றையும் வாங்கிக்கொண்டு ரூபா 500ஐ கொடுத்தால் கிடைக்கும் மீதிப் பணம் யாது?

.....

52. ஒரு பள்ளைக்கு 425ml வீதம் 4 மாணவர்களுக்கு வழங்குவதற்காக 21 குளிர்பானம் கொண்டு வரப்பட்டது. மாணவர்களுக்கு பங்கிட்டுப் பின் எஞ்சும் குளிர்பானத்தின் அளவு யாது?

.....

53. இருபத்தைந்தாயிரத்து தொண்ணூறு இதனை இலக்கத்தில் எழுதுக?

.....

விசேட வினாத்தாள் II தரம் 05 - 2015 கல்விமுரசு

# பொதுத் தேர்தலின் பின்னரும் பிரதமராக ரணிலே இருப்பார்

## அமைச்சர் மங்கள தெரிவிப்பு

எதிர்வரும் நாடாளுமன்றத்தின் பிரதமராகவும் ரணில் வக்கிரமசிங்கவே இருப்பாரென வெளிவிவகார அமைச்சர் மங்கள சமரவீர தெரிவித்துள்ளார். மாத்தறை மாவட்ட பட்டதாரிகள் சங்கத்தின் கூட்டத்தில் உரையாற்றியபோதே அவர் இவ்வாறு தெரிவித்துள்ளார். எதிர்வரும் பொதுத் தேர்தல் மிகவும் முக்கியமானதொன்றாகும். தேர்தலினால் இரு வேறு கட்சிகளுக்கிடையில் போட்டி இடம்பெறும் என ஏற்கனவே தீர்மானிக்கப்பட்டுவிட்டது எனவும் அமைச்சர் மங்கள சமரவீர தெரிவித்துள்ளார். அதாவது நல்லாட்சியையும், திருடர்களின் ஆட்சியையும் அவ்விரு கட்சிகளும் குறித்து நிற்கும் என அவர் தெரிவித்துள்ளார். நாட்டின் நலனை கருத்திற்கொண்டே ஐக்கிய தேசியக்கட்சி தேசிய அரசாங்கம் ஒன்றை அமைப்பதற்கு அழைப்பு விடுத்தது என அவர் சுட்டிக்காட்டியுள்ளார். எங்களது அழைப்பை ஏற்றுக்கொண்டால் நஷ்டவாளிகள் யாரும் இருக்க மாட்டார்கள். ஆனால் ஒரு குழுவினர் மாத்திரம் திருடர்களின் ஆட்சியை ஊக்கப்படுத்தும்

நடவடிக்கைகளில் ஈடுபட்டு வருகின்றனர். அதன் காரணமாகவே அவர்கள் தேசிய அரசாங்கத்திற்கு எதிர்ப்புத் தெரிவித்து வருகின்றனர் என அமைச்சர் சுட்டிக்காட்டியுள்ளார். எனது நண்பரும், முன்னாள் ஜனாதிபதியுமான மகிந்த ராஜபக்ஷ கோரிக்கைகளை முன்வைத்து எனக்கொரு கடிதம் அனுப்பியிருந்தார். அவரை நான் நீதிமன்றில் வைத்து சந்திப்பதை இட்டு மிக்க மகிழ்ச்சியடைகின்றேன் என அமைச்சர் குறிப்பிட்டுள்ளார். முன்னாள் ஜனாதிபதி மகிந்த ராஜபக்ஷ மற்றும் அவரது குடும்பத்தினர் அழித்த சொத்துக்கள் தொடர்பிலான அறிக்கை தயாராகவே உள்ளது. எனவே முன்னாள் ஜனாதிபதி அனுப்பிய கடிதத்தை நான் ஏற்றுக்கொண்டதுடன், அவரை நீதிமன்றத்தில் சந்திக்கவும் தயாராகவே உள்ளேன் நாட்டில் மூன்றில் ஒரு குடியரசு அவசியம் என முன்னாள் ஜனாதிபதி தெரிவித்தார். ஆனால் புதிய அரசியலமைப்பு அனைத்து இலங்கையர்களும் தமிழ், சிங்களம், முஸ்லிம் எனும் பேதமன்றி ஒரு தாய் மக்களாக வாழ்வதற்கு வழி

செய்தது என அமைச்சர் தெரிவித்துள்ளார். எதிர்வரும் பொதுத் தேர்தலின் பின்னர் புதிய அரசியல் சட்டத்தை பிரகடனப்படுத்த நாங்கள் தீர்மானித்துள்ளோம். நிறைவேற்று அதிகாரம் கொண்ட ஜனாதிபதி முறைமையை அகற்றுவது என்பது சகல அரசியல் தீமைகளுக்குமான தீர்வாக அமையாது. நாடாளுமன்றத்தை ஒரு அரசியல் மைப்பு சபையாக மாற்ற வேண்டும் என்பதனாலேயே புதிய அரசியலமைப்பு பொன்றை நாம் அறிமுகப்படுத்தி உள்ளோம். தேர்தலின் பின்னர் 5 வருடங்களுக்கான ஒரு தேசிய அரசாங்கமொன்றை அமைக்கவே நாங்கள் தீர்மானித்துள்ளோம். எந்தக் கட்சி கூடுதலான வாக்குகளை பெற்று இருக்கிறதோ அக்கட்சியை சேர்ந்தவருக்கு பிரதமர் பதவியும், இரண்டாவது பெரும்பான்மையை பெற்ற கட்சிக்கு துணைப் பிரதமர் பதவியையும் வழங்க எண்ணியுள்ளோம். எதிர்வரும் பொதுத் தேர்தலின் பின்னரும் பிரதமர் ரணில் வக்கிரமசிங்கவே பிரதமராக வருவார் என நான் உறுதியாக கூறுகின்றேன் என அமைச்சர் மங்கள சமரவீர மேலும் தெரிவித்துள்ளார்.

**தலைக்கவசத் தடைநீக்க உத்தரவு மேலும் நீடிப்பு**  
(கொழும்பு)  
மோட்டார் சைக்கிள் சாரதிகள் முகத்தை முழுமையாக முடி தலைக்கவசம் அணிய விதிக்கப்பட்ட உத்தரவிற்கு நீதிமன்றம் விதித்த தடை உத்தரவு மேலும் நீடிக்கப்பட்டுள்ளது. குறித்த வழக்கு முன் தினம் விசாரணைக்கு வந்தபோது மேன்முறையீட்டு நீதிமன்றம் இன்று குறித்த தடை உத்தரவு நீக்கத்தை யுலை 2 ஆம் திகதி வரை நீடித்துள்ளது. வழக்கு தொடர்பில் எதிர்ப்பு தெரிவிக்க கால அவகாசம் தேவை என அரசு சட்டத்தரணிகள் கோரினர். அதன்படி வழக்கு எதிர்வரும் யுலை 2 ஆம் திகதி வரை ஒத்திவைக்கப்பட்டுள்ளது. முகத்தை முழுமையாக முடி தலைக்கவசம் அணிய விதிக்கப்பட்ட உத்தரவிற்கு எதிராக முவர் வழக்குத் தொடர்ந்துள்ளமை குறிப்பிடத்தக்கது.

**இலவச கணனி பயிற்சி**  
(வடமராட்சி)  
வடமராட்சி சுருக்கெழுத்து கழகம் பாடசாலையை விட்டு விலகிய, வசதி குறைந்த இளைஞர் யுவதிகளுக்கான இலவச கணனி பயிற்சி நெறிகளை நடாத்தவுள்ளது. கணனி, தமிழ் தட்டச்சு வகுப்பு களுக்குமான விண்ணப்பங்களை சுருக்கெழுத்து கழகம் கோரியுள்ளது. விண்ணப்பங்களை வடமராட்சி சுருக்கெழுத்து கழகம், வதிரி, கரவெட்டி எனும் முகவரிக்கு அனுப்பி வைக்கு மாறு கழகத் தலைவர் அறிவித்துள்ளார்.

### 16 இலங்கை மீனவர்கள் தமிழகத்தில் விடுதலை

தமிழ்நாடு - ஆந்திரா கடலோர பகுதிகளில் மீன்பிடித்த 7 இலங்கை மீனவர்களை கடலோர காவற்படையினர் கடந்த மாதம் 2 ஆம் திகதி கைது செய்தனர். அதேபோல் கடந்த 1 ஆம் திகதி தமிழ்நாடு-ஆந்திரா கடல் எல்லையில் அத்துமீறி மீன் பிடித்த 9 இலங்கை மீனவர்கள் கைது செய்யப்பட்டனர். கைது செய்யப்பட்ட 16 இலங்கை மீனவர்களும் சென்னை புழல் சிறையில் அடைத்து வைக்கப்பட்டிருந்தனர். இந்த நிலையில் புழல் சிறையில் உள்ள இலங்கை மீனவர்களை விடுதலை செய்யுமாறு கடந்த சனிக்கிழமை இரவு 9.30 மணிக்கு சிறை அதிகாரிகளுக்கு தமிழக அரசு உத்தரவு பிறப்பித்தது. இதையடுத்து உரிய சான்றிதழ் மற்றும் மருத்துவ பரிசோதனைக்கு பின்னர் நள்ளிரவில் இலங்கை மீனவர்கள் விடுதலை செய்யப்பட்டனர்.

### காடழிப்பைத் தடுப்பதற்கு வில்பத்துவில் நிரந்தர எல்லை

(கொழும்பு)  
காடழிப்பு இடம்பெற்றுள்ளதாக கூறப்படும் வில்பத்து சரணாலயத்தின் வடபகுதியிலுள்ள வனப் பகுதியில் நிரந்தர எல்லை வகுப்பதற்கு நடவடிக்கை எடுக்கப்பட்டுள்ளதாக வனவள பாதுகாப்பு திணைக்களம் தெரிவித்துள்ளது. தேவையற்ற காடழிப்பை தடுப்பதும், திணைக்களத்திற்குப் பட்ட எல்லைகளை பாதுகாப்பதுமே இதற்கான முக்கிய நோக்கங்கள் என வனவள பாதுகாப்பு ஆணையாளர் அனூர சத்துருசிங்க கூறினார். நீண்டகாலமாக எல்லைகள் வகுக்கப்படாதுள்ளதால் சட்டவிரோத குடியேற்றங்கள் மற்றும் காடழிப்பு என்பன அதிகளவில்

## வெளிநாட்டு வங்கிகளில் பண பதுக்கல் விசாரணையை நடாத்தும் உலக வங்கி

(கொழும்பு)  
வெளிநாட்டு வங்கிகளில் பண பதுக்கல் விசாரணை பெற்றுப்பு உலக வங்கியிடம் கையளிக்கப்பட்டுள்ளது. கடந்த அரசாங்கத்தின் பிரமுகர்கள் வெளிநாட்டு வங்கிகளில் பாரிய அளவில் பணத்தை பதுக்கிவைத்துள்ள விதம் தொடர்பாக பொது சமாதான மற்றும் கிறிஸ்தவ விவகார அமைச்சர் ஜோன் அமரதுங்க தெரிவித்துள்ளார். கம்பஹா - திவுலப்பிட்டி கட்சி பிரதிநிதிகளுடன் நேற்று முன் தினம் இடம் பெற்ற சந்திப்பின்போதே அவர் இந்த கருத்தை வெளியிட்டார். இவ்வாறான முறையற்ற நிதி வைப்புகள் தொடர்பிலான சர்வதேச ரீதியான விசாரணைகள் முன்னெடுக்கப்பட்டு வருகின்றன. அது தொடர்பான பொறுப்பு களை ஜனாதிபதி மைத்திரிபால சிறிசேன, உலக வங்கியிடம் ஒப்படைத்துள்ளதாக அமைச்சர் ஜோன் அமரதுங்க மேலும் குறிப்பிட்டார்.

### அன்னப்பறவைச் சின்னத்தில் போட்டியிட தயாராகும் கட்சிகள்

சில பிரதான கட்சிகளும் சிறு கட்சிகளும் அன்னப்பட்சி சின்னத்தில் எதிர்வரும் பொதுத் தேர்தலில் புதிய ஜனநாயக முன்னணியின் ஊடாக போட்டியிட தீர்மானித்துள்ளன. கடந்த ஜனாதிபதி தேர்தலில் ஜனாதிபதி மைத்திரிபால சிறிசேனவின் வெற்றிக்காக பங்களிப்பு வழங்கிய பல கட்சிகள், தேர்தலில் ஒன்றிணைந்து போட்டியிடுவது குறித்து முதற்கட்ட பேச்சுவார்த்தைகளை நடாத்தியுள்ளன. தேர்தலில் போட்டியிடுவது குறித்து இறுதித் தீர்மானங்கள் எதுவும் எடுக்கப்படவில்லை. எனினும், ஜே.வி.பி மற்றும் சரத் பொன்சேகா தலைமையிலான ஜனநாயகக்கட்சி ஆகியன தனித்தனியாக போட்டியிடத் தீர்மானித்துள்ளன. ஐக்கிய தேசியக் கட்சியும் யானைச் சின்னத்தில் போட்டியிடுவதாக முன்னதாக அறிவித்திருந்தது. எனினும், இன்னமும் அரசியல் கூட்டணி அமைப்பது குறித்து இறுதித் தீர்மானம் எதனையும் எடுக்கவில்லை எனத் தெரிவிக்கப்படுகிறது.

### வர்த்தக நிலையங்களில் இலவச 'வைபை' சேவை

நாட்டிலுள்ள அனைத்து வர்த்தக நிலையங்களிலும் இலவசமாக WiFi வசதியை பெற்றுக் கொடுப்பதற்கான நடவடிக்கைகளை முன்னெடுத்துள்ளதாக இலங்கை தகவல் தொழில்நுட்ப தொடர்பாடல் முகவர் நிலையம் தெரிவித்துள்ளது. இதன் முதற்கட்டமாக கொழும்பு மாவட்டத்திலுள்ள இரண்டு வர்த்தக நிலையங்களில் இலவச WiFi வசதி பெற்றுக்கொடுக்கப்பட்டுள்ளதாக நிலையத்தின் திட்ட முகாமையாளர் கவஸ்கர் சுப்ரமணியம் தெரிவித்துள்ளார். இதன்பிரகாரம் நாராஹென்பிட்ட பொருளாதார மத்திய நிலையம் மற்றும் மருதானை வர்த்தக நிலையம் ஆகிய இடங்களில் இலவச WiFi வசதிகள் பெற்றுக் கொடுக்கப்பட்டுள்ளதாக அவர் சுட்டிக்காட்டியுள்ளார். நாட்டில் நூற்றுக்கும் அதிகமான வர்த்தக நிலையங்களில் இலவச WiFi வசதியை பெற்றுக்கொடுக்கும் நடவடிக்கைகள் நிறைவடைந்துள்ளதாக கவஸ்கர் சுப்ரமணியம் தெரிவித்துள்ளார். மேலும் சுமார் 1000 வர்த்தக நிலையங்களில் இந்த வசதியை ஏற்படுத்திக் கொடுப்பதற்கான ஆய்வு நடவடிக்கைகள் முன்னெடுக்கப்படுவதாக இலங்கை தகவல் தொழில்நுட்ப தொடர்பாடல் முகவர் நிலையத்தின் திட்ட முகாமையாளர் குறிப்பிட்டார். இந்த நடவடிக்கைகள் இந்த மாத இறுதிக்குள் நிறைவடையும் எனவும் அவர் மேலும் தெரிவித்துள்ளார்.

**வாழ்க வளமுடன்**

பெயர் :- தி. கானுஜா  
முகவரி :- கேனியடி,  
கொக்குவில் மேற்கு, கொக்குவில்

**அகவை 08 இல்**  
பல்லாண்டு காலம் வாழ்கவென வாழ்த்துகின்றோம்

**வாழ்க வளமுடன்**

சிறாரின் பெயர் :- .....  
முகவரி :- .....  
பிறந்த ஆண்டு :- .....

.....  
பெற்றோர் கையொப்பம்

# அகதிகளின் குடியேற்றம் பாரபட்சம் காட்டும் ஜ.நா.

## குற்றம் சாட்டும் பிரான்ஸ்

ஐரோப்பிய நாடுகளில் அகதிகளை குடியமர்த்த அனுமதி வழங்குவது தொடர்பாக ஐ.நா. சபை கொண்டு வந்துள்ள புதிய திட்டங்களுக்கு பிரான்ஸ் தனது கடுமையான எதிர்ப்பை தெரிவித்துள்ளது.

இந்த விவகாரம் தொடர்பாக பிரான்ஸ் பிரதமரான மனுவல் வால்ஸ் செய்தியாளர்களுக்கு பேட்டியளித்தார்.

அப்போது, ஐரோப்பிய நாடுகளில் அகதிகளை குடியமர்த்த அனுமதி வழங்குவது தொடர்பாக ஐ.நா. சபை கொண்டுவந்

துள்ள புதிய திட்டங்கள் பாரபட்சமாக உள்ளதாக குற்றம் சாட்டியுள்ளார்.

ஐ.நா. சபையில் உறுப்பினர்களாக உள்ள நாடுகள், அவற்றின் மக்கள் தொகை, மொத்த உள்நாட்டு உற்பத்தித் திறன் மற்றும் வேலையில்லாமை விகிதம் உள்ளிட்டவைகளை அடிப்படையாகக்கொண்டு அதிக எண்ணிக்கையில் அகதிகளுக்கு குடியேற்ற அனுமதி வழங்க வேண்டும் என ஐ.நா. ஆணையம் வலியுறுத்தியுள்ளது.

ஐ.நா.ஆணையம் கூறும் கார




ணங்களின் அடிப்படையில் பார்த்தால், ஐரோப்பிய நாடுகளில் நன்கு பொருளாதார வளர்ச்சி பெற்ற ஜேர்மனி, பிரான்ஸ் மற்றும் இத்தாலி ஆகிய நாடுகளில் கூடுதலாக அகதிகளை அனுமதிக்கும் சூழல் ஏற்படும்.

எனவே, ஐ.நா.வின் இந்தப் போக்கு நடைமுறைக்கு உகந்தது அல்ல என்றும், அகதிகள் குறித்து ஐ.நா சபை பாரபட்சமாக நடந்துகொள்கிறது என மனுவல் வால்ஸ் குற்றம் சாட்டியுள்ளார்.

இந்த பாரபட்சத்தை தவிர்த்து, ஐ.நா.வில் உறுப்பினர்களாக உள்ள அனைத்து நாடுகளும் ஒரே விகிதத்தில் அகதிகளுக்கு குடியேற்ற அனுமதி வழங்கும் வகையில் புதிய திட்டம் அமைய வேண்டும் என்றும் அவர் வலியுறுத்தியுள்ளார்.

## தென்கொரியாவில் மோடி; சிறப்பான வரவேற்பு




தென் கொரியாவிற்கு விஜயம் மேற்கொண்டுள்ள இந்தியப் பிரதமர் நரேந்திர மோடிக்கு சிறப்பான வரவேற்பு அளிக்கப்பட்டுள்ளது. இந்தியப் பிரதமர் மோடி தலைநகர் சியோலில் உள்ள தேசிய நினைவிடத்தில் உயிரிழந்த கொரிய வீரர்களுக்கு அஞ்சலி செலுத்தியுள்ளார்.

பிரதமராக பொறுப்பேற்றுக்கொண்டதன் பின்னர் முதன்முறையாக தென் கொரியாவிற்கு விஜயம் மேற்கொண்டுள்ள மோடி, தென் கொரிய ஜனாதிபதி பார்க் கியுன் ஹையை சந்தித்து கலந்துரையாடவுள்ளார்.

இரு நாடுகளுக்கும் இடையிலான வெளியுறவுத் துறை, தேசியப் பாதுகாப்பு, வர்த்தகம், விஞ்ஞானம் மற்றும் தொழில்நுட்பம் உள்ளிட்டவை தொடர்பில் இரு நாட்டுத் தலைவர்களும் கலந்துரையாடுவார்கள் என எதிர்பார்க்கப்படுகின்றது.

சீனா, மொங்கோலியாவிற்கான சுற்றுப் பயணத்தின் இறுதியாக இந்தியப் பிரதமர் மோடி தென் கொரியாவிற்கு விஜயம் மேற்கொண்டுள்ளமை குறிப்பிடத்தக்கது.

## 1000 ஆண்டுகள் பழமை வாய்ந்த இந்துக்கோவில் கண்டு பிடிப்பு



பங்களாதேஷில் தினஜ்பூரில் போச்சகஞ்ச் பகுதியில், 1000 ஆண்டுகள் பழமையான ஒரு இந்துக்கோவிலை தொல்பொருள் ஆராய்ச்சியாளர்கள் கண்டுபிடித்துள்ளனர்.

இந்தக் குழுவில் இடம்பெற்றுள்ள பேராசிரியர் சுவாதின் சென் இதுபற்றி கூறுகையில், 'நாங்கள் பழமையான இந்துக்கோவிலை போச்சகஞ்ச் பகுதியில் கண்டுபிடித்துள்ளோம். இந்தக் கோவில் 8 ஆம் நூற்றாண்டுக்கும், 9 ஆம் நூற்றாண்டுக்கும் இடையில் கட்டப்பட்டிருக்க வேண்டும் என்று நம்புகிறோம்' என்றார்.

குழுவில் இடம்பெற்றுள்ள மற்றொரு உறுப்பினரான சொஹாக் அலி, கோவில் சிலைகளையும், படிக்கட்டுகளையும் கண்டு பிடித்துள்ளோம் என்றார்.

விவசாயிகள் பயிர் சாகுபடிக்காக நிலத்தை பண்படுத்தியபோது, பழங்கால செங்கல்களை கண்டுபிடித்துள்ளனர்.

அதைத் தொடர்ந்து தொல் பொருள் ஆராய்ச்சியாளர்கள் அங்கு முகாமிட்டு ஆராயத் தொடங்கினர் எனத் தகவல்கள் கூறுகின்றன. இந்துக்கோவில் கண்டுபிடிக்கப்பட்டுள்ள நிலம், அரசாங்கத்துக்கு சொந்தமானது. விவசாயிகளுக்கு குத்தகைக்கு விடப்பட்டுள்ளது.

## ராஜீவ் கொலையாளிகள் விடுதலை செய்யப்படுவரா?

முன்னாள் இந்தியப் பிரதமர் ராஜீவ் காந்தி கொலை வழக்கில் தண்டனை விதிக்கப்பட்ட முருகன், சாந்தன், பேரறிவாளன் உள்ளிட்ட 7 பேரின் விடுதலையை எதிர்த்து தொடரப்பட்ட வழக்கின் விசாரணை எதிர்வரும் யூலை

## யூலை 15 இல் விசாரணை

மாதம் 15 ஆம் திகதி ஆரம்பமாகும் என உச்சநீதிமன்றம் அறிவித்துள்ளது.

5 நதிபதிகள் கொண்ட அரசியல் சாசன அமர்வு முன் இவ்வழக்கு விசாரணைக்கு வருகிறது. முருகன், சாந்தன், பேரறிவாளன் உட்பட 7 பேரின் விடுதலையை எதிர்த்து கடந்த 2014 ஆம் ஆண்டு மத்திய அரசு வழக்குத் தொடர்ந்தமை குறிப்பிடத்தக்கது.

முன்னாள் இந்தியப் பிரதமர் ராஜீவ் காந்தி கொலை வழக்

கில் 3 பேரின் தூக்குத் தண்டனையை உச்சநீதிமன்றம் இரத்துச் செய்தது. முருகன் உட்பட 7 பேரை விடுதலை செய்ய தமிழக அரசு சட்டமன்றத்தில் தீர்மானம் நிறைவேற்றியது.

இத்தீர்மானத்தை எதிர்த்து மத்திய அரசு உச்ச நீதிமன்றத்தில் 2014 ஏப்ரல் 25 ஆம் திகதி வழக்குத் தூக்கல் செய்தது. குறித்த மனுவில் குற்றவாளிகளை விடுவிக்க, மாநில அரசுக்கு அதிகாரம் இல்லை என மத்திய அரசு குறிப்பிட்டுள்ளது.



## ஈராக்கின் மற்றுமொரு நகரம் ஜ.எஸ்.ஐ.எஸ். இடம் வீழ்ந்தது

ஈராக்கில் உள்ள அன்பர் மாகாணத்தின் தலை நகரான ரமாடி நகரத்தை ஜ.எஸ்.ஐ.எஸ். தீவிரவாதிகள் கைப்பற்றியுள்ளனர்.

ஐ.எஸ்.ஐ.எஸ். தீவிரவாதிகள் சிரியா, ஈராக் உள்ளிட்ட நாடுகளை ஒன்றாக இணைத்து தனி நாடு அமைக்கும் முயற்சியில் ஈடுபட்டு வருகின்றனர். இதன் ஒருபகுதியாக ஈராக்கில் கடும் தாக்குதல் நடாத்திவருகின்றனர்.

ஈராணுவத்துக்கு எதிராக ஐ.எஸ்.ஐ.எஸ். தீவிரவாதிகள் நடாத்திய தொடர் குண்டுவிசக தாக்குதலுக்கு ஈடுகொடுக்க முடியாமல் திணறிய

ஈராணுவத்தினர் ரமாடி நகரை விட்டு வெளியேறினர். இதனையடுத்து அந்நகரத்தை ஐ.எஸ்.ஐ.எஸ். தீவிரவாதிகள் தங்கள் கட்டுப்பாட்டுக்குள் கொண்டுவந்ததாக உள்ளூர் ஊடகங்களில் செய்தி வெளியாகியுள்ளன.

ஏற்கனவே மொகூல் நகரைக்கைப்பற்றிய ஐ.எஸ்.ஐ.எஸ். தீவிரவாதிகள் தற்போது மிகப் பெரிய நகரான ரமாடியையும் தங்கள் கட்டுப்பாட்டின் கீழ் கொண்டுவந்ததால் அங்கு வசித்துவந்த பொதுமக்கள் ரமாடி நகரத்தை விட்டு அதிகளவில் வெளியேறி வருகின்றனர்.



## பலஸ்தீன கன்னியாஸ்திரிகள் புனிதர்களாக அறிவிப்பு



பலஸ்தீனத்தைச் சேர்ந்த இரு கன்னியாஸ்திரிகளுக்கு புனிதர் பட்டம் அளித்து பாப்பரசர் பிரான்சிஸ் ஆசி வழங்கினார். பலஸ்தீனத்தை தனிநாடாக ஏற்றுக் கொள்வதாக கத்தோலிக்கக் கிறிஸ்தவர்களின் தலைமைப்பீடமான வத்திக்கான் அரண்மனை அறிவித்த சில நாட்களில் பலஸ்தீனத்தில் பிறந்து; கிறிஸ்தவ மதத் தொண்டாற்றி, இறந்த இரு கன்னியாஸ்திரிகளுக்கு பாப்பரசர் பிரான்சிஸ் புனிதர் பட்டம் வழங்கி ஆசீர்வதித்துள்ளார்.

ஜெருசலேமில் உள்ள ஒரு தேவாலயத்தில் கன்னியாஸ்திரிகளுக்கான இல்லத்தை தொடக்கி தொண்டுறியும் புரிந்து இறந்துவிட்ட சகோதரி மேரி அல்போன்சைன் டேனில் கட்டான் மற்றும் பெத்தல்கேம் நகரில் கேர்மலைட் வத்திக்கான் பள்ளியை தொடங்கி சிறப்பாக நடாத்தி இறந்துவிட்ட சகோதரி மரியம் பவாட்ரி ஆகியோருக்கு வத்திக்கான் நகரில் உள்ள புனித பீட்டர் சதுக்கத்தில் நேற்று நடைபெற்ற சிறப்புப்பிரார்த்தனை கூட்டத்தின்போது புனிதர் பட்டங்களை அளித்து பாப்பரசர் பிரான்சிஸ் ஆசி வழங்கினார்.

இதே நிகழ்ச்சியில் இத்தாலி மற்றும் பிரான்ஸ் நாடுகளைச் சேர்ந்த மேலும் இரு கன்னியாஸ்திரிகளுக்கும், புனிதர் பட்டங்களை அளித்து பாப்பரசர் பிரான்சிஸ் ஆசி வழங்கினார்.

# யுத்தகால உயிரிழப்புக்களுக்கும் நீதி கிடைக்க நடவடிக்கை வேண்டும்



ஒன்று இரண்டு அல்ல ஆறு வருடங்கள் கடந்து போய்விட்டன. ஆனால் அக்கொடிய போரிலே உயிரிழந்த பொதுமக்கள் தொடர்பான உண்மைநிலை இதுவரை வெளிக்கொணரப்படவில்லை.

மனித உரிமைகள் குறித்த கரிசனை கொண்டுள்ள ஐ.நா. மனித உரிமை கவுன்ஸிலின் நடவடிக்கையும் கால நீட்சியையே தந்துள்ளது. எனவே சம்பந்தப்பட்ட அமைப்புகள், இலங்கையில் இடம்பெற்ற இறுதிக்கட்டப் போரின்போது உயிரிழந்த எமது அப்பாவிப் பொதுமக்கள் தொடர்பிலான உண்மை நிலையினை வெளிக்கொணரும் பொருட்டும் அவர்களுக்கான நீதி கிடைக்கும் பொருட்டும் பொருத்தமான நடவடிக்கைகளை விரைந்து

## முள்ளிவாய்க்காலில் முதலமைச்சர் உரை

மேற்கொள்ள வேண்டும். இவ்வாறு தெரிவித்துள்ளார் வடக்கு மாகாண முதலமைச்சர் க.வி.விக்கேனேஸ்வரன்.

இறுதிப்போரில் கொல்லப்பட்ட மக்களுக்கான 6 ஆம் ஆண்டு நினைவேந்தல் நிகழ்வு நேற்று முள்ளிவாய்க்காலில் இடம்பெற்றது. இந்த நிகழ்வில் கலந்துகொண்டு உரையாற்றும் போதே அவர் இதனைத் தெரிவித்தார். அவர் அங்கு ஆற்றிய உரை வருமாறு,

கடைசிக் கட்டப் போரின் போது உயிரிழந்த பல்லாயிரக்கணக்கான எமது உறவுகளை நினைவுகூரும் நாளே இன்றைய நாளாகும். இலங்கையில் வாழ்கின்ற தமிழர்களை மாத்திரமன்றி உலக நாடுகளில் வாழ்கின்ற அனைத்து தமிழர்களினதும் நெஞ்சங்களை உலுக்கிய சோகமான செய்திகளை காவியந்த இந்த நாளானது யுத்தத்தால் உயிரிழந்த எம் இனிய உறவுகளுக்கு உணர்வுபூர்வமாக அஞ்சலி செலுத்தும் புனித நாளாகும்.

உலகளாவிய ரீதியில் வாழும் இலங்கைத் தமிழ் மக்களின் ஒருமித்த மனித சிந்தனையில் களங்கத்தை ஏற்படுத்திய ஒரு நிகழ்வே முள்ளிவாய்க்கால் சம்பவம். மனித உரிமைகள் மறக்கப்பட்டு, ஊடக உள்நுழைவு மறுக்கப்பட்டு, சாட்சியில்லாது நடத்தப்பட்ட சமரே முள்ளிவாய்க்கால்.

தடை செய்யப்பட்ட போராயுதங்கள் பாவிக்கப்பட்டன என்று பறைசாற்றின பல்நாட்டு ஊடகங்கள் அப்போது, வெளிநாட்டு உதவிகள் உதாசீனப்படுத்தப்பட்டு, உள்நாட்டு உதவிகள் மறுக்கப்பட்டு, உண்மைநிலை உரைக்காது விட்டு, மக்கள் தொகையைக் குறைத்துக் கூறி, அப்பாவிப் பெண்கள், பிள்ளைகள், குழந்தைகளின் உயிர்களைக் காவிச்சென்றதே முள்ளிவாய்க்கால். - முள்ளிவாய்க்கால் எமது சரித்திரத்தில் இடம்பெற்றுவிட்ட சோக வரலாற்றுப் பதிவு.

போரிலே உயிரிழந்த எம் உறவுகளை எண்ணென்றும் நினைவுகூரத் தமிழர்களாகிய நாம் கடமைப்பட்டுள்ளோம்.

முள்ளிவாய்க்கால் எமது வருங்கால அரசியல் பயணத்திற்குத் தளம் அமைத்துக் கொடுத்துள்ள ஒரு சம்பவம் என்பதில் எமக்குள் மாறுபட்ட கருத்து இருக்க முடியாது. ஒன்று இரண்டு அல்ல ஆறு வருடங்கள் கடந்து போய்விட்டன. ஆனால் அக்கொடிய போரிலே உயிரிழந்த பொதுமக்கள் தொடர்பான உண்மைநிலை இதுவரை வெளிக்கொணரப்படவில்லை.

அதற்குக் காரணமானவர்களை கண்டறிவதற்கான உண்மையான தும் நம்பகத்தன்மைவாய்ந்ததும், அனைத்துத் தரப்பினராலும் ஏற்றுக்கொள்ளப்படக்கூடியதுமான விசாரணைப் பொறிமுறை ஒன்று ஏற்படுத்தப்பட்டு அதன் முடிவுகள் எதுவும் கிடைக்கப்பெறவில்லை.

இந்நிலை தமிழ்மக்கள் மத்தியில் விரக்தியை உருவாக்கியுள்ளது. இவ்விடயம் தொடர்பில் ஐ.நா.மனித உரிமைகள் அமைப்

பின் நேரடித் தலையீட்டை ஏற்படுத்தும் பொருட்டு தமிழர் தர்ப்பும் சர்வதேச நாடுகளும் பல்வேறு முயற்சிகளை மேற்கொண்டு வருகின்ற போதிலும் அவை இன்னமும் ஓர் தீர்க்கமான கட்டத்துக்குள் உள்நுழையவில்லை என்பதே உண்மை நிலையாகும்.

ஆட்சிக்கு வருகின்ற புதிதில் தம்மைச் சமாதானத் தூதுவர்களாகக் காட்டிக்கொள்ளும் இலங்கையின் அரசு தலைவர்கள் தமிழ்ப் பேசும் மக்களது பிரச்சினைகளுக்குத் தீர்வினைக் காண்பது போன்ற தோற்றப்பாட்டினை உருவாக்குவதும் பின்னர் காலப்போக்கில் தமிழர் விரோதப் போக்கிற்கு மாறுவதும் கடந்த காலங்களில் இடம்பெற்று வந்துள்ளன.

இந்நிலை இனியும் நீடிக்கக் கூடாது. எனவே தற்போது தோன்றுள்ள ஓர் சாதகமான நிலைமை மாற்றமடைவதற்கு முன்னர் காலதாமதத்தை மேற்கொள்ளாது தமிழ்ப்பேசும் மக்களது பிரதான பிரச்சினையான அதிகாரப் பரவலாக்கம் தொடர்பில் விரைந்து செயற்பட வேண்டிய கடமை நம் அனைவரின் முன்னும் உள்ளது.

விரைந்து செயற்படாத தன்மையும் அளவுக்கதிகமான காலநீட்சியும் பிரச்சினைகளினதும் அதற்கான தீர்வுகளினதும் பரிமாணங்களை மாற்றியமைக்கும் அபாயம் கொண்டதாவன என்பதை நாம் மனதில் வைத்துக் கொள்ள வேண்டும்.

இலங்கையின் ஆட்சியாளர்கள் எம்முடனும் மற்றும் சர்வதேச சமூகத்துடனும் ஒன்றிணைந்து தமிழ்த் தேசியத்தின் அரசியல் அபிவிருத்திகளை தொடர்பில் விரைந்து தீர்வுகளை முன்வைக்க வேண்டும். இதுவே இலங்கையில் வாழ்கின்ற பல்லின மக்களுக்கிடையில் பரஸ்பர கௌரவத்துடன் கூடிய உண்மையான நல்லிணக்கத்தை உருவாக்கும். இன்றைய சோகம் மிகுந்த நாளில் இதையே உங்கள் அனைவரின் சிந்தனைகளுக்கும் சிரந்தாழ்த்தி முன்வைக்கின்றேன் என்றார்.

## இலக்கியக் குவியம் கரும் கண்டளம்

புங்குடுதீவு பாடசாலை மாணவி வித்தியாவின் வக்கிரப்படுகொலையை யாழ் இலக்கியக் குவியம் வன்மையாகக் கண்டிக்கிறது. இத்தகைய சமூகவிரோத செயற்பாடுகளுக்கு சமூகத்தில் வாழ்கின்ற ஒவ்வொருவரும் ஒருவகையில் பொறுப்புக் கூற வேண்டியவர்களாகவே இருக்கிறோம்.

வன்முறையாளர்களை கண்டிக்க பயப்படுதல், அவர்களை கதாநாயகர்கள் ஆக்குதல், வன்முறைக் கொடுங்களை சகிக்க பழகிய மனநிலை என்பனவே எமது சமூகத்தில் குற்றங்கள் பெருகுவதற்கு காரணமாகிறது.

தமிழ்ச் சமூகத்தை உலக அரங்கிலே வெட்கப்பட வைத்த இதுபோன்ற மிலேச்சத்தனமான சம்பவங்கள் இனிமேலும் நடக்க அனுமதிக்க முடியாது. சமூக வன்முறைக்கெதிராக மக்கள் கிளர்ந்தெழ வேண்டும். அவர்களுக்கு வழங்கப்படும் தண்டனை

மற்றவர்களுக்கு பாடமாய் அமைய வேண்டும்.

எழுத்தாளர்கள் தமது எழுத்துக்களில் இதனை வலியுறுத்த வேண்டும். மாணவர்கள், இளைஞர்கள், கலை இலக்கியவாதிகள் அனைவரும் ஒன்று சேர்ந்து பெருகிவரும் வன்முறைக் கலாசாரத்திற்கெதிராக போராட வேண்டும்.

கேட்பதற்கு யாரும் இல்லைத்தானே என்ற நிலைமாறி மக்களுக்கு பதில் சொல்லியாக வேண்டும் என்ற மனநிலையைத் தோற்றுவிக்க வேண்டும்.

ஆகையால் மாணவர்கள், கலை இலக்கியவாதிகள், பொது அமைப்புக்களைச் சார்ந்த அனைவரும் ஒன்றுபட்டு செயற்பட முன்வரவேண்டும். இதன் மூலமே பாலியல் வன்முறை, போதைப் பொருள் பாவனை மற்றும் அடாவடித்தனங்களை கட்டுப்பாட்டில் கொண்டு வருமுடியும் எனத் தெரிவித்துள்ளது.

## வள்ளியுனத்தில் உதவிப் பொருட்கள்

(யாழ்ப்பாணம்)

முள்ளிவாய்க்காலில் கொல்லப்பட்டவர்கள் நினைவாக புதுக்குடியிருப்பு வள்ளியுனம் பகுதியில் உள்ள மக்களுக்கு உதவிப் பொருட்கள் வழங்கப்பட்டன.

வடமாகாண சபை உறுப்பினர் சுகிர்தன் இதற்கான ஏற்பாட்டை மேற்கொண்டிருந்தார். வடமாகாண சபை முதல்வர் சி.வி.விக்கேனேஸ்வரன் புதுக்குடியிருப்பு ஆலயமொன்றில் விசேடபூசை வழிபாடுகளில் பங்கு கொண்டு பின்னர் வள்ளியுனம் மக்கள் முன் கடந்த கால முள்ளிவாய்க்கால் பிரச்சினையை முன்னிறுத்தி உரை நிகழ்த்தினார்.

இந்நிகழ்வில் மாகாண அமைச்சர்கள், நாடாளுமன்ற உறுப்பினர்கள் கலந்துகொண்டனர். (92)

## கொழும்பிலும் தீபாராதனை



கொழும்பு பம்பலப்பிட்டி கச்சிரேசன் ஆலயத்தில் இறுதி யுத்தத்தில் உயிரிழந்த உறவுகளுக்காக நேற்றுக் காலை இடம்பெற்ற மோட்ச அர்ச்சனை மற்றும் தீபாராதனை நிகழ்வு தொடர்பாக பொலிஸார் விசாரணை செய்துள்ளனர்.

சிவில் உடையில் 6 புலனாய்வுப் பிரிவு அதிகாரிகள் நிகழ்வுகளை புகைப்படம் பிடித்ததாகவும் ஜனநாயக மக்கள் முன்னணியின் உப பொதுச் செயலாளர் சண். குகவரதன் தெரிவித்தார்.

ஜனநாயக மக்கள் முன்னணியின் தலைவர் மனோகணேசனின் தலைமையில் மே 18 தூக்க நிகழ்வுகள் எதுவும் அனுஷ்டிக்கப்படுகின்றதா என்பது தொடர்பிலும் விசாரணைகள் முன்னெடுக்கப்பட்டதாகவும் அவர் தெரிவித்தார்.

யுத்தம் நிறைவுபெற்று ஆறு வருடங்கள் கடந்த நிலையில் உயிரிழந்த உறவுகளை நினைவுகூர தமிழர்களுக்கு உரியமையில்லையா எனவும் அவர் கேள்வியெழுப்பியுள்ளார்.

## மேலும்...

யாழ்ப்பாணம் பொலிஸாரிடம் ஒப்படைக்கப்பட்டுள்ளார் என்று தெரிவிக்கப்பட்டுள்ளது. (25)

## தியாகங்களை...

நோக்கத்தை நிறைவு செய்ய இருக்கின்றவர்களின் எல்லாத் தேவைகளையும் நிறைவு செய்ய நாம் அனைவரும் ஒன்றிணைந்து செயற்பட வேண்டும். அதுவே நாம் இந்தவர்களுக்கு செய்யும் உண்மையான அஞ்சலியாகும் என்றார்.

## புங்குடுதீவு...

வட்டாரம் புங்குடுதீவைச் சேர்ந்த சிவதீவன் துசாந்தன் (வயது 24) என்ற இந்த ஐவரும் மனித நேரத்தின் பின்னர் வைத்தியசாலையில் இருந்து சிபாவின் நிலையம் கொண்டு செல்ல பெரும் பாதுகாப்பு வழங்கப்பட்டிருந்தது.

என்னும் இதையும் மீறி மக்கள் கூட்டம் இவர்களை பார்க்க கூடியிருந்ததுடன் அவர்களை தாக்கவும் முற்பட்டனர். (இ.25)

## கடன் தொகை உச்சம் நிதியமைச்சர் தெரிவிப்பு

கடந்த அரசாங்கத்தினால் பெறப்பட்ட வரையறையற்ற கடன்கள் காரணமாக நாட்டின் முழு கடன்தொகை 8999 பில்லியன்களாக அதிகரித்துள்ளதாக அமைச்சர் ரவி கருணாநாயக்க தெரிவித்துள்ளார்.

கடந்த 2005 ஆம் ஆண்டளவில் அந்த தொகை 1784 பில்லியன் ரூபாவாக இருந்ததாக அவர் குறிப்பிட்டுள்ளார்.

நிதியமைச்சர் நேற்றுக் காலை இடம்பெற்ற நிகழ்வொன்றில் கலந்து கொண்டு உரையாற்றிய போதே அவர் இந்தக் கருத்தை வெளியிட்டார்.

இந்தநிலையில், அரச வங்கி

களின் செயற்பாடுகளை தனியார் மயப்படுத்துவதற்கு திட்டமிடப்பட்டுள்ளதாக சிலர் வெளியிட்டு வரும் பிரசாரங்களில் உண்மையில்லை எனவும் அமைச்சர் குறிப்பிட்டுள்ளார்.

முடப்பட்ட பிரமுக வங்கியின் வைப்பீட்டாளர்கள் 8200 பேரின் வைப்பீட்டு நிதியை மீள்க்கும் முதல் கட்ட நடவடிக்கைகள் நேற்று இடம்பெற்றது.

கடந்த 10 வருடங்களுக்கும் அதிகமான காலங்கள் தாமதமடைந்து வந்த குறித்த நிதிவழங்கல் நடவடிக்கைகள் பல கட்டங்களாக முன்னெடுக்கப்படவுள்ளன.

## புலிகளின்...

புலிகளின் மூத்த உறுப்பினர் க.வே.பாலகுமாரன் மற்றும் அவரது மகன் சூரியதீபன் மற்றும் ஒருவர் தரையில் அமர வைக்கப்பட்டுள்ளதும், அவர்கள் முன் இரண்டு படையினர் நிற்பதும் பதிவாகியுள்ளது. போரின் இறுதிக்கட்டத்தில் படையினரிடம் தனது மகனுடன் சரணடைந்த க.வே.பாலகுமாரன், அதன் பின்னர் என்னவானார் என்று தெரியவில்லை.

பாலகுமாரன் உள்ளிட்ட மூத்த போராளிகள் எவரும் தம்மிடம் சரணடையவில்லை என்று அரசாங்கம் கைவிரித்திருந்த நிலையில் அவர்கள் சரணடைந்ததை உறுதிப்படுத்தும் மற்றொரு ஆவணம் வெளியாகியிருக்கிறது.

## மரணித்த...

கடர்களைக் கண்ணீர்மல்க ஏற்றினர். கொடுந்துயரை அனுபவித்த உணர்வோடும், உறவுகளின் இழப்பினால் ஏற்பட்ட கனத்தோடும் கூடிய மக்களது கண்ணீர் வெள்ளத்தில் முள்ளிவாய்க்கால் நேற்று சோகமாகியது.

இதேவேளை யாழ். பல்கலைக்கழக சமூகத்தினரும் முள்ளிவாய்க்கால் நினைவேந்தலை கடைப்பிடித்தனர். பிரதான மண்டபம் முன்னே நினைவுச் சடர் ஏற்றப்பட்டதைத் தொடர்ந்து கைலாசபதி கலையரங்கில் நினைவு வணக்க நிகழ்வுகள் இடம்பெற்றன.

அத்துடன் இறுதிப்போரில் உயிரிழந்தவர்களுக்கான நினைவேந்தல் நிகழ்வு தடையையும் மீறி மன்னார் உப்புக்குளம் சித்தி விநாயகர் கோவிலில் நடைபெற்றது.

முள்ளிவாய்க்கால் நினைவேந்தல் நிகழ்வு, வவுனியா மாவட்ட அந்தணர் ஒன்றியம் மற்றும் தமிழ் விருட்சம் சமூக ஆர்வலர் அமைப்பு ஆகியவற்றின் ஏற்பாட்டில் கற்குழி முத்துமாரி அம்மன் ஆலயத்தில் நடைபெற்றது.

தமிழ்த் தேசிய மக்கள் முன்னணியின் ஏற்பாட்டில் முள்ளிவாய்க்கால் நினைவேந்தல் நிகழ்வு வடமராட்சி கிழக்கில் நேற்றுக் காலை இடம்பெற்றது. அப்பாறையிலும் நினைவேந்தல் நிகழ்வு இடம்பெற்றது.

# மாணவி படுகொலையைக் கண்டித்து வவுனியாவிலும் ஆர்ப்பாட்டம்

(வவுனியா)  
புங்குடுதீவுப் பகுதியில் கூட்டு வன்புணர்வின் மூலம் படுகொலை செய்யப்பட்ட இளம் மாணவியின் மரணத்திற்கு நீதி கேட்டு வவுனியா தமிழ் மத்திய மகாவித்தியாலய மாணவர்கள்

## சந்தேக நபர்களின் வீடுகள் தீக்கிரை

(வேலணை)  
புங்குடுதீவு மகாவித்தியாலய மாணவியின் படுகொலையுடன் சம்பந்தப்பட்டவர்கள் என்று கைது செய்யப்பட்டவர்களின் மூன்று வீடுகள் நேற்று எரிக்கப் பட்டுள்ளன.

புங்குடுதீவு ஆலடிப் பகுதியில் உள்ள இரண்டு வீடுகளும், புங்குடுதீவு மகாவித்தியாலயம் பெருங்கட்டடிப் பகுதியில் உள்ள ஒரு வீடுமே நேற்று எரித்து அழிக்கப்பட்டுள்ளது.

இந்த வீடுகளில் இருந்த உடைமை மற்றும் தளபாடங்கள் எரிந்து அழிந்துள்ளது.

இச்சம்பவங்களை அடுத்து நேற்று முதல் புங்குடுதீவில் பொலிஸாரின் பாதுகாப்பு நடவடிக்கைகள் அதிகரிக்கப்பட்டுள்ளன.(25)

## 48 மணி நேரம் விசாரிக்க நீதிமன்றம் அனுமதி

புங்குடுதீவு மகாவித்தியாலய மாணவி படுகொலையுடன் தொடர்புடையவர்கள் என்ற சந்தேகத்தில் நேற்று முன்தினம் கைது செய்யப்பட்ட மேலும் ஐவரையும் 48 மணி நேரம் பொலிஸார் காவலில் வைத்து விசாரிக்க ஊர்காவற்றுறை நீதிமன்ற நீதிபதி எஸ். லெனின் குமார் அனுமதி வழங்கியுள்ளார்.

இக்கொலையுடன் தொடர்புடையவர்கள் என்ற சந்தேகத்தில் முதலில் மூவர் கைது செய்யப்பட்டிருந்தனர். அவர்கள் வழங்கிய தகவலின்படி மேலும் ஐந்து பேர் நேற்று முன்தினம் கைது செய்யப்பட்டிருந்தனர். இவர்களை பொலிஸார் நேற்று ஊர்காவற்றுறை நீதிமன்ற நீதிபதி முன் ஆஜர்ப்படுத்தியபோது நீதிபதி இந்த உத்தரவை வழங்கியுள்ளார். (25)

## சம்பூர் காணி விவகாரம் இடையீட்டு மனு விரைவில்

சம்பூரில் பொதுமக்களிடம் இருந்து பறிக்கப்பட்ட நிலங்களை விடுவிக்கும் ஜனாதிபதியின் வர்த்தமானி உத்தரவை இடைநிறுத்தி, உயர்நீதிமன்றம் பிறப்பித்துள்ள உத்தரவு தொடர்பான இடையீட்டு மனுவொன்றை தமிழ்த் தேசியக் கூட்டமைப்பு தாக்கல் செய்யவுள்ளது. தமிழ்த் தேசியக் கூட்டமைப்பின் நாடாளுமன்ற உறுப்பினர் எம்.ஏ.சுமந்திரன் இந்தத் தகவலை வெளியிட்டுள்ளார்.

சம்பூரில் மக்கள் மீள்குடியேறுவதற்காக, அந்தப் பகுதி மக்களிடம் இருந்து முன்னைய அரசாங்கத்தினால் பறிக்கப்பட்ட நிலங்களை மீள ஒப்படைக்கும் வர்த்தமானி உத்தரவு ஜனாதிபதியால் அண்மையில் வெளியிடப்பட்டது. அதற்கு எதிராக சிறிலங்கா கேட்வேஸ் இன்டஸ்ட்ரீஸ் நிறுவனம் உயர்நீதிமன்றத்தில் தொடுத்த வழக்கில், எதிர்வரும் 21ஆம் திகதி வரை, ஜனாதிபதியின் உத்தரவை இடைநிறுத்தும் உத்தரவு பிறப்பிக்கப்பட்டது.

இந்த விவகாரத்தில் தலையிட்டு, இந்த நிலங்களில் வாழ்வதற்கான மக்களின் உரிமைகள் தொடர்பாகவும், நீதிமன்ற உத்தரவால் அவர்களுக்கு ஏற்பட்டுள்ள பாதிப்புக் குறித்தும், உயர்நீதிமன்றிடம் விளக்கமளிக்கவுள்ளதாக சுமந்திரன் தெரிவித்துள்ளார். உயர்நீதிமன்றின் தடை உத்தரவினால் 825 குடும்பங்களின் மீள்குடியமர்வு பாதிக்கப்பட்டுள்ளதாகவும் அவர் உயர்நீதிமன்றத்தில் சுட்டிக்காட்டவுள்ளார்.



நேற்று ஒரு மணிநேரம் போராட்டத்தில் ஈடுபட்டனர். வவுனியா தமிழ் மத்திய மகாவித்தியாலயம் முன் ஒன்று கூடிய மாணவர்களும் ஆசிரியர்களும் இவ் ஆர்ப்பாட்டத்தில் ஈடுபட்டனர்.

ஆர்ப்பாட்டத்தில் ஈடுபட்ட மாணவர்கள், “அரசாங்கமே மாணவர் சமூகத்திற்கு பாதுகாப்பைத் தா”, “குற்றவாளிகளை விரை

வாக கண்டு பிடி”, “பெண்களுக்கு சுதந்திரம் இல்லையா”, “குற்றவாளிகளுக்கு கடும் தண்டனை வழங்கு”, “நீதித்துறையே மாணவிகளுக்கு பாதுகாப்பு தா”, “நேற்று கிருசாந்தி இன்று வித்தியா நாளையாரோ...?” என கோசங்களை எழுப்பியதுடன் சுலோக அட்டைகளையும் ஏந்தியிருந்தனர்.



புங்குடுதீவு மாணவியின் படுகொலையுடன் சம்பந்தப்பட்ட சந்தேக நபர்கள் நேற்று மருத்துவ பரிசோதனைக்காக யாழ். போதனா வைத்தியசாலைக்கு கொண்டு வரப்பட்டவேளை...

## அஸிக்கு புதிய தூதுவர்; ஸ்கந்தகுமாருக்கு வாய்ப்பு

இலங்கை கிரிக்கெட் நிறுவனத்தின் முன்னாள் நிர்வாகியும் பிரபல வர்த்தகருமான சோம சுந்தரம் ஸ்கந்தகுமார் அவுஸ் ரேலியாவுக்கான இலங்கையின் உயர்ஸ்தானிகராக பரிந்துரை செய்யப்பட்டுள்ளார்.

யாழ்ப்பாணத்தைச் சேர்ந்த சோமசுந்தரம் ஸ்கந்தகுமார் இலங்கை கிரிக்கெட் கட்டுப்

பாட்டுச் சபையின் முன்னாள் செயலாளராக செயற்பட்டுள்ளார். கடந்த ஜனாதிபதித் தேர்தலில் மைத்திரிபால சிறிசேன வெற்றிபெற்ற பின் அவுஸ்ரேலியாவுக்கான இலங்கையின் உயர்ஸ்தானிகர் பதவியில் வெற்றிடம் ஏற்பட்டுள்ளது. முன்னதாக திசர சமரசிங்க அவுஸ்ரேலியாவுக்கான இலங்கை

## 20ஆவது திருத்தச்சட்டம் காரசாரமான விவாதம் நேற்று

(கொழும்பு)  
எதிர்வரும் பொதுத் தேர்தலை புதிய முறையில் நடாத்துவதற்கான அல்லது பழைய முறையில் நடாத்துவதற்கான ஐக்கிய மக்கள் சுதந்திரக் கூட்டமைப்பின் அங்கத்துவக் கட்சிகளுக்கிடையில் வாதாபிரதி வாதங்கள் இடம்பெற்றுள்ளது.

நாடாளுமன்றத்தில் சமர்ப்பிக்கப்படவிருக்கும் 20ஆவது திருத்தச்சட்டம் நிறைவேற்றப்படும் பட்சத்தில் மேற்படி விடயத்தில் தீர்மானம் எடுக்கவேண்டிய நிலை அரசுக்கு ஏற்படும்.

இந்த விவகாரத்தை எவ்வாறு கையாளுவது என்பது குறித்து ஐக்கிய மக்கள் சுதந்திரக் கூட்டமைப்பின் நாடாளுமன்ற உறுப்பினர்களின் குழுக் கூட்டம் ஜனாதிபதி தலைமையில் நேற்று இரவு இடம்பெற்றபோதே இந்த வாதாபிரதி வாதங்கள் இடம்பெற்றன. எனினும் இறுதித் தீர்மானம் எதுவும் எட்டப்படவில்லை.

## மின்சார விநியோகம் முல்லையில் விஸ்தரிப்பு

(முல்லைத்தீவு)  
முல்லைத்தீவு மாவட்டத்தின் கரைத்துறைப்பற்று பிரதேச செயலாளர் பிரிவுக்குட்பட்ட நீராவிப்பிட்டி மேற்கு கிராமத்தில் மின்சாரமற்ற வீதிகளுக்கு மின்சார இணைப்பு வழங்கும் நடவடிக்கைகள் ஆரம்பிக்கப்பட்டுள்ளதாக ஐக்கிய தேசியக்கட்சியின் முல்லைத்தீவு மாவட்ட அமைப்

பாளர் ஜமால்தீன் ரிசாம், நேற்று முன்தினம் ஞாயிற்றுக்கிழமை தெரிவித்தார்.

வடக்கின் வசந்தம் அபிவிருத்தி திட்டத்தின் கீழ் குறித்த பணிகள் நேற்று முன்தினம் ஞாயிற்றுக்கிழமை முதல் இடம்பெறவுதாகவும் அவர் குறிப்பிட்டார்.

குறித்த திட்டத்தின் கீழ் மின்சாரமற்ற கிராமங்களுக்கு அவசரமாக மின் இணைப்பை வழங்கும் நோக்குடன் எனது வேண்டுகோளுக்கிணங்க நாடாளுமன்ற உறுப்பினர் ஹுணைஸ் பாருக்கின் சிபாரிசின் பேரில் குறித்த கிராமங்களுக்கு மின் இணைப்பு வழங்கப்படுகிறது.

இதன்படி முதற்கட்டமாக நீராவிப்பிட்டி மேற்கு கிராமத்தில் மின்சாரமற்ற பகுதிகளுக்கும், அடுத்ததாக குமாபுரம் கிராமத்திலுள்ள ஏழு வீதிகளுக்கும், உடுப்புக்குளம் பிரதேசத்திற்கும் மின் இணைப்பு வசதிகள் மேற்கொள்ளப்படவுள்ளன என்றார்.

## பொன்சேகா பெயரில் வீதி

(கொழும்பு)  
கொழும்பு நகரிலுள்ள பிரபல வீதியொன்றுக்கு பீல்ட் மார்ஷல் சரத் பொன்சேகாவின் பெயரைச் சூட்டுவது தொடர்பில் அரசாங்கத்தின் அவதானம் செலுத்தப்பட்டுள்ளது.

ஜனாதிபதி மைத்திரிபால சிறிசேனவின் யோசனைக்கிணங்க, கொழும்பு 10 - ஆனந்த மாவத்தை மற்றும் கெட்டவல முல்ல மாவத்தை ஆகியவற்றை இணைக்கும் வீதிக் கே பீல்ட் மார்ஷல் சரத் பொன்சேகாவின் பெயர் சூட்டப்படவுள்ளது. இந்த வீதியின் பெயர் மாற்ற நிகழ்வு, இன்று இடம்பெறவுள்ளது. இந் நிகழ்வில், சரத் பொன்சேகா, அமைச்சர் கரு ஜயசூரிய உள்ளிட்ட பலர் கலந்துகொள்ளவுள்ளனர்.

## சிறிய சுயதொழில் முயற்சிக்கு கிளிநொச்சியில் நிதியுதவி

(கிளிநொச்சி)  
கிளிநொச்சி மாவட்டத்தில் வடமாகாண சமூக சேவைகள் திணைக்களத்தால் சிறியளவு சுய தொழில் முயற்சிகளை ஆரம்பிப்பதற்கு நிதி அனுப்பி வைக்கப்பட்டுள்ளது. கரைச்சி பிரதேச செயலகப் பிரிவில் ஒரு வருக்கு முதலாம் கட்ட நிதியும் 5 பேருக்கு இரண்டாம் கட்ட நிதியும் அனுப்பி வைக்கப்பட்டுள்ளது. கண்டாவளை பிரதேச செயலகப் பிரிவில் முதலாம் கட்டத்திற்கு ஒருவருக்கும், இரண்டாம் கட்டத்திற்கு 7 பேருக்கும் நிதி அனுப்பிவைக்கப்பட்டுள்ளது. ஒவ்வொரு பயனாளிக்கும் தலா 7500 ரூபா வீதம் 1,05000 ரூபா நிதியே உரிய பிரதேச செயலகங்களுக்கு இவ்விதமாக அனுப்பிவைக்கப்பட்டுள்ளது. வறிய நிலையிலுள்ள பயனாளி ஒவ்

வொருவருக்கும் முதற்கட்டமாக தலா 7500 ரூபா வீதமாக சுயதொழில் நிதி வழங்கப்படுகிறது.

சுயதொழில் முன்னேற்றத்தைப் பொறுத்து இரண்டாம் கட்டமாக தலா 7500 ரூபா வீதமாக வழங்கப்படுவது வழக்கமாகும்.

பொதுசனமாதாந்த உதவித் தொகை பெறும் வறிய மக்களை இவ்விதமான உதவிகளைப் பெறுகின்றார்கள்.

கால்நடை வளர்ப்பு, விவசாயம், சிறுகைத் தொழில் போன்ற தொழில் முயற்சிகளை இந்த நிதி மூலமாகச் செய்து கொள்ளுவார்கள்.

இரண்டாம் கட்ட நிதி பெற்று தொழில் நிலை நன்கு விருத்தி பெற்றதும் 6 மாத காலத்தின் பின்னர் பொதுசன மாதாந்த உதவிப் புணம் நிறுத்தப்படுவது வழக்கமானதாகும். (90)